

ሳምራዊቷ ሴት

አንዲት ሳምራዊት ሴት ውሃ ልትቀዳ
ከምንጩ ደረሰች እርቅ መንገድ ሄዳ
በጠራራ ፀሃይ ወደዛ መሄድዋ
ከሰው የሚያሸሽት ይመስላል ኑርዋ

ኢየሱስም በዚያ ሊያልፍ ግድ ሆነበት
ጉድጎዱ አጠገብ አረፍ አለ ደክሞት
የመንገዱ ድካም ውሃ ስላስጠማው
«አጠፎኝ እባክሽ» አላት ከቀዳችው
«እንዴትስ ጠየቅከኝ ውሃ አጠፎኝ ብለህ
እኔ ሳምራዊቷን አይሁዳዊ ሆነህ
በመካከላችን ልዩነት እናዳለን
ዘነጋሽው እንዴት ህብረት እንደሌለን?»

የህይወት ውሃ አለው እሱ ሚያናግርሽ
ትጠይቂው ነበር ባክህ ስጠኝ ብለሽ
«መቅሻ የለህ አንተ ጉድጎዱም ጥልቅ ነው
ታዲያ የህይወት ውሃ ከየት ልታመጣ ነው?
ይህን ጉድጎድ ለእኛ ከሰጠን አትበልጥም
ከአባታችን ያዕቆብ አትወዳደርም»

«ከዚህ ጉድጓድ ውሃ የሚጠጡ ሁሉ
ዳግም ይጠማሉ ሳያድሩ ሳይውሉ
እኔ ከምስጠው ውሃ የሚጠጡ
ዘላለም ረክተው ፍፁም አይጠሙ»
«እባክህን ለእኔ ከዚህ ውሃ ስጠኝ
መጥቼ እንዳልቀዳ ደግሞም እንዳይጠማኝ»

«ሂጂና ባልሽን ያኾና ተመለሽ
አሁን ካልኩሽ ውሃ ሁሌ እንዳጠጣሽ»
«እኔ ባል የለኝም» አለችው በድፍረት
የውስጧን ገላልጣ የሚያውቅ አልመሰላት
«ባል የለኝም ብለሽ እውነቱን ተናገርሽ
እምስት ባል ነበሩሽ ይህም አይደል ባልሽ»
«አንተ ነብይ ነህ አሁን ተረዳሁኝ
የውስጤን ገላልጠህ ስለተናገርክኝ»

መሲህነቱንም አምና ተቀበለች
እንስራዋን ጥላ ልትናገር ሄደች

«የሰራሁትን ጉድ ሁሉ የነገረኝን
ኑና ተገናኝት ኢየሱስ መሲሁን»
ብላ ለከተማው ሁሉ መሰከረች
ከሰማርያ ሰዎች አመኑ ብዙዎች
አትሄድም ብለው ተከላከሉት
ሁለት ቀን መሉ ቆዩ እየሰሙት
«አንቺ ባልሽው ብቻ አይደለም ያመንነው
አዳኙን ኢየሱስ በግል አይተነው ነው»

በሰማርያ ሊያልፍ ለካላ ግድ ያለው
ያችን ሴት ከአስራት ሊፈታት ብሉ ነው
ታዲያ አመጣጡ ለእሷ ብቻ አልነበር
ለሰማርያ ህዝብም ሁሉ ለካ ነበር

ይሄ ኢየሱስ ዛሬም ለእኛ ግድ ይለዋል
ሽክማችሁን ልውሰድ ቅረቡ ይለናል
የልባችሁ ሽክም የከበደባችሁ
ሁሌ በመቃተት በጭንቀት ያላችሁ
ኑሮ ትርጉም የለሽ ባዶ የሆነባችሁ
በእርሮ ተሞልቶ ያለፈ ኑሮችሁ
ኑ ወደ ኢየሱስ ሽክማችሁን አራግፉ
ከጋጢያት እስራት ተፈቱና አረፉ

የደህንነት መንገድ ፍፁም የጠፋችሁ
ወደ አብ ለመድረስ ከቶ ያልቻላችሁ
ሌላ መንገድ የለም መንገዱ አንድ ነው
ሀይወት የሚገኘው በኢየሱስ ብቻ ነው

ታዲያ ይሄ እድል ለተወሰኑ አይደል
ምህረቱ ሰፊ ነው ለአለም ይበቃል
ይህ የምህረት እጁ ተዘርግቷልና
ተዘርግቶ እያለ ተቀበሉት ኑና

ቦታችንን አንልቀቅ

የአካል ብልቶች ስራቸውን ጠሉ
ሰለቸን ስራችን አሉ አጉረመረሙ
የሰራ ቅይዶር እንዲሆን ፈልገው
እእምሮንም ሾሙት አለቃ አድርገው
እንግዲህ ከፋፍለን እንደየአቅማችን
ፍፁም ሳታዳላ በቅን ፍረድልን

ከጎረቤታችሁ ጋር ተቀያየሩ
እጣንብ ላጣንብ እንድትረዳዱ
ክፍፍል አረገ እንደ መሻታቸው
ስራ ጀምሩ አለ እንደምድባቸው

እይን የጆሮን ስራ ጆሮም የአይንን
አፍንጫ የአፍን አፍም የአፍንጫን
እግር እጅን ተካ እጅም ደግሞ እግርን
ፍፁም አላሰቡ የሚመጣውን

ለውጥ አደረጉ የውስጥ ብልቶችም
አለቃ አድርገው መረጡት ልብንም
በአዲሱ ሚናቸው ሁሉም በፊናቸው
ተሰማሩ ወጡ ደስ ደስ ብሉቸው

በቃል ሲናገሩት ቀላል የመሰለው
በተግባር ሲያዩት ከበድ አለባቸው
እንዴ ቃል ገብተው ስለጀመሩት
ይሉኝታ ያዛቸው በእንዴ እንዳይተውት

መርጦ ስለነበር እጅ ሊሆን እግር
ሊሮጥ ምክክረ በሽካራው ምድር
አልቻለም መራመድ በደም ተለወሰ
ቀይረኝ ቦታዬን ብሉ እግርን ከሰሰ
እግርም ጀማምሮ እንደ እጅ ሊሰራ
በፍፁም አልቻለም ሊያበላ እንጀራ

አፍንጫ ቢይዝም የአፍንም ቦታ
ሊበላ ቢፈልግ የሚያጎርሰው ታጣ
የሚያጎርስ ተገኝቶቢሆን አጉርሶት

ይሞት አልነበር ወይ ምግብ ትን ብሉት
አፍም ጀር ሆኖ ለመስማት ቢሞክር
መች ምግብ ይሆነው ወሬ ቢንቀረቅር
መብላት ስላማረው አለ በጣም ምርር
እንደገና ይደረግ የስራ ቅይድ

ወደ አእምሮ ሄዱ እንዲያስታርቃቸው
ባደረጉት ስህተት በጣም ተቆጭተው
ሁለተኛ እይደግመን ቦታችን መልሰን
አበላሽን እንጂ ምንም አላለማን

ጥሩ ማወቃችሁ እንዳበላሻችሁ
አውቃችሁም ደግሞ ቶሎ መልቀቃችሁ
ካለቦታ ገብቶ ከመዘበራረቅ
አቅምን ተረድቶ የሰው ስፍራ መልቀቅ
በየቦታው ሊሆን ሁሉም ውበት አለው
ይገለጣል ያኔ ውበቱ በስራው

በአካል ውስጥ ብዙ ብልቶች እንዳሉ
እኛም ብዙዎች ነን ያለን በአካሉ
አንዱ እንደ እግር እጅ ሲሆን አንደኛው
ይኸኛው እንደ አፍ እንደአፍንጫ ያኛው

የአንዳንዱ ስራ በግልጥ የሚታይ
የአንዳንዱ ደግሞ ሰውር ማይታይ
እንደ ልብ ኩላሊት ሳንባ የመሳሰሉት
የአካልን ዋና ቁልፍ ቦታ የያዙት
በውስጥ ተሰውረው ስለማናቸው
ያሰኛቸው ይሆን ስራፈት ናቸው?

እንግዲህ ሁላችን የአካል ክፍል ነን
ቦታችንን አውቀን እንስራ ተባብረን

እኔ ለመሆኑ ሰው ለምን ይሆን ቦታውን ያለእግባብ ሲለቅ የሚታዩውን
ያለውን አለማወቁ? ወይስ መናቁ?

በመጀመሪያ ሰው ከእግዚአብሔር የተሰጠውን ችሎታና ስጦታ አስረግጦ
ማወቅ አለበት። ካወቀ ደግሞ ብቃትን የሚሰጠውም እግዚአብሔር

እንደሆነ ተገንዝቦ በተሰጠው ቦታ ላይ በታማኝነት ከአሉ በኩል
የሚጠበቅበትን በሙሉ በትጋት መወጣት አለበት። በተሰጠው ነገር
ውስጥ ለጭውን እግዚአብሔርን እያከበረ በታማኝነት ስጦታውን
መንከባከብም አለበት ።

ሰው ታዲያ የተሰጠውን ስጦታና ድርሻውን እንዴት መጠቀም እና
መወጣት አለበት የሚለውንና ደግሞስ ያንን እንዳይወጣ የሚያደርጉት
ምክንያቶችን ለማየት እንሞክር ።

ሰው በትክክል የተሰጠውን ስጦታና ችሎታውን እንዲሁም ሰጭውን
ካወቀ ለምን እንደተሰጠውም ደግሞ ከተረዳ ስፍራውን ሳይለቅ
የሚጠበቅበትን እንዲወጣ ይሆናል። ስለዚህ የተሰጠንን ስጦታ እና
ችሎታ በእርግጠኝነት ማወቁ ብቻ ሳይሆን አውቆም ግዴታውን
ለመወጣት መሞከሩ ሰው ስፍራውን እንዳይለቅ ያደርገዋል ። ሌላው
ዋናው መዘንጋት የሌለበት ነገር ሰው የተሰጠውን ነገር ለራሱ ክብር
ካደረገው እና የሰጭውን ክብር ከተጋራ ስፍራውን እንዲለቅ ይገደዳል።

ሰው የተሰጠውን ካወቀ በኋላም በተሰጠው ነገር ላይ በታማኝነት
ግዴታውን ለመጣት የሚጠበቅበትን ነገሮች ባለማድረጉ ምክንያት
ስፍራውን ሊለቅ ይችላል። ይኸውም ብዙውን ጊዜ እንደ ጎረቤቱ
ለመሆን በመፈለግ በስንፍናም እንዲሁም በቸልተኝነት ሊሆን ይችላል።
ስጦታው እያለው ሰጭውንም አውቆ የራሱን ድርሻ ካላደረገ ወይም
በሌሎች ተገፍቶ ወይም በራሱ አለመትጋት ምክንያት እንደገና
ስፍራውን ሊለቅ ይችላል ። ይህ መክሊትን እንደመቅበር ይቆጠራል ።

የተሰጠውን ነገር ክብር ማሳጣቱም ወይም አሳንሶ ማየቱ የተሰጠውን
ነገር በጊዜ ሂደት እንዲጥል ያደርገዋል። ይህን ማድረጉ ደግሞ
እግዚአብሔር በጥቂቱ የታመነውን በብዙ ይሾመዋል እንደሚለን ቃሉ
ለዚያ ታማኝ ሆኖ እቦታው ካልተገኘ እራሱ ስፍራውን ቀይሮ ቢገኝም
ለዚያ ቦታ ችሎታ ስለማይኖረው ፍሬ የሌለው ሆኖ ይታያል። ስለዚህ
በሰው አይን ጥቂት መስሎ ቢታይም በቦታችን ሆነን መገኘቱ ፍሬያማ
ያደርገናል። ላለው ይጨመርለታል ለሌለው ግን ያ ያለው እንኳን
ይወሰድበታል ይለናልና ክቡር ቃሉ ።

ስጦታውን ተቀብለን በታማኝነት በስፍራችን ሆነን ስጦታውን
ለአምላካችን ክብር ስንሰጥ ቆይተን በተለያዩ ምክንያት አይናችንን
ከሰጭው ላይ እንስተን እግዚአብሔር በሰጠን ነገር ውስጥ ክብርን
ለራሳችን ስንፈልግ የዛን ጊዜ ክብር ለሚገባው ክብር ባለመስጠታችን
ምክንያት ስፍራችንን ልንለቅ እንችላለን። እዚህ ላይ ትልቅ ጥንቃቄ

ማፍረግ ያስፈልገናል። ወደዚህ ደረጃ የሚመሩን ሰዎች ሊሆኑ ይችላሉ ለማንኛውም ወደ ውድቀት ከመምራቱ በፊት የተሰጠንን ለምን እንደተሰጠን በመገንዘብ ራሳችንን በአምላካችን ፊት ዝቅ አድርገን መገኘት ይኖርብናል ።

ስለዚህ እግዚአብሔር ለሰው እንደየአቅሙ መጠን ስጦታዎችን ሰጥቷል ሰው ግን ሰጭውን አውቆ የተሰጠውን ተቀብሎ በተሰጠው ላይ ስፍራውን ሳይለቅ በታማኝነት ሰጭውን እያመሰገነና እያከበረ ቢኖር ለበረከት ይሆናል።

የእጅ ጣቶች

የእጆቹ ጣቶች እርስ በራሳቸው እኔ እበልጥ እኔ እበልጥ ተባብለው ተፎካክሩና ህሊና እንዲጻፍቸው እሱ ጋ ሂዱ ። ታዲያ ሁሉም በየፊናቸው ስለየራሳቸው እንዲህ እያሉ መናገር ጀመሩ።

አውራ ጣት

ከሁላችሁ ወፍራም እኔ አውራ ጣት ማን ይወዳደረኝ በኃይል በጉልበት ብትተባበሩ አንድ ላይ ሆናችሁ ብቻዬን ብሆንም ፍፁም አልፈራችሁ ገንጠል ብዬም እኮ ለብቻዬ ያለሁት ጠንካራ መሆኔን ነው አንድታውቁት

አመልካች ጣት

አመልካች ጣት ደግሞ ተነሳ በተራው የአውራ ጣት ጉራ አላስችል ስላለው ጠበቃ ተሟጋች ቋሚ ለሁላችሁ ፈራጅ እንደሆንኩኝ ወገኖች ረሳችሁ እናንተ ስትሸሹ እኔ ቀደም እያልኩ ስጋፈጥላችሁ ጣቴን እየቀሰርኩ ስለ እናንተ ብዬ ስንቴ ተጠቃሁ ከእናንተ የበለጠ ክብር ይገባኛል

የመሃል ጣት

እኔ መሃላችሁ ዘለግ ብዬ የምታይ ማንም ቢገጠራራ አይደርስም እኔ ላይ በአራት ጠባቂ ታደሴ ግራ ቀኝ ስጋት የለብኝም አጥቂው አያገኘኝ ታዲያ ማን ነው እሱ እኔ ጋ የሚደርስ በክብር በዝና የሚወዳደርስ የቀለበት ጣት የቀለበት ጣት ብለው ይጠሩኛል ባለጠገነቴን ህዝብ ይመሰክራል በየሰርጉ ሁሉ ሰው የሚሯሯጠው ሌላ እንዳይመስላችሁ እኔን ለማክበር ነው

የሁላችሁንም ክብር የጠቀሰልኩ
አልማዝ እና ወርቁን ሁሉ የተሸከምኩ
በእኔ መክበር ለምን ደስ አይላችሁም
እኔ ባልከብር እኮ እናንተም አትከብሩም

ትንሽዋ ጣት

ትንሽዋ ጣት ደግሞ አዳምጣ ሁሉንም
አለች በትህትን አትርሱኝ እኔንም
አቅም የለኝ አዎን ስታዩኝ ትንሽ ነኝ
ለራሴ የሚሆን ግን አቅም አላጣሁኝ
ግን እኔ እኮ ባልኖር ውበት ባልኖራችሁ
በቦታዬ ሆኜ አስማመርኳችሁ
የሚሰማቸውን ሁሉም ተናግረው
ሀሊናን ጠበቁት እንዲፈርዳቸው

ታዲያ ሀሊና የሁሉንም ንግግር በፅዋና ካዳመጠ በኋላ ነገራቸውን
አጤና ከትንሽዋ ጣት በስተቀር ሁሉም ስለራሳቸው ክብር እና ዝና
ከመናገር በስተቀር እንድም ስለባልንጀራቸው መልካም እና በጎ ነገር
ሲናገሩ ባለመስማቱ ችግራቸው ምን እንደሆነ ተረዳ :: የትዕቢት እና
የኔነት ነገር እንዳጠመዳቸው አስተዋለ:: አደጋ ላይ እንዳሉም ፍፁም
ስላልተረዱ እንደ መልካም ሰጦታ ቆጥረውት ሲከራሩበት እና በይፋ
ሲያወሩት መስማቱ በጣም አሳዘነው :: በትክክል ማንነታቸውን
ሊያሳያቸው ስለፈለገ እንደዚህ በማለት ከአውራ ጣት ጀመረ::

ሀሊና

አውራ ጣት ሲያዩህ ብርቱ ትመስላለህ
ግን አቅመ ቢስ ነህ ጠጋ ብሎ ላየህ
ትተውህ ቢሄዱ ሁሉም ለብቻህ
እንዳችም ለማድረግ አቅምም የለህ
ፍፁም አትከራራ ጉልበታም ነኝ ብለህ
ገንጠል ብሎ መኖር ለምንም አይበጅህ
ይልቅ ተመሳስለህ ኑር ተሰማማኝ
አቅምህን እወቅ ጉራህን ተውና
አመልካች ጣት ትንሽ ፈጠን ትላለህ
ሌሎችን ለመውቀስ ትቸኳኩላለህ
ፈራጅ ማን አረገህ አንተን በሌላው ላይ
ማመልከት ተውና አስቲ ራስህን እይ
ርህራሄ ይኑርህ መንቀፍህን አቁመህ

በፍቅር ተመልከት እስቲ ሌሎቼንም

የመሃል ጣት በእርግጥ ልቀህ ትታያለህ
በትእቢት ተሞልተህ በጣም ትዝናናለህ
ባይንከባከቡህ ያሉት በዙሪያህ
መቼ ትበቃ ነበር ለመታዩት ቆመህ
ራስህን አዋርድ ዝቅ በል በእውነት
ለመውደቅ ካልሆነ አይጠቅምህ ትእቢት

ያንተ ድካም ደግሞ የቀለበት ጣት
እንደኔ ማን ሀብታም ብለህ መከራራት
ጎደኞችህ ናቸው ክብር ያቀዳጁህ
አልማዝና ወርቁን ላንተ ያጠለቁልህ
በሌሎቹ መኖር ነው ያንተ መክበር
ለሌሎች አካፍል ያለህን ነገር

ትንሽዋ ጣት ደግሞ ያንች ጥፋትሽ
ራስሺን አሳንሰሽ ሌሎቼን እያየሽ
ጥሩ ነው ትህትናሽ ዝቅ ማለትሽ
ግን ከመጠን በላይ ሆነ ማነስሽ

ስለ ሁሉም ማንነት ሀሊና ከተናገረ በኋላ ጣቶችን እንዲንቀሳቀሱ እና
እንዲኖሩ ያደረጋቸውን ክንድን አሰበና እሱ የሚለውን ነገር ጣቶች
እንዲለሙ እድሉን ለክንድ አስተላለፈ::

ክንድ

የሚሉትን ሁሉ ዝም ብዬ አዳመጥኩኝ
ምንም አልሰማሁም እኔን ስታነሱኝ
በእኔነት ስሜት ተሞልቶ ውስጣችሁ
ፍፁም ረስተውታል እኔ እንዳኖርኳችሁ
ያላችሁት እኮ ነው በእኔ ብርታት
ይልቅ ተመላሱ አይጠቅምም መመካት
እኔ ተሸክሜ ለዚህ አብቅቻችሁ
የእኔን ክብር ታዲያ ለምን ፈለጋችሁ

ጣቶች

የያንዳንዳቸውን ስራም አሰቡና
ራሳቸውን እዩ ትንሽ ቆም አሉና
ከሰሙት ወቀሳ እውነቱ ገብቷቸው
በደል እንደሰሩ በእርግጥ ታወቃቸው

አዎን በራሳችን እዚህ አልደረስን
ለካስ ክንድ ነበር ደግፎ ያቆመን
መች ሆነልን ሃይል ጉልበት ጥበባችን
ከፍ ብለን እላይ ለመውጣት የረዳን
እኔ ስንባባል ጉልበት አልባ ሆነን
የምንበረታውስ ባንድነት ስንሆን
የእኔነት ስሜት የትም አያደርስን
ባንመለስ ውድቀት ነበር ይከተለን
ክብር የሚገባን እኛ መች ሆነን
የተሸካከመን እሱ ነው ገናና
ክብር ያቀዳጀን ሞገስ የሆነን
ሁሌ ሚሸከመን እሱ ይከበርልን

ትእግስት

እንደዚህ የሚባል አባባል ሰምቼ ተደነቅሁ። ትእግስት ካለን ውሃን
በወንጌት ውስጥ መያዝ እንችላለን ማድረግ ያለብን ግን ውሃው በረዶ
እስከሚሆን ድረስ መጠበቅ ብቻ ነው። በእርግጥ ከታገስን ውሃ በረዶ
ይሆናል። ታዲያ ከዚህ ምን እንማራለን?
ሰው ለምን ይሆን መታገስ የሚያቅተው? ብዙ ምክንያቶች ሊኖሩት
ይችላሉ። ብዙውን ጊዜ ግን ስለምንቸኩል ነው ሊባል ይችላል።

የሰው ልጅ ከጨቅላነቱ ጀምሮ ትግስት እንደሌለው ልናስተውለው
እንችላለን። እናቱ ጡት አውጥታ እስክትሰጠው ድረስ መጠበቅ
አቅቶት የመረረ ለቅሶ ሲያለቅስ ይታያል። ይህ ታዲያ ትግስትን ለብለን
እንዳልተወለድን ያመለክተን ይሆን?

ታዲያ በሁሉም አቅጣጫ የተመለከትን እንደሆነ የሰው ልጅ በመኖር
ሂደቱ ውስጥ በብዙ መንገድ ትእግስት የሚጎድለው መሆኑ የማይታበል
ሃቅ ነው። ለምሳሌ ያህል የእንድን ሰው የቀን ውሉ ባጠቃላይ ምን
ይመስላል ብለን ለማየት ብንሞክር ከእንቅልፉ ከተነሳበት ጊዜ ጀምሮ
ከመታጠቢያ ቤት ትግስቱ መፈተን ይጀምራል። መታጠቢያ ቤቱ በሌላ
ሰው በመያዙ ምክንያት ወዲያ ወዲህ ሲንቆራጠጥ ይታያል።

ታዲያ ይህ ሰው ከመፀዳጃ ክፍሉ ወጥቶ እንደምንም ተጣድፎ ቁርሱን
ቀማምሶ መኪና ካለው መኪናውን አስነስቶ ወደ ስራው ሲያመራ ትንሽ
ከተጓዘ በኋላ ቀይ መብራት ሲይዘው መታገስ አቅቶት መሪውን መታ
መታ ሲያደርግ መኪናው ከንፍ አውጥታ እንደ አይሮፕላን ብትበርለት
ደስታውን ባልቻለው ነበር። ግን ሳይወድ መቆየት ይገደዳል።
የመጀመሪያው መብራት ለቆት ትንሽ ከተጓዘ በኋላ ደግሞ ሌላው
ሲቀበለው በንዴት ትእግስቱ ሲፈተን አሁንም ጥርሱን ሲነክስ ትንሽ
ተጉዞ ደግሞ ሌላው መብራት ሲቀበለው ቁና ቁና ሲተነፍስ
እንደምንም እያለ የሚፈልገው ቦታ መድረስ አይቀርም እና ይደርሳል።
ለመኪናው ማቆሚያ ለመፈለግ ወዲያ ወዲያ ብሉ ቦታ በማጣቱ
ምክንያት ትእግስቱ ሲገነፍል ሲል ማቆሚያ እግኝቶ መኪናውን
በማቆም እንደምንም ቢሮው ይደርሳል። አስቡት ይህ ሰውዬ ምን
አይነት ውሉ እንደሚውል! ታዲያ ይህ የትእግስት ያለህ አያሰኝም? ገና
ከጥዋቱ ትእግስት የራቀው ይህ ሰው ቀኑን ሙሉ እንዴት ይውል
ይመስላችኋል? ለዚህ ይሆን ታዲያ ብዙውን ጊዜ በትንሹም በትልቁም
ከሰው ጋር በቀላሉ የምንነካው።

እስኪ የዚህን ሰው ውሱ መጨረሻ እንመልከት። የቀን ስራውን እንደምንም ጨራርሶ ወደ ቤቱ ከመመለሱ በፊት አንዳንድ ነገሮችን ማድረግ ስለነበረበት ለቤት የሚያስፈልጉትን ነገሮች ለመግዛት ገንዘብ ማውጣት አለበትና ባንክ ቤት ቢሄድ አሁንም ትእዛዝቱ መፈተኑ አልቀረለትም ከፊት ለፊቱ ሰልፍ ሲያይ ጭንቅላቱን ይዞ ሊጮህ ምንም አልቀረውም። አንዳንድ በእድሜ ከእሱ ጠና ያሉ ሰዎች በእርጋታ ተራቸውን ሲጠብቁ በማየት ከእነሱ እንኳን ትእዛዝት መማር አልቻለም። እነሱን ገፍትሮ ቅድሚያ ለእሱ የሚሰጠው ሰው ቢያገኝ ባልጠላ ነበር። መጠበቁ አልቀረምና እንደምንም ጥርሱን ነክሶ ገንዘቡን አውጥቶ ወደ ምግብ መደብር አንዳንድ ነገሮችን ለመግዛት ይገባል።

ትንሽ ተንፈስ ብሎ የሚፈልጋቸውን አንዳንድ ነገሮች ካነሳሳ በኋላ ገንዘብ ለመክፈል ወደ ገንዘብ ተቀባዩ ሲጠጋ ከቅድመ የባለ ሰልፍ ከፊት ለፊቱ በማየቱ ብስጭቱ ጨመረ። የሰበሰበውን ጥሎ ቢወጣ ደስ ባለው ነበር ከዚህ በፊትም አድርጎት ያውቃል እና ዛሬ ግን የግድ መግዛት ያለበት ነገር ስለነበር ጥሎ መሄድ አልቻለም። እንደ ምንም ጨራርሶ ወደ መኪናው ገባ። መኪናውን አስነስቶ ትንሽ ከተጓዘ በኋላ እንደገና የትራፊክ መብራት ከፊት ለፊቱ አጋጠመው ከድካሙ የተነሳ ሀሞቱ ከውስጡ ፍስስ ሲል ተሰማው። ለቤት የሚሆን አንዳችም ትእዛዝት ሳያስቀር ቤቱ ደረሰ። ታዲያ እነኝ ብዙና እጅግ ብዙ ትእዛዝት የሚያስፈልጋቸውና በናፍቆት ሲጠብቁት የዋሉት ልጆቹን እንዴት ነው የሚያስተናግዳቸው?

በብዙዎቻችን ህይወት ውስጥ ተመሳሳይ ነገር ይንጸባረቅብናል። ታዲያ በዚህ አጋጣሚ እስኪ የያንዳንዳችን የቀን ውሷችንን ለማሰብ እንሞክር። ትእዛዝት በእያንዳንዱ የኑሮ እርምጃችን ውስጥ የሚጠበቅብን ከሆነ ትእዛዝት ማለት በራሱ ምን ማለት ነው? ደግሞ የምንለማመደውና ሊያድግ የሚችል ነገርን ከሆነ እንዴት ልናሳድገው እንችላለን? ትእዛዝት ማለት፤ መታገስ መቆየት፤ መቻል እና ታጋሽነትን ማሳየት እንደሆነ የተለያዩ የአማርኛ መዝገበ ቃላቶች ይነግሩናል። የመታገስንም መገለጫዎች በተለያዩ መልኩ ልናያቸው እንችላለን። አለመቸኮል፤ ነገሮችን ማሳለፍ የፈለሰ ውሃ እንደማይታፈስ እና የአፍ ወለምታ እንደማይታሽ ሁሉ ከአፍም አንዴ የወጣው እንደማይመለስ አስቦ ቸኩሉ ከመናገርም መቆጠብ ሊሆን ይችላል።

መታገስ ሌላ ትርጉሙ መቻል፤ ራስን መግዛት፤ ነገሮችን ማሳለፍ፤ መከራን ታግሶ መሸከም በመከራ መጽናትም ልንለው ይችላል።

ለምሳሌ ከአንዳንድ ሰዎች ጋር ያለን ግንኙነት ትግስታችንን የሚያስጨርስን ቢሆንም ታጋሾች ሆነን በፍቅር ለማሳለፍ መሞከር፤ ፍቅር ይታገላል ይቅርም ይላልና ከላይ የጠቀስኩት መንደርደርያ ይሆናል። የትግስት ትርጉሙ በጥቂቱ ይህ ከሆነ የምንለማመደው እና የምናሳድገውስ እንዴት ነው? ለሚለው ደግሞ በምሳሌ እንመለከታለን። በማህበራዊ ኑሯችን ከብዙ ሰዎች ጋር በተለያዩ ነገሮችና ምክንያቶች መገናኘታችን የማይቀር በመሆኑና ሰዎች ሁሉ ደግሞ የተለያዩ አስተሳሰብ እንዲሁም ፍላጎት እና ባህሪ ስላለን አብረን ለመኖር እና አብረን ለመስራት ትግስት ካስፈለገን ሁልጊዜ ልንለማመደው እና ልናሳድገው የሚያስፈልገን ነገር ነው ማለት ነው።

ከአቅራቢያችን ሳንርቅ ሁላችንም በቀላሉ ትግስትን ልንማርበት የምንችልበት ልዩ ቦታ በራሳችን ኑሮ እንደሆነ ግልፅ ነው። ቤተሰብ ያለን በባል በሚስታችን እና በተለይ ደግሞ ልጆች ያለን በልጆቻችን። ቤተሰብ ያላፈራነው ደግሞ በቅርብ ዘመዶቻችንና ወዳጆቻችን ልንለማመደው እንችላለን። ትግስትን ቤቱ የተለማመደና የተማረ ሰው ውጭ ካለው ህብረተሰብ ጋር ባለው ግንኙነት ብዙ ሊቸገር እንደማይችል አምናለሁ።

በቅርብ ጊዜ በአንድ ባልና ሚስት መካከል የተፈፀመን እውነተኛ ነገር ለማሁ። እነኚህ ባልና ሚስት ጭንቀት ከቤታቸው ርቆ ባያውቅም አንድ ቀን እንደልማዳቸው ተጨቃጨቁ እና ባልየው ተናዶ ሚስቱን በጥፊ ይላታል። ሚስት ተመልሳ የጥፊውን ምላሽ ብላለች መሰለኝ ተያይዘው ሲጫጫሁ ልጆቼ በመሃል ተደነጋግጠው ለቅሶ በለቅሶ ይሆናሉ። ጎረቤት ነገሩን ሁሉ ይከታተል ኖሮ ለፖሊስ ደውሎ ድንገት ፖሊስ በራቸውን ሊያንኳኳ ድንጋጤ ሆነ። ትግስት አልባነታቸውም ለከፋ አደጋ አጋልጦ ሰጣቸው ይኸውም ለቤተሰቡ መለያየት ምክንያት ሆነ።

ባልየው ምንም ቢናደድ እንደቤቱ አባ ወራ ነገሮችን በትግስት ማብረድ ሲገባው ከቁጥጥር ውጭ በመሆን ጥፊ ላይ ምን አስርጠው? ሚስትየዋስ ባልዋ ከቁጥጥር ውጭ ከመሆኑ በፊት ሁኔታዎችን ለማብረድ ጥርስዋን ነክሳ ብትታገስ ኖሮ ጥፊውም በቀረላት ቤታቸውም ባልተበተነ ነበር። ይህ የሁለቱን ገዝህላልነት ያመለክታል፤ ትግስት በምንወዳቸው እና በምንቀርባቸው ነው የምንማረው። በቤታችን ውስጥ ተፈትነን ካለፍን ለውጭው የተጋለጥን ነው የምንሆነው። ይህ

ባብዛኛው ቤት መልኩን ቀያይሮ የሚታይ ችግር ቢሆንም ሊያመጣው የሚችለውን መዘዝ ከወዲሁ መተለሙ ከባለ ችግር ራስን ማዳን መሆኑን መዘንጋት የለብንም።

በሌላው መልክ ደግሞ በልጆችና በወላጆች መካከል ያለውንም ግንኙነት ስናስብ ግንኙነታቸውን የሚያበላሹ ብዙ ነገሮች ሊኖሩ እንደሚችሉ ወላጆች በመረዳት በፍቅርና በትዕግስት ልጆቻቸውን የማሳደግ ግዴታ እንዳለባቸው መዘንጋት የለባቸውም። ወላጆች ትልቅ ትግስት የሚማሩት እና የሚፈተኑት ከማንም ይልቅ በልጆቻቸው ነው። በወላጅና በልጅ መካከል ያለውን ግንኙነት ሳስብ ከመቅጽበት አንድ ነገር እንዳስብ እንደዳለሁ፤ ያም በሰው እና በእግዚአብሔር መካከል ያለውን መልካሙን ቤተሰባዊ ግንኙነት፤ እግዚአብሔርንም ቤተሰባዊ ግንኙነቱ እንዳይበላሽበት በትእግስትና በፍቅር የሚንከባከብ አባት መሆኑንም አውቀን የክርስቶስንም ፍቅር በመተግበር እንድንኖር ጌታ ይርዳን።

ወራኛው ገጠሬ

አንድ ሰው ነበረ የመጣ ከገጠር መሸበት ሳያስብ ከተማውን ሲዞር አይቶ አያውቅምና መብራትን በምሽት መደነቅ ጀመረ ምን ይሆን በማለት

እነኚህ ነገሮች ሽረ ምንድናቸው? እንጩት ላይ ተሰቅለው ቀርበው የማያቸው እኛ ጨረቃዎች ይሆን የወረዱት? ደምቀው ከተማውን እንደዚህ ያስዋቡት አላይ ከሰማይ ላይ እንዳይበቃቸው በየቤቱ ገብተው በአይኔ ልያቸው! አወይ ፈጣሪዬ ከተማ አምጥተኸኝ አይቼ ማላውቀውን ጉድ አላየኸኝ ሊቆጥር ጀመረ በጣም ተገረመ እኛ ሲበዙበት መቁጠሩን አቆመ

ወጥቼ ባያቸው ሳይሻል አይቀርም ነክቼ ላረጋግጥ እነሱ እንደሆኑም ብሎ ተንጠልጥሎ ወጣ ሊያያቸው አንድ ክንድ ሲቀረው ቀርቦ ሲነካቸው አንድ ሰው በድንገት አለፍ ሲል አየው ጎበዝ ሽረ ውረድ ምንድን ታደርጋለህ? ሳትሆን አትቀርም ሞት የናፈቀህ ከታች ሰውየው ከላይ ገጠሬው ጠብን ጀምረው አንድ ሁለት ብለው ወንድም ለቀቅ አርገኝ ቀጥል መንገድህን በእጄ ብቻ ወድቀህ ሰብብ እንዳትሆን

ተቆጣ ገጠሬው ተናደደ በጣም ዱላ ሰነዘረ ለማስፈራራትም ነካ ሲያደርገው ሳያስብ መብራቱን ተሰባብረና አለው ጭንቅላቱን ጨረቃ የወደቀች መስሎት ደነገጠ መሬት ተቃጠለች ብሎ ፈረጠጠ እግራ አውጭኝ ብሎ እንደ እብድ ሮጠ አንዳንዱም ሳይገባው አብርት ተራወጠ

በአንዴ ተሰራጪ ወሬው በከተማ
የገጠሬን ጨሽት ሰፈርተኛው ሰማ
ምንም ሳያጣራ ነገሩን ሳያውቀው
ማስተላለፍ ሆነ አንደኛው ለአንደኛው

ታላቅ ድንጋጤ ሀዘቡ ወደቀበት
መስሎት ጨረቃዎቹ ሁሉ ሚወድቁበት
በስፍራው የነበር ሁኔታውን ያየው
ነገሩ አስደንግጦት መጣ ያ ሰውየው
እዛ ነበርኩ እኔ ከእሱ ከወሬኛው
በግምት አንፖሉን ጨረቃ ነው ካለው
አብራችሁ ማጫፈር የእናንተ ይብስ
ያሳያችሁትን ወሬ ማባባስ
እየተባባሉ እሱ ነው እሱ ነው
ቆጥረው ደረሱበት ከመጀመሪያው ሰው

አንተ ለመሆኑ ከየት አመጣሽው?
ያልሆነውን ሆነ ብለህ ያስወራሽው
አምፖሉን ጨረቃ ብለህ ከምትገምት
አይሻልም ነበር ጠይቆ መረዳት
በይሆናል ግምት ነገር ከማዛመት
መርምሮ አጣርቶ አይሻልም ማውራት
አየሁ ያላዩትን ሰማሁ ያልሰሙትን
አያሉ በውሽት ወሬ ሚያስወሩትን
ወይም ከትንሹ እውነት ተነሳስተው
ማጣፈጫ ቅመም ውሽትን ጨማምረው
ወሬን የሚያስፋፉ በየቤቱ ሰርገው
ይህን የሚያረጉ ስራ ፈቶች ናቸው
የስራ ፈትነት ዋናው ምልክቱ
ያልሆነውን ሆነ ብሎ ማዛመቱ
የማየውን ማን ያያል

አንድ የቤተሰብ አባላት እንደሌላው ተሰብስበው ከልጆቻቸው ጋር
ሲጫወቱ ትንሹ ልጃቸው «የማየውን ማን ያያል» የሚለውን ጨዋታ
መጫወት ፈልጎ ድንገት ጨዋታውን ይጀምራል «እኔ የማየውን ማን
ያያል» ብሎ አባትየውን ጠየቀው።

አባትየው ታዲያ ልጁ ያየውን ለማየት እቤት ውስጥ የነገረውን ነገር
በሙሉ መጥራት ጀመረ። ልጁ ታዲያ «አይደለም አይደለም»
ሲለው አባትየው ትንሽ ሰልቸት አለውና «አንተ ያየሽውን ዛሬ
አልደረስኩበትም እባክህን አሁንን በነገረኝ» አለው። ልጁም «እኔ
ያየሁትን ለምን አላየህም» ብሎ ተበሳጭቶ ማልቀስ ጀመረ። አባትየው
ሲያባብለው ቢሞክር ልጁ እንቢ አለ። ለካስ አንዲት ትንሽ ቁጫጭ
መሬት ላይ ስትሄድ አይቶ ኖሯል። በጣም ትንሽ ከመሆኗ የተነሳ ነበር
አባትየው ሲያያት ያልቻለው።

በመጨረሻም ልጁ ያያትን ነገር ለአባትየው ሲያሳየው ፈልጎ
«ይችትና» ብሎ አስቀድሞ ያያት ስፍራ ሲሄድ ለካስ እነሱ ሲነታረኩ
ቁጫጭ ዓይን ኖሮ ከቦታዋ አጧት። የዚህን ጊዜ ልጁ የባለውን
ተናዶ ለቅሶውን ቀጠለ። አባትየው ታዲያ ቁጫጭዋን ለምን ሲያያት
እንዳልቻለ ልጁን ሲያስረዳው በመሞከር እንዲህ አለው። «ልጁ
ለመሆኑ ታውቃለህ አንተ ያየሃትን ቁጫጭ ለምን እኔ ላያት
እንዳልቻልኩኝ» አለው?
ልጁም «አላውቅም» አለው።

ይኸውልህ ልጄ «አንደኛ በጣም ትንሽ ከመሆንዋ የተነሳ ሲሆን ሁለተኛ
ደግሞ አንተ ስታለቅስ ጊዜ ስለወሰድክ ልትጠብቁን አልቻለችም አንተም
ራስህ እንደገና ልታያት አልቻልክም» አለው። ልጁ ግን ለምን
ከመጀመሪያው አላየሃትም የሚለው ነበር ብሎ የአባቱን ምክንያት
ሊቀበል አልፈለገምና አኩርፎ ምግብም ሳይበላ ወደ መንታው ሄደ።

ይህ ልጁ ታዲያ ትልቅ ሰው ሆኖ እሱም ራሱ ልጆች ወልዶ ልጆቹን
በልጅነቱ ከአባቱ ጋር ሲጫወተው የነበረውን ጨዋታ እንዲጫወቱ
ሲያስተምራቸው ቆየና አንደኛው ልጁ ፈጣን ነውና «አባዬ አሁን
ጨዋታውን መጫወት እፈልጋለሁ እኔ ልጀምር ብሎ እኔ የማየውን
ማን ያያል» አለው ድንገት። ልክ እሱ ልጅ ሆኖ ያደረገውን ነገር
አስታወሰውና እንደመሳቅም ቃጣው። አባትየው ታዲያ ልጁ ያየውን
ለማየት ያንን ያንን ሲል ቆየና ልጁ ያየው ነገር ላይ ሲደርስበት
ሰላልቻለ «ያየሽውን ነገር ለማየት አልቻልኩምና እባክህን አንተው
ነገረኝ» አለው። ልጁ ልክ እሱ ልጅ ሆኖ በአባቱ ላይ እንዳደረገው
ማልቀስ እና አባቱን መምታት ጀመረ።

ልጁ ለካ አባትየው ራስ ላይ እንዲት ትንሽ ዝንብ አይቶ ኖሯል
«ጭንቅላትህ ላይ ያለችውን ዝንብ አይቼ ነው» አለው። አሏን ነበር
አባትየው እንዲያይለት ፈልጎ የነበረው። እይ ልጅነት! አለ። ታዲያ

ልጅነት ነው ብቻ ብሎ ዝም ብሎ ልጁን ሊያልፈው የፈለገው ። ቀስ ብሎ በእርጋታ ነገሮችን ማስረዳት እንዳለበት አሰበ ።

«ልጄ ለመሆኑ ራሴ ላይ ያለችውን ዝንብ ለምን ማየት እንዳልቻልኩት ታውቃለህ አለው?» ልጁም «ስላልፈለግህ ነዋ» ብሎ መለሰለት። «እንደዚያ ስለመሰለህ ነው እንጂ ነገሩ አለመፈለግ አይደለም። እስኪቆይማ አለና ልጄ ሳያየው አባትየው አንድ ነገር የልጁ ጭንቅላት ላይ አስቀመጠ። «አሁን አንተ ጭንቅላትህ ላይ ያለውን ነገር ማየት ትችላለህ» ብሎ ጠየቀው? ልጁም «አልችልም» አለው። «ለምን ይመስልሃል ማየት ያልቻልኩት?» «ጭንቅላቱ ላይ አይን ስለሌለኝ ነዋ!» አለ ልጁ ።

«ታዲያ የእኔም እኮ ልክ እንደዛ ነበር። ጭንቅላታችን ላይ ያለውን ነገር ለማየት አንድ ነገር ያስፈልገናል ያ ነገር ምን ይመስልሃል?» አለው። ልጁም ፈጠን አለና «መስታወት ነዋ!» ብሎ መለሰለት ። በል ሂድ መስታወት አምጣና ጭንቅላትህ ላይ ያለውን ነገር ተመልከት መጀመሪያ አለው። ልጁ እንደተባለው መስታወት አምጥቶ ጭንቅላቱ ላይ ያለውን ነገር ሲመለከት የሚወደውን ከረሜላ ነበር ለካስ ጭንቅላቱ ላይ አስቀምጦለት የነበረው ። ልጁ ተደስቶ አባትየውን እቅፍ አድርጎ ሳመውና ከረሜላውን መብላት ጀመረ። አሁንም አባትየው ልጁ ከረሜላዋን ብቻ በልቶ ዝም ሊለው አልፈለገም። ሌላ እንዲረዳው የፈለገው ነገር ነበርና በጭንቅላቱ ላይ ያለችውን ዝንብ በመስታወቱ «ልጄ ቅድም ያላየኋትን ዝንብ አሁን ያየኋት ለምን ይመስልሃል?» አለው ። ልጁም «አባዬ ቅድም መስተዋት አልነበረህም አሁን ግን በመስታወቱ ምክንያት ነው ጭንቅላትህ ላይ ያለችውን ዝንብ መመልከት የቻልኩት አሁን እኮ ገብቶኛል» አለው። አባትየው ልጁ ሊደርስበት የፈለገውን ነገር ስለደረሰበት እንዲሁም ልጅየው ደግሞ አባትየው ሊያየው የፈለገውን ነገር ስላየለት ሁለቱም በመግባታቸው ተደስቱ።

እንደው ይህን እንደ ምሳሌ ሆኖ ለሃሳቤ መንደርደሪያ ይሆነኛል ብዬ አቀረብኩት። ልመጣበት የፈለግሁትን ሃሳብ ትንሽም ቢሆን ሳትረዱልኝ የቀራችሁ አይመስለኝም ነገር በምሳሌ ነገር ይገባል እንዲሉ!

የሰው ልጆች ስንባል እንደየእጅ አሻራችን የተለያየ አመለካከት እና መረዳት እንዳለን መዘንጋት የለብንም ። ከአንድ ሃሳብ ላይ ተነስተን የተለያየ አመለካከትን ልናንፀባርቅ እንችላለን። ይህም የሚያመለክተው የተለያየን መሆናችንን ነው። አንዱ ያየውን ሌላው ሳያየው ይችላል።

አንዱ በገባው መንገድ ሌላው ላይገባው ይችላል። ታዲያ ለምን እኔ እንዳለብኩት ሌሎች አላሰቡም ወይም እኔ በተናገርኩት ላይ አልተስማሙም እንዲሁም እኔ ያየሁትን ለምን አላዩም ብለን ማለት አይገባንም።

የሌላውን ሰው ሃሳብ ትክክል ቢመስለንም ባይመስለንም ብንቀበለውም ባንቀበለውም የዚያን ሰው አመለካከት ልናከብረው ግን ይጠበቅብናል ። ምክንያቱም ያ ሰው በራሱ መንገድ ተረድቶታልና ነው። ሰው የየራሱ ማንነት እንዳለው ሁሉ የየራሱ አመለካከት ደግሞ አለው ብለናል። የየራሱ አመለካከት አለው ብለን ካመንን ደግሞ የሌላውን ሳንንቅ የራሳችንንም ሳናልቅ ሚዛኑን ጠብቀን እና ተከባብረን ወደ አንድ ማእከላዊ ነገር ለመድረስ መሞከር መቻል አለብን ማለት ነው ።

በተለያዩ ሁኔታዎች ላይ አለመቀበል ሳይኖርና መከባበር ሲገድል ልክ እንደ ቅድመ የአባት እና የልጁ አይነት ሁኔታዎች ሊንፀባረቅብን ይችል ይሆናል ። በዚህን ጊዜ የእግዚአብሔር መንፈስ እና ቃሉ አስታራቂ ሆኖ በመካከላችን እንዲገባና ጉድለታችንንም እንዲያሳየን እንዲሁም ያላየነውን ነገር እንዲገልጥልን ቅድሚያ ልንሰጠው ያስፈልገናል።

ስለዚህም እኛ የተመለከትነውን ለምን አልተመለከቱም ብለን መሟገት ሳይሆን ሊመለከቱ ያልቻሉበትን ምክንያትን ለመረዳት መሞከርና እንዲሁም ሊያዩ የሚገባቸውን ነገሮች ሊያዩበት የሚረዳቸውን መንገዶችንም ማሳየት እና ሁኔታዎችን ማመቻቸትም ይጠበቅብናል። ይህን ባለማድረጋችን ምክንያት ብዙ ጊዜ እርስ በርስ ሲያኮራርፍን አልፎም ሲያናገቱን እስከ መራራቅም ሲያደርሱን ይታያል። በሀሳብ ደግሞ መግባባት ላይ ካልተደረሰ በፍቅር በትእግስትና በይቅርታ አንድነትን ለመጠበቅ መትጋት ይጠበቅብናል ። ብዙ ጊዜ ባለቤቱ ራሱ በራሱ ላይ ያለውን ነገር መመልከት የሚያግዛቸው ጊዜ እለ ለእኛ ብቻ የሚታዩን ነገሮች ሊኖሩ ይችላሉ ። ይህንንም አለመዘንጋቱ መልካም ነው።

ምንም እንኳን ያየነው ትክክለኛ ነገር ሆኖ ሳለ እንዴት ሰውየው በራሱ ላይ ያለውን ማየት አይችልም ብለን ከመፍረድ መቆጠብ አለብን ። አንዳንድ ደግሞ በራሱ ላይ ያለውንም ነገር ቢያውቅም ትክክል እንዳይደለ በግልፅ ባለመነገሩ ምክንያት እንደ ጥሩ ነገርም ይዘት እድሜውን ሙሉ ሊይዝ የሚችል ሰው ይኖራል። በዚህን ጊዜ ከእኛ የሚጠበቀው ነገር ቢኖር ልክ አባትየው ለልጁ ራሱን እንዲያይበት መስታወት አምጥቶ እንደሰጠው ይህም ሰው ራሱን እንዲያይ በእግዚአብሔር ቃል ቀስ ብሎ ለመቅረብ በመሞከር እኛ ሳንሆን

እግዚአብሔር ማንነቱንና ሊያይ የሚያስፈልገውን ነገር እንዲያይ እንደሚረዳው ማመን ይጠበቅብናል።

እንዳንዴ በራሳችን ላይ ያለውን ምስሶ ሳንመለከት በሌላው ላይ ያለውን ጉድፍ ለማየት ስለምንፈልግ በሌላው ላይ ያለውን ብቻ ተመልካች እንዳንሆን ራሳችንንም ሞመልከቱ መልካም ነው። እንግዲህ የተለያየ እንደመሆናችን መጠን የተለያየ አመለካከትም ሊኖረን እንደሚችል በማመን በመቀባበልና እንዲሁም በመከባበር አንድነታችንን በፍቅር በትእግስት እና በይቅርታ ውስጥ ሆነን ለመጠበቅ እንድንችል እግዚአብሔር ትጋቱን ይስጠን።

እስኪ ሌላ ምሳሌ ደግሞ ሳንሳላችሁ። ሁለት ባልና ሚስት በአትክልት ቦታቸው ውስጥ ወዲያ ወዲህ እያሉ ለአትክልቶቻቸው እንክብካቤ ሲያደርጉ ቆይተው ደክሟቸው ቡናቸውን እየጠጡ ሲጨዋው ሳሉ በጨዋታቸው መሃል ባልየው ከፊት ለፊቱ የምትጠልቀዋን የጀንበርዋን ውበት እያየ ተመስጦ ኖሮ ሚስቱ ስታናገረው ባለመስማቱ ምክንያት ሚስት ትናደድ እና ታኮርፋለች። ባል ምን እንደሆነች ስላልገባው ድንገተኛ ዝምታዋ እንደ እሱ እሷም ጀንበርዋን እያየች የምታደገቅ መስሎት ዝም አለ። ታዲያ ባል አሁንም ምላሽ በማጣቱ «አቱ ምነው?» አላት። መለስ አረገችና «አንተ በራስህ አለም ውስጥ ገብተህ እኔ የምልህን ከቁም ነገርም አላስገባሽ» አለችው። ለካስ እሷም እንደሱ በአበባዎቹ ውበት እና ቃና ተመስጣ እያደነቀች ከእሷ ጋር እንዲያደገቅ ፈልጋ አነጋግራው እሱ በራሱ መደነቅ ውስጥ ኖሮ የምትለውን አልሰማትም ነበር። ሁለቱም ለካ በየራሳቸው መመሰጥ ውስጥ ገብተው ሳይገባቡ በሃሳብ ተላልፈው ኖሯል። ጥፋተኞች ናቸው ልጃቸውም ላገላቸውም እንችላለን። ምክንያቱም ለምን አልተደማመጡም ያለኛልና።

በሌላው አንፃር ደግሞ ሁሉም በየራሳቸው ተመስጦ ውስጥ ስለገቡ ነው ያልተደማመጡት ሊያሰኘን ይችል ይሆናል። እኛም የተለያየ አመለካከት ስላለን እንደመረዳታችን ልንተረጉመው እንችላለን። በተለያየ መልኩ ብዙ ጊዜ ተመሳሳይ ሁኔታዎች ተከስተው አንዳንድ ያለመግባባት እና ያለመረዳዳትን ሊከሰቱብን ይችላሉ። ብዙ ጊዜ የምንስተውና ሊታወቅ የሚገባው አንድ ጉዳይ አለ። ይኸውም በሁለት ልዩ የታወቁ ውስጥ የአመለካከት ልዩነት ሊኖር እንደሚችል አለመገንዘብ ነው። ይህን ልዩነት ባለመረዳት ምክንያት ብዙ አለመገንዘብ እና ግጭት በቀላሉ ሊፈጠር ይችላል። ምክንያቱም ወንድና ሴት ብዙውን ጊዜ አንድ አይነት ተፈጥሮአዊ ባህርይ እንዲኖራቸው እንጠበቃለንና።

ከላይ እንዳየነው ምሳሌ ባል ለምን አጠገቡ ከሚያየው አይደምርም? የሚንከባከባቸውን አበቦች ማድነት ትቶ የማይደርስባትን ጀንበር ማድነት ለምን አስፈለገው? ልንል እንችላለን። እውነትነት ያለው አባባል ሊመስለን ቢችልም ወንዶች ብዙ ጊዜ አጠገባቸው ያለውን ዘለው ማዶ ያለውን ለመጨበጥ ይዘረጋሉ ይህ የፆታ ጉዳይ ላይ የተመረከዘ ልዩነት ይመስለኛል። እኛ ሴቶች ደግሞ ብዙውን ጊዜ ከአጠገባችን ካለው ተነስተን ድምጻችን ላይ በቀላሉ እንደርሳለን ይህም የፆታ ጉዳይ ይመስለኛል። እግዚአብሔር ወንድና ሴትን የተለዩ አድርጎ ሲፈጥር የባህርይ ልዩነትንም በዚያ ውስጥ አካሏል። እስቲ ለአፍታ አስቡትማ! ባል እና ሚስት አንድ አይነት አመለካከት እና አስተሳሰብ ቢኖረን የምንሰለቻች አይመስላችሁም? እግዚአብሔር ግን ለዚህም ነው የሁለቱም ተዋህዶ ውበትን እንዲሰጥ በአንዱ ውስጥ የሌለውን በሌላው ውስጥ ያስቀመጠው።

ሌላው የመጨረሻው የእድሜ ልዩነት ካለ የአመለካከትም ልዩነት ሊኖር እንደሚችል መታሰብ አለበት። የሃያ አመት ወጣት እና የሃምሳ አመት ጎልማሳ ባላቸው የእድሜ ልዩነት ብቻ የተለያየ አመለካከት ቢኖራቸው ሊያስገርመን አይገባም። የእድሜ መራራቅ የባህሉ እና የአካባቢው እድገት ይህ ሁሉ አስተዋፅኦ ስለሚያደርግ ነው። እንዳንዴ የአስተሳሰብ ልዩነትን ሊፈጥር ስለሚችል ለአንዳንድ አለመገንዘብ ምክንያቶች ሊሆኑ እንደሚችሉ ማሰብ እርስ በርስ ለመረዳዳትና ለመንከባከብ ይጠቅማል። ስለዚህ አንዳንድ የአስተሳሰብ ልዩነቶች ቢታዩ ምክንያታቸው ምን ይሆን? ብሎ መገምገም ጠቀሜታ አለው።

አስደናቂው ይቅርታ

አንድ ጊዜ ባለሁበት አካባቢ ሆኜ በቴሌቪዥን አንድ ምስክርነት ሰማሁ ። አንድ ቤተሰብ አልኮል ጠጥቶ መኪና ሲነጻ ገጭቶ የገደለባቸው ልጃቸውን ሰው እስር ቤት ድረስ በመሄድ በሰልጃቸው የሆነውን ይቅር ብለንሃል እንዳሉት ምስክርነታቸውን ሰምቼ ተደነቅሁ ።

እነኚህ የቤተሰብ አባላት ሲናገሩ ብቸኛና የሚወዷት ልጃቸውን ሳያስቡት በመኪና አደጋ በመገጠቃቸው የጠለቀ ሃዘን ውስጥ ከመግባታቸው የተነሳ በልጃቸው ገዳይ ላይ ከባድ ቂምና በቀል አድርገው እንደነበርና በዚህ ምክንያትም ህይወታቸው እስኪጎሳቆል ድረስ እንደደረሱ ገለፁ። እነኚህ ሰዎች ከዚህ በፊት የእግዚአብሔርን ፍቅር እና ይቅርታ የተሰማመዱ ቢሆኑም በልጃቸው ሞት ምክንያት ግን መራራነት ህይወታቸው ውስጥ ገብቶ ስለነበር የልጃቸውን ገዳይ የመበቀል ደረጃ ላይ እስኪደርሱ ድረስ ብዙ ተፈትነው እንደነበር ተናገሩ።

«በእንደዚህ አይነት ችግር ውስጥም ብንሆን እንኳን ከቤተክርስቲያን አልጠፋንም ነበር እና በተለያዩ መልኩ ስለእግዚአብሔር ፍቅር እና ይቅርታ ቢሰበክም የእኛ ልብ ግን ያው በበቀል የተያዘ ነበር። በዚህ ሁኔታ ሁለት አመት ካላለፍን በኋላ አንድ እሁድ እንደልማላችን ቤተክርስቲያን ሄደን ቃሉን በመስማት ላይ ሳለን ሰባዚው ስለ ይቅርታ ይሰብዝ ደመር። ስለ እግዚአብሔር ይቅርታ ለየት ባለ መልኩ ነበር ያቀረበው ። አባታችን ሆይ በሚለው ፀሎት ውስጥ «ኃጢአታችንን ይቅር በለን እኛ ደግሞ የበደሉንን ሁሉ ይቅር እንደምንል. . » ሉቃ 11:4 እና የሚለው መልእክት ላይ በጣም አተኮረ። «ወገኖቼ በዚህ ጉባኤ መካከል ተበድሉ ይቅር ያላለ ሰው ይኖር ይሆን» አለ? «አዎን ካላችሁ እናንተም ከአባታችሁ ከእግዚአብሔር ይቅርታን አታገኙም ማለት ነው ይቅር ካላላችሁ ቃሉ እንደዛ ማለቱ እንደሆነ ገብቷችኋል?» አለ። ሰባዚው እኛን አያውቀንም እኛም አናውቀውም ግን እግዚአብሔር የዚህን አለት እኛን ነበር የሚናገረን ። ምክንያቱም የልጃችንን ገዳይ ይቅር አላልንም ነበርና ። ወዲያው እገልጋዩ በዚህ ስፍራ ካላችሁ ብትነሱ አብረን እንፀልያለን ብሎ እንድንነሳ ጥሪ አቀረበልን። ታዲያ እኔና ባለቤቴ ልክ እንደተመካከረ ሰው ሁለታችንም እያለቀስን ብድግ አልን ። «ወገኖቼ የበደሏችሁን ይቅር ስትሉ ለእነሱ ብቻ እንዳይመስላችሁ መፈታት የሚሆነው ለእናንተም ጭምር ነው ስለዚህ በእግዚአብሔር ፍቅር እንድትሞሉ አባታችሁን በዚህ ጊዜ ጠይቁት አለን ።» በእንባ ሆነን ነበር የቀረብነው ። አሁን እናንተ ከእግዚአብሔር ይቅርታን ስላገኛችሁ

የበደላችሁን ሰው ያለበት ቦታ ሂዳችሁ ይቅርታውን አብሰሩት ብሎ ስብከቱን ደመደመ። »

ታዲያ እኚህ ባልና ሚስት ያንን መልእክት ከተቀበሉ በኋላ እርምጃ ለመውሰድ ብዙ አልተቸገርንም አሉ። ምክንያቱም ከእነሱ የሚጠበቀው ፍቃደኝነት ብቻ ነበርና ነው። ይህን በማድረጋቸው ልጃቸውን የገደለባቸው ሰው ጌታን እንዲያውቅ ምክንያት እንደሆኑትና ለነፍሳቸውም እረፍት እንዳገኙ መሰከሩ። ይህንን እንድናደርግ የረዳን እግዚአብሔር ብቻ ነው አሉ። በራሳችን ቢሆን አንችልም ነበር ይህንን በማድረጋችን ምክንያት ከህዝናችን ተፅዕናን። የእኛ ሃላፊነት ቃሉ አድርጎ ያለንን ለማድረግ ፈቃደኛ ሆኖ መገኘት ነበር። ወገናቼ ከእነኚህ ቤተሰብ ምስክርነት ምን እንማር ይሆን?

አንዳንዴ የበደሉንን ሂደን ይቅር ልገላቸው ቀርቶ በድለናችኋል እና ይቅር በሉን ብለው ወደ እኛ የሚመጡትንም እንኳን የምንገፈትራቸው ብዙ ጊዜ ነው። ወይም አንድ ሁለቱ ይቅር ካልን በኋላ እንዴ አበዛው! ወይም አበዛቸው እኮ! ስንቱ ነው ይቅር የምለው? የምንልበትም ጊዜ ጥቂት አይደለም። ኸረ ለመሆኑ በቀንስ ስንት ጊዜ ይሆን ይቅር እንድንል ቃሉ የሚያዘን? ሰባ ጊዜ ሰባት አይደለም? ማቴ 18:21-22 እኛ ለመሆኑ ስንቱ ተጠይቀንስ እንሆን?

ክርስቶስ ገዳ ሃጢአተኞች ሳለን ስለኛ መሞቱ እግዚአብሔር ለእኛ ያለውን የተለየ ፍቅር ያመለክታል። ታዲያ ይህ እኛ በክርስቶስ ባገኘ ነው ይቅርታ ሌሎችንም ይቅር እንድንል አያስተምረንም? ዛሬ ስለይቅርታ ስናስብ ራሳችንን ከቃሉ አግልለን የራሳችንን ሕግ ያረቀቅን ይመስል ከራሳችን ክልል መውጣት አትቶን እንገኛለን። «ይቅር ማለት እንቢ አለኝ» «ይቅር ብያለሁ ግን አይድረሱብኝ አልደርስባቸውም» የሚባል አባባልም ብዙ ጊዜ ይደመጣል። ይህ ይቅርታ ነው ወይስ ቅሬታ? እንደዚህ አይነቶች ምክንያቶችን እየሰጠን መራርነትን በውስጣችን አርግዘን በተቃራኒው ደግሞ በየፊናችን እየርጥን እግዚአብሔርን እናገለግላለን እንግልን። እግዚአብሔር ግን በዚህ አይነት ሁኔታ ውስጥ ሆነን የምንሰጠውን አገልግሎት ምን ያህል ደስ ብሎት እንደሚቀበለው ለማወቅ በጣም ያዳግታል። እግዚአብሔር ከመስዋእታችን በፊት ይቅርታን እንድናስቀድም በ1ኛ ሳሙ-15:22 ያስተምረናል። ስለዚህ መስዋእታችንን አቆይተን አስቀድመን ወንድሞቻችንንና እህቶቻችንን ይቅር ለማለት ልባችንን እናዘጋጅ። ይህ ካልሆነ ግን ለእግዚአብሔርም ለሰውም ሳንመች ህይወታችን እንደታሰረ እንኖራለን። ይህ ደግሞ የእግዚአብሔርን ምህረትና ይቅርታን በከንቱ መለማመድ ነው።

የጠፋውን እንፈልግ

አንድ ቀን እንደ ወትሮዬ በጥዋት ተነስቼ ወደ ሰራዬ ለመሄድ አመራሁ። ሰራዬ ቦታ እንደደረሰኩ የሥራ ጽብሴን ለብሼ ሰራዬን ልጀምር ስል ቤት ትቼው መምጣት የሚገባኝን ቀለበቴን ለካስ አድርጌው መጥቼአለሁ የሰራዬ ፀባይ ግን ቀለበት እንዳደርግ አይፈቅድልኝም። ታዲያ ወደ ሰራዬ በመጣደፍ ቀለበቶቼን አውልቄ ከሰዓቴ ጋር አሰር አደረግሁትና ሰራዬን ቀጠልኩ። የእለቱን ሰራዬን እከናውኜ የሰራ ልብሴን ቀያይሬ ሰዓቴን ካስቀመጥኩበት እነሳሁና ወደ ቤቴ ተመለስኩ።

ከትንሽ ቀን በኋላ ቀለበቴን ስፈልገው አጣሁት። የት እንደጣልኩትም ሳስታውስ አልቻልኩም። ቤት ውስጥ እሱንና ሌሎች የጠፋብኝንም ነገሮች ማግኘት አልቻልኩም። ከጠፋት ቀለበቶች ውስጥ አንዱ የቃልኪዳን ቀለበቴ ስለነበር በጣም አዝኜ እግዚአብሔር ሆይ እባክህን ይህ ቀለበት ሰው እጅ እንዳይቀር አስገኝልኝ ብዬ ክልቤ መፀለይ ጀመርኩ። ታዲያ ሰራዬ አካባቢ ብጠይቅ ማንም አገኘሁ የሚለኝ ሰው አጣሁ። አንድ ሳምንት ሁለት እያለ አራት ሳምንት ሆነው። አንዳንዴ ከአሁን በኋላስ አይገኝም ብዬ ተስፋ እቆርጥና ቀለበቴን ጣቴ ላይ ሳጣው ደግሞ የሚገኝ ስለሚመስለኝ እንደገና እፈልገዋለሁ እንደዛ አያልኩ ሦስት እና አራት ወራት አለፈ።

አንድ ቀን ታዲያ በመስሪያ ቤት የአመቱን የሥራ አቅድ ለማውጣት ከሰራ ባልደረቦቼ ጋር በመርከብ ወደ ፊንላንድ በመሄድ ላይ ሳለን አካሄዳችን የቀንና የማታ ሰራተኞች አንድ ላይ ነበርንና እረፍት ተብሎ ቡና እየጠጣን ስንጫወት ሳለን ድንገት በጭውውታችን መሃል አንዲት አብራኝ የምትሰራ ቤት መነፅርዋ እንደጠፋባት ስትነግረን እኔም ቀለበቴ መጥፋቱ ትዝ አለችና ለአለቃዬ እነሳሁላት። ታዲያ ከአጠገባችን ማታ ከሚሰሩት ውስጥ ትንሽ ራቅ ብላ ተቀምጣ ጭውውታችንን የምትሰማ የነበረች ቤት ስምታኝ ኖሮ ትንሽ ቆይታ «እፈልግላለሁ» ብላ ወሰደችኝ «ቀለበትሽ እንደጠፋ ስትናገሩ ሰማሁሽ ቀለበትሽ ምልክት አለው?» አለችኝ «ደግሞስ የጠፋብሽ መቼ ነው ብላ ጠየቀችኝ?» ምልክቱን ስነግራት የእኔ እንደሆነ ለመሆኑ በምልክት አረጋግጣ ቀለበቴን ሥራዬ ቦታ ኮሪደሩ ላይ ከአራት ወር በፊት እንዳገኘችው ነገረችኝ።

ይህች አሁኑ ስትነግረኝ «ለፖሊስ ልስጥ አልስጥ አያልኩ ሳመነታ እስካሁን ቆይቼ አሁን ግን ስኞ አለት ለመሰጠት ወስኜ ነበር» አለችኝ። መገኘቱን የነገረችኝ አርብ ቀን ኃበር። «አንዳንዴም ደግሞ ባለቤቱ ካልተገኘ ብጠቀምበትስ ብዬ አስብና ግን ይህ የሌላ ሰው የቃልኪዳን

ቀለበት ነው የእኔ አይደለም ብዬ አተወዋለሁ» አለችኝ ።
እግዚአብሔር ፀሎቴን ስለሰማ በሷ ታማኝነት ተጠቅሞ ቀለበቴ እጄ
እንዲገባ ፈልጎ እንደሆነ ተረዳሁ ። እግዚአብሔርም ፀሎቴን
ስለመለሰልኝ በጣም ከልቤ አመሰግንኩት ።

ደግሞ በጣም ያስደነቀኝ ነገር ቢኖር እኔ ባልጠበኩት ጊዜና መንገድ
ጥያቄዬ መመለሱ ነበር የእግዚአብሔር አሰራሩ ያስደነቀኝ ። ቀለበቴ
የጠፋው ከአራት ወር በፊት በሥራዬ ቦታ በስዊድን ሰቀክሆልም ሲሆን
ለፀሎቴ መልስ ያገኘሁት ግን በባህር ላይ በመርከብ በፊንላንድ ምድር
ነበር ። ለእኔ ይህ ትልቅ ትምህርት አስተምሮኝ አለፈ። ለነገሩማ
ከዚህ የበለጠ ዋጋ ያላቸው ውድ የሆኑ ንብረቶች ይጠፋብን የለ?
እንኳንስ አንድ ቀለበት! ከንብረትም የበለጠ ደግሞ የቅርብ የምንላቸው
ወዳጆቻችን ካጠገባችን ይለዩን የለ? በዚህ ውስጥ ግን ተምሪ
ያለፍኩበት ነገር ስላለ እንደው በትንሹ ባከፍላችሁ ደስ ይለኛል።

እኛ ብዙ ጊዜ ከእግዚአብሔር ዘንድ እንዲመለስልን የጠየቅናቸው
ነገሮች ቢኖሩንም የጠየቅናቸው ነገሮች በራሳችን መንገድ እና ጊዜ
ወይም ባሰብነው ሁኔታ ካልተመለሱልን እግዚአብሔር ፀሎታችንን
እንዳልሰማ አድርገን ስለምንቆጥር ከውዱ አምላካችን እንሸሻለን።
እግዚአብሔርን በትዕግስት መጠበቅ ስለሚያቅተን ጌታ በራሱ ጊዜ
የጥያቄአችንን ምላሽ ይዞ በሚመጣበት ጊዜ በቦታችን ስለሚያጣን
መልሳችንን ይዞ ይመለሳል። ይህ መሆኑን ሳንረዳና ጉድለቱም እኛ ላይ
መሆኑን ሳንገነዘብ ጥፋተኛው እግዚአብሔር ነው እስከማለት
እንደርሳለን።

በአንድ ነገር ላይ ከፀለይን እግዚአብሔር በወደደው መንገድ እና ጊዜ
እንደ ራሱ ሃሳብ እና ፈቃድ ሊመጣ ስለሚችል ልባችንን ሰፋ አድርገን
መጠበቁ እግዚአብሔር ለእኛ ያለውን መልካም ሃሳብ ማየት እንድንችል
ይረዳናል። የእግዚአብሔር ቃል ግን እንዲህ ይለናል አሳቤ እንደ
አሳባችሁ መንገዳችሁ እንደመንገዱ አይደለምና ። እግዚአብሔር ሰማይ
ከምድር ከፍ እንደሚል እንዲሁ መንገዱ ከመንገዳችሁ አሳቤም
ከአሳባችሁ ከፍ ያለ ነው (ኢሳ 55:8-9) እንደሚለን ቃሉ ። አንዳንዴ
እኛ ለራሳችን የሚረባገን እና የማይረባገን ካለመለየታችን የተነሳ
ብዙውን ጊዜ የማይረባገን እንደሚረባገን ቆጥረን ጎጂ መሆኑን ሳናውቅ
የሚጎዳንን ስንመርጥ እንገኛለን ። እግዚአብሔር ግን ወደ መልካም ሁሉ
ይመራናል ።

ቅድም እንደገለፀኩት ቀለበቴን ሰዊድን ጥዬው ወደ ፊንላንድ ጉዞ ላይ
እያለሁ መገኘቴን እንደሰማሁ የእግዚአብሔር መልስ አመጣጡና መንገዱ

አስደነቀኝ ። በህይወታችንም አንዳንዴ እንደዚህ ተመሳሳይ ሁኔታ
ውስጥ የእግዚአብሔር መልስ ሊገለጥ ይችላል። «እግዚአብሔር በእውሱ
ንፋስና በወጀብ ውስጥም መንገድ አሳውና።» ትንሹም 1:3 አንዳንዴ
አውሎ ንፋስና ወጀብ በሚመስለን የእግዚአብሔር ነገር አይገለጥም
በምንልበት ሁኔታ ውስጥ ጌታ ሊገለጥ ይችላል። ዋናው መርከባችን።
በሆነው በኢየሱስ ክርስቶስ ውስጥ ተሰውረን መገኘታችን ነው ወጀቡ
በዝቶ ሁኔታዎች ቢኖረውጡንና መልሳችን የዘገየ ቢመስለን እንኳን
የእግዚአብሔርን ፊት ከመፈለግ ወደኋላ ማለት የለብንም።

በመርከባችን በክርስቶስ ውስጥ ሆነን ለጥያቄያችን ሁሉ መልስ
የሆነውን ጌታችንን በመታመን የጠፋብንን አንድናገኝ የጣልነውን
አንድናነሳ እስኪረዳን ተስፋ አንቁረጥ። ከኢየሱስ ውጭ ሆኖ ያ ጎደለ
ይህ ጠፋ ከማለት በእሱ ሰላም እና ጥበቃ ውስጥ ሆኖ የጎደለብንና
ያጣን ቢመስልም ሁሉ ነገር የእሱ በሆነው በአምላካችን በእግዚአብሔር
ውስጥ በእረፍቱ መደገፍ አለብን ። ከዚያ የበለጠ የሚያሳርፍ ደግሞ
ምንም የለም ።

ዛሬ ንብረት ቢጠፋ ንብረት ሊተካ ይችላል ሰው ግን ሰላም እና እረፍት
ካጣና ከተለየው የትና ማን ሊተካለት ይችላል? አዎን ሰው ሰላምን
በቁሳዊ ነገር ሊያገኘው አይችልም ወይም ደግሞ በመብልና በመጠጥ
ሊተካው አይችልም። በእርግጥ እነኚህ ነገሮች ጊዜያዊ ሰላምና ደስታ
ሊሰጡት ይችሉ ይሆናል። የሰው ልጅ ያጣውን ዘለቂታዊውን ሰላም
ከየት ሊያገኝ ይችላል? ለዚህም መልሱ ያጣውንና የጣለውን ሰላም
መፈለግ ሲጀምር ነው ። ጊዜያዊ ነገር በውስጡ የሚጠማውን እና
ያጣውን ሰላም ሊተካለት ካልቻለ እውነተኛውን ሰላም እና እረፍት
መፈለግና መጠማት ሊጠበቅበት ነው ማለት ነው። (በማቴ7:7)
«ፈልጉ ታገኛላችሁ መዝጊያን እንኳኑ ይከፈላችኋል ይለናልና
አምላካችን ። ይኼውም የሰላም ሁሉ ምንጭ እግዚአብሔር አምላካችን
ነውና ፊቱን ፈልጉ ሰላሙን ትሞላላችሁ ነፍሳችሁም አምላክን አግኝታ
ታርፋላች ።

በእረፍቱ በሰላሙ የተጠቃለልን ደግሞ ከጥንቃቄ ጉድለት የተነሳ ዛሬ
ከእጃችን የተነጠቀብን ወይም ደግሞ ራሳችን የጣልነው ነገር ምን ይሆን
ብለን ብናስብ መልካም ነው። በአደራነት የተሰጠንን ስጦታ
ስላልተጠቀምንበት ወይም ደግሞ አጠቃቀሙን ስላበላሸነው እንዲሁም
ለራሳችን ጥቅም እና ክብር ስላዋልነው በጋጠሚያት ወይም በስንፍናችን
ምክንያት ያጣነውን ነገር ዛሬ ፍለጋ እንጀምር። በተለይ በአገልግሎት
አካባቢ የተሰጠንን መክሊት ጥለጋ ወይም ቀብረን ያለን ብንኖር በንስሃና
በፀሎት የአምላካችንን ፊት መሻት ያስፈልገናል እግዚአብሔር በቸርነቱ

እና በምህረቱ የጣልነውን እንድናነሳ ያጣነውን ደግሞ እንዲመለስልን ይቅርም እንዲለን እንማግኘው። እንዳንድ ጊዜ በእጃችን የነበሩትን ነገሮች ከቡርነታቸውን የምንረዳው ካጣናቸው በኋላ ነው።

በመፀፀትና ዋጋቸውን በማወቅ ተመልስን ስናገኛቸው ግን ከቡርነታቸው እየገባን እንንከባከባቸዋለን። እንዳንዴ የከበረውን ነገር ከእጃችን እንዳጣነውም ሳይታወቅን ጥቂት መንገድ የምንሄድ አለን። ነገር ግን ከተወሰነ እርምጃ በኋላ መዝለቅ ስለማንችል ቀስ በቀስ በእጃችን እንደሌሉ እየታወቅን መሄድ ይጀምራል። ታዲያ የዚያን ጊዜ የጣልንበት ቦታ በማስታወስና በንስሃም በመመለስ የጣልነውን ለማንሳት እንችላለን። ይሄ ታዲያ ዋጋ ሳያስከፍለን አናልፍም።

ይህንንም ስናስብ የሚከተሉት ሶስቱን አካሄዶች እናጢን

አንደኛ

እግዚአብሔር የሰጠንን ክቡር ነገር በንዝህላልነትና ከጥንቃቄ ጉድለት ከእጃችን እንዳናጣው እንጠንቀቅ።

ሁለተኛ

እግዚአብሔር የሰጠንን ክቡር ነገር ደግሞ በጥንቃቄ ጉድለትም በስንፍናም ይሁን ወይም በኃጥያት ምክንያት ጥለነው ወይም ተነጥቀን ከሆነ በንስሃና እግዚአብሔርን በመፈለግ እንዲመለስልን እንማግኘው። ደግሞም የት እንደጣልነውም ለትምህርታችን እንዲሆን እናስታውሰው።

ሶስተኛ

በእግዚአብሔር ምህረትና ቸርነት በንስሃ ተመልስን ጥለነው የነበርነውን እንደገና ካገኘነው በኋላ የከበረ ነገር እንደሆነ ተረድተን ልንጠነቀቅለትና ልንንከባከበው እንዳለብን አንዝንጋው እንደገና ከጥንቃቄ ጉድለት ብናጣው መልስን ላናገኘው እንችላለን፤ በተደጋጋሚ ከጥንቃቄ ጉድለት ምክንያት ከእጃችን ያጣናቸው ነገሮች ብዙ ሊሆኑ እንደሚችሉ መለስ ብለን ልናስብ እንችላለን።

ስለዚህ እግዚአብሔር የጣልነውን እንድናነሳ ያጣነውን እንድንፈልግ በተለይ በምህረቱና በሰላሙ እንዲጎበኝን ፊቱን እንፈልግ። ያን ጊዜ ያጣነው ሁሉ ይመለስልናል።

በክርስቶስ የሚገኝ ሰላም

ይህን ያንንም ኖርኩኝ በመመኘት እርካታ የሌለበት ባዶ ከንቱ ህይወት ሃብትና ዕውቀት ዝናን አላጣሁት ግን እንደ ጠበቅኩት ሆኖ አላገኘሁት ባግበሰብኩ ሁሉን ልቤ እንደተመኘው በፈለግሁት ንብረት ቤቴን ባላምረው ብቀያይረውም መኪናና ጨርቁን ፍፁም ሳላገድል ልቤ የተመኘውን ያንን ሁሉ አድርጌ ላስደስት ራሴን ግን አላገኘሁም የሚያረካ ውስጤን

የልብ ጩኸቴን ለማን ልንገረው የውስጥ ባዶነቴን ማንስ ሊሞላው? ንደኛ ወዳጅም አገር ብቀያይር ሊገኝ አልተቻለም እኔን የሚያሳርፍ የውስጤን ባዶነት የሚሞላ መስለኝ መጠጥ ሲጻፈውን በድፍረት ጀመርኩኝ ከብዙ ሰዎች ጋር ተወዳጅሁኝ ራሴን ለማታለል በቻልኩትም ጣርኩኝ ያንን ይህንን ብል ባዶነቴ አልሞላ እንደውም የባለ ጭንቀት ውስጤ ሞላ እንቅልፍና ሰላም አብረው ጨክኩብኝ ለጭንቀት አጋልጠው ከውስጤ ጠፋብኝ

እራሴን ጠላሁት ህይወቴ ሰለቸኝ እርካታ የሌለበት ጨለማ ሆነብኝ እውቀቴ ንብረቴ ሃብቴ ሁሉ ሞልቶ ታዲያ እንዴት አያርፍም ሰው ባለው ረከቶ ይህ ሁሉ ካልሞላው የውስጤን ባዶነት ትርጉሙ ምንድነው መኖሪ በህይወት?

ደመደምኩኝ በቃ ህይወቴን ለማጥፋት ወሰንኩ ከዚች ምድር በቃ ለመለየት ከሃሳቤ ጋራ ቁጭ ብዬ ስግንት የጥንት ጎደኛዬ ደወሉበድንገት

ሰላም ላንተ ይሁን ሲለኝ ደንገጥኩኝ
 ለውስጤ ሰላምን ያመጣ መሰለኝ
 የእግዚር መልእክ ነህ ወይስ እንደኔው ሰው?
 ሂድ ከሞት አትርፈው ተብለህ የተላክኸው?
 ወስኜ አያለሁ ለማጥፋት ራሴን
 ገረምኩኝ ወንድሜ ማሰብህ እኔን

ፈጣሪ አስቦህ ነው እኔ መቼ ሆንኩና
 ከላይ ከፀባዖት ጭንቀትህን አየና
 ወደ እረፍቴ ና ተመለስ ይልሃል
 ያሳለፍከው ከንቱ ህይወት ይበቃሃል
 እርካታ ለማግኘት ያንን ይህንን አልክ
 ከባዶነት በቀር ምንም አላተረፍክ
 ሃብቱ ቢትረፈረፍ ዝና ክብር እውቀት
 የከንቱ ከንቱ ነው የሱስ ከሌለበት

ኢየሱስን አየሁ ቀረና መሞቱ
 ወንድሜ እንዳለው ሞላ ባዶነቱ
 አይቼ ማላውቀው እረፍትን አገኘሁ
 እንቅልፌን ተኝቼ በሰላም አድራለሁ
 በሰጠኝ ነገር ላይ ባለኝ እረከቼ
 መቅበዝበዜ ቀርቶ በመንፈስ ረግቼ
 ሰላሜ ነው የሱስ እረፍቴ ነው እያልኩ
 ወጥቼ እገባለሁ እሱን እያመለኩ

እኔ የኖርኩበት ህይወት ውስጥ ያላችሁ
 ኑሮ ጣእም አጥቶ የተማረራችሁ
 ህይወት ትርጉም የለሽ መስሉ የታያችሁ
 ሞትን መፍትሄ ነው ብላችሁ ያሰባችሁ
 እውነተኛ እረፍት ሰላም የሚገኘው
 በማንም አይደለም በኢየሱስ ብቻ ነው
 እስኪ ኑ ተጠጉት አዩት ኢየሱስን
 የሚያሳርፈውን ህይወት ሚስጠውን
 ሊሞላ የሚችል ባዶነታችሁን
 የትም አታገኙም እንደሱ የሚሆን
 ቀጠሮ አትስጡ ነገ እያላችሁ
 ሰላሙን ተሞሉ ዛሬ እባካችሁ
 ኢየሱስ መልስ ነው ለጥያቄዎቻችሁ
 እሱ መፍትሄ ነው ለንቅላላችሁ

ፍጠን

አንድ ቀን ከነበርኩበት አካባቢ ከተወሰኑ ሰዎች ጋር አንድ ቦታ ለመሄድ
 ወስነን ስለነበር እነሱ እኔ ከምኖርበት አንድ ሁለት መሳፈሪያ ጣቢያ
 አለፍ ብለው ስለሆነ የሚኖሩት ባቡር ውስጥ በተወሰነ ስአት
 እንድንገናኝ ተቀጣጥረን እኔ ሳላስበው ያንን ይህንን ስል የባቡሩ ሰዓት
 ደረሰብኝና እንደምንም ተጣድፌ ባቡር ጣቢያው ስደርስ ባቡሩ ለትንሽ
 አምልጦኝ አይኔ እያየ የቀጠርኳቸው ሰዎች ትተውኝ ሄዱ ። እኔን
 ሊጠብቁኝ አልቻሉም ምክንያቱም ሌላው ባቡር ደግሞ ያመልጣቸዋልና
 በእኔ ምክንያት ከጉዞው ይስተጓጎላሉና ነው። የዚህ አይነት ሁኔታ
 በተለያዩ መልኩ በየእለቱ ሳያጋጥመን የቀረ አይመስለኝም። በሁኔታው
 ብንናደድም ምክንያቱ ግን እኛው ራሳችን መሆናችንን ብዙ ጊዜ
 እንዘነጋለን ።

የባቡሩ ሾፌር ሰዓቱን ጠብቆ በየማቆሚያው ጣቢያ እየቆመ ሲያሳፍርና
 ሲያወርድ የሚወርዱትን እና የሚሳፈሩትን በጊዜ ከመጡ ሳይከለክል
 በሩን እየከፈተ ያስተናግዳል ። ሰዓታቸውን ችላ ብለው ለዘገዩት ደግሞ
 የባቡሩ የመነሻ ስአት ሲደርስ በሩን ዘግቶ የመሄድ ግዴታውን
 ይፈፅማል። የባቡሩ ሾፌር ግዴታ በሰዓቱ መጥተው የገቡትን
 ማስተናገድ ነው ። ሌላው የጎሳ የቋንቋ እንዲሁም የቀለምና የእድሜ
 ልዩነት አለማድረጉ ነው ። ሲሳፈር ለወደደ ሁሉ በሩ ክፍት ነው።
 የሚገርመው ታዲያ ተሳፋሪዎቹ ባቡሩን የሚነዳውን ሾፌር ሙሉ
 በሙሉ አምነው የሚፈልጉት ቦታ እንደሚያደርሳቸው እርግጠኛ
 መሆናቸው ነው። ይህ ሾፌር ተሳፋሪዎቹን አያውቃቸውም እሱ
 የሚያውቀው በሩን እየከፈተ ማውረድና ማስገባት እንዲሁም
 ማመላለሱን ብቻ ነው ። ታዲያ ሾፌሩ ሰው ነውና ተሳፋሪዎቹ ሙሉ
 እምነት ቢጥሉበትም እንዳንዴ አደጋ ሲያጋጥመውም ይታይ ነበር ።
 ሰው በተለያዩ ጊዜም እንኳን አደጋ ሲፈጠር እያየ የባቡር ሾፌሩን
 ያምናል። ይህ የሚያመለክተው ሰው ምን ያህል በሰው ላይ ትልቅ
 እምነት ቢጥልም ሰው ሰው ነውና ሙሉ እምነት ሊጠብቅ
 እንደማይችል ነው። ብዙ ጊዜ በሰዎችና በሁኔታዎች ላይ ሙሉ
 ለሙሉ መታመንና መደገፍ አስተማማኝ እንዳልሆነም ያስተምረናል ።

በዘመናችን የተማመኑት ሲከዳዱ ሌላው የጎደኛውንና የቅርብ ወዳጁን
 ሚስት ሲወስድ ሰዎች በተለያዩ መልኩ እንደነበሩት ሆነው ሳይገኙ
 በመቅረታቸው ምክንያት የብዙዎች ልብ በሃዘንና በጥላቻ ሲሞላ
 ይታያል ። ሰው ባለመተማመኑ ምክንያት እስከ ሞት ድረስ ተላልፎ
 ለመሰጣጠት የተደራረሰበት ሌላም ላይ ነን ያለነው ። ታዲያ በዚህ

ዘመን ሰው ማንን ይሆን መሉ ለመሉ ሊያምንና ሊደገፍ የሚችለው? የሚለው ጥያቄ በብዙዎቻችን ልብ ውስጥ የሚመላለስ ይመስለናል :: ይህ ጥያቄ በሰው ውስጥ ዝም ብሎ የሚፈጠር ጥያቄ ሳይሆን ከነገሮች እውነትነት የተነሳ እንደሆነ የማይታበል ሃቅ ነው :: ለእመታት አብረው የበሉና የጤጡ ስንት መከራ አብረው የተካፈሉ ዛሬ ጆርባ ለጆርባ ተሰጣጥተው እንደጠላት ሲተያዩ ከማየት የበለጠ ምን የሚያስከፋና የሚያሳዝን ነገር ይኖር ይሆን? ታዲያ በዚህ ዘመን በሰዎች መሃል ገብቶ አስታራቂ ሊሆንና እምነት ሊጣልበት የሚገባው ከእግዚአብሔር ከአምላካችን በቀር ማን ይገኝ ይሆን?

ወገኔ በዚህ ዘመን ሊታመን የሚችለው ማን ይሆን ለሚለው ጥያቄ መልሱ አንድ ብቻ ነው:: ማንኛውም ሰው ጊዜ ሁኔታና ዘመን እንዲሁም በዙሪያው የሚመካበት ሲጠፋ አንድ ታማኝ ወዳጅ መሻቱ የማይካድ ነው :: ይህ ጥማትና መፈለግ በሁሉ ሰው ባህሪ ውስጥ የሚታይ ክፍተት ነው :: ይህንን ጉድለት ደግሞ ሰው ሊሞላው እንደማይችል የታወቀ ከሆነ ምን ማድረግ አለበት? ዛሬ ይህን ባደነታችንን ሊሞላ የሚችል ወዳጅ ላስተዋውቃችሁ እወዳለሁ ::

የኢየሱስ ክርስቶስ የመዳን በር ሊታመኑበት ለሚፈልጉት ሁሉ ተከፍቶ ሁላችንም መሉ በመሉ ብንታመነው ታማኝነቱን ማረጋገጥ እንደምንችል አረጋግጥላችኋለሁ :: እምነት ሊጣልበት የሚገባው ታማኝ ወዳጅ በመከራ በችግር እንዲሁም በፈተና ጊዜ የማይከፋ ጓደኛ እግዚአብሔር ብቻ ነው :: ሰው በምድር ኑሮው እንኳን አስተማማኝ እንዲሆንለት ሊንሹራንስ ይገባል :: ጌታችን ኢየሱስ ክርስቶስ ግን ለምድራዊው ዋስትናችን ብቻ ሳይሆን ለሰማያዊውም ርስት ዋስትናችን ሊሆን ይፈልጋል :: የእሱ ዋስትና ከጎሳ ከቋንቋ ከዘርና ከሃይማኖት ሰዎችን የሚዋጅ እድሜ የታ የማይል ሁሉን የሚያቅፍ ሁሉን የመውደድ ሃይል ያለው ለሚታመኑበት ታማኝነቱን የማያገድል አምላካችን የደህንነቱን በር ከፍቶ በደጅ ያሉትን ይጋብዛል:: ዛሬ ሀጢያትና እርኩሳት በሰፈነበት አለማችን አንዱን የሚያስተማምን ዋስትና ኢየሱስ ብቻ ነው ::

በኖህ ዘመን የምህረቱን ጥሪ ችላ ብለው በጥፋት ውሃ እንደጠፉት ሰምጠን እንዳንቀር የምህረቱ ጊዜ እያለልን ዋስትና ወደሚሆንን ወደ አምላካችን ምህረትና እረፍት እንግባ ::

ለላም ቀንድዋ አይከብዳትም

ከከብቶች መሃል አንዲት ላም ነበረች መልኳ የተዋበ ፀባይዋ የሚመች ከሌሎቹ እንስሶች ለየት የምትለው በፍጹም ካልነኳት ያለመንካቷ ነው

ጠላት ከመጣባት ደፍሮ ለመጣላት በትልቁ ቀንድዋ አትተው መዋጋት ትልቅ በመሆኑ ቀንድዋ ከሌሎቹ ይተናኮልዋታል በዚያ አንዳንዶቹ ከእኛ ጋር ለመሆን እንቺ ከፈለግሽ ነይ ይቆረጥና ትልቁ ቀንድሽ እኛ ተገላግለን ቆርጠን አታይንም? ሁሉ ይቀርበናል ማንም አይፈራንም እንቺ ከእኛ ጋር ስትሆኒ ያዩት ፍፁም አይቀርቡንም ቀንድሽን ፈሩት እንዳልንሽ እድርጊ እኛኑ ምስይ ወይ አልፈልግም ካልሽ ከእኛ ተለይ»

«ቀንድ አልከበደኝ ብትተውኝ ምነው! እናንት ስላላችሁ በፍፁም አልቆርጠው» ወሰነች ላትቆርጥ ላትጥል የእሷን ባይቀበልዋትም መሃላቸው ልትሆን ዘንግተውት እንጂ ትጠቅማቸው ነበር ሲመጣ አድፍጦ አጥቂው ሲዞራቸው እሷ እየቀደመች ከፊት ለፊታቸው በቀንዳ እየወጋች አላስጠቃቻቸው ያንን ሁሉነገር ታዲያ እረስተውት ካናቷ እንዲቆረጥ ዛሬ ተነሱባት

ሊግጡ አንድቀን እንደልማቸው ወደውጭ ወጥተው አጥቂው መጣባቸው መሃላቸው ገባ እንድም ሳይፈራቸው የሚወጋው ታጣ ከመሃከላቸው አስቆርጠው ኖሮ ሁሉም ቀንዳቸውን ማንስ ሊቃወመው ያን ጠላታቸውን! የሚያስደነግጠው በጊዜው አላየ

አንዷን አፈፍ አድርጎ ከእነሱ ተለየ

ቀንድ ቀንዷን ብለው አንገት ያስደፏት
ይቅር በይን ብለው ዳግመኛ አመጧት
ሌሎች ቢቆጩም ቆርጠው በጣሉት
አሉ «ለካስ ለላም ቀንዷ አይከብዳት»
ቀንድን ከሰበረ ወደ ባለቤቱ
አይኑን ያጠፋዋል ደግሞ ጎረቤቱ
ከምሳሌው እስኪ ምን እንማራለን?
ያለንን አክብረን እንጠብቀዋለን?

ተሸከሙት ብሉን ለኛ የተሰጠው
ሌሎች ስለናቁት ንቀን አንጣለው
የማንችለውን ስለማይጭንብን
ደግመን እንጠይቀው ፀጋ እንዲያበዛልን
የእኛን ከሌሎች ጋር አናወዳድረው
ይለያያልና የአንዱ ከአንደኛው
ከነሞገሱ ነው እግዚአብሔር ሲያሸክም
ፀጋውን ማናናት ከቶ አያስከብርም

አዎ ለላም ቀንድዋ ሁሉም አይከብዳት
የማንችለውንም አይሰጥ የእኛ አባት

በረከት በጨሽት

ለመሆኑ ጨሽት ሁል ጊዜ የመባረክ ምልክት ይሆን? ፀጥታስ
ያለመባረክ መመዘኛው ይሆን? የልብ ወይስ የአፍ ጨሽት ይሆን ወደ
ፀባዖት የሚደርሰው? እግዚአብሔር ግን በአፋችን የሚገለጠው ከልባችን
የፈለቀ እንዲሆን ይፈልጋል ::

አንድ ጊዜ አንዲት በጌታ አዲስ የሆነች እህት ወደ ፀሎት ቤት ተጋብዞ
መጥታ ፕሮግራም ከተካፈለች በኋላ በሌላ ጊዜ ስለዚያ የፀሎት
ፕሮግራም እንዴት ነበር ብዬ ስጠይቃት እንዲህ የሚል አስተያየት
ሰጠችኝ። «ከቤቴ ስነሳ አብራ ከወገኖቼ ጋር ለመፀለይ በልዩ ናፍቆት
ነበር የመጣሁት ነገር ግን የእንዳንዱ የአፀላለይ ሁኔታ አእምሮዬ
እንዳይሰበሰብ ስለደረገኝ እንደፈለግሁት ከአምላኬ ጋር ተገናኝቼ ልመጣ
አልቻልኩም» ብላ መለሰችልኝ :: «ይህ ደግሞ አንድ ቀን ብቻ
አይደለም ብዙ ጊዜ ያጋጥመኛል ፀሎት ሁልጊዜ እንዲህ ከሆነ አቤቴ
ብፀልይ ይሻለኛል» አለችኝ :: ምን ማለት እንደሆነ ቢገባኝም ልጅቴን
እንዲህ ስለ ለማስረዳት ሞክርኩኝ :: ሁሉም የተለያዩ የአፀላለይ ልምድ
አለው እንዳንዱ ቀስ ብሉ መፀለይ ይወድ ይሆናል አንዳንዱ ደግሞ
በመካከለኛ ድምፅ ሊፀልይ ይችላል ሌላው ደግሞ በጣም ከሌሎች ጭክ
ብሉ የመፀለይ ልምድ ይኖረው ይሆናል አንቺ ግን በዚያ ውስጥ ራስሽን
አረጋግተሽ በራስሽ መንገድ ለመፀለይ መሞከር ጥሩ ነው እንጂ በዚህ
ምክንያት ከእግዚአብሔር ቤት አትቅሪ ብዬ ለማስረዳት ሞክርኩኝ ::
ሃሳቤን ግን ሙሉ ለሙሉ ልትቀበለው አልቻለችም :: አዲስ ስለሆነች
እንዳትርቅ ብዬ ለማሳመን ሞክርኩ እንጂ አባባልዋ ከእውነት የራቀ
አልነበረም ::

የአንዳንዶቻችን የአፀላለይ ሁኔታ እንኳን ለአዳዲሶች ቀርቶ
በእግዚአብሔር ቤት እንኳን ብዙ ለተመላለሰውም ሰው ያስበረግጋል ::
የአፀላለይ ሁኔታዎቻችን እንዳንዴ በእውነት ከጣራ አልፎ መሄድ ይችላል
ይሆን? ያስብላል :: ከእውነተኛ ልብ የመነጨ ጨሽት እኮ
የሌላውንም ልብና የመንፈስ መቀባበል ሃይል አለው :: አንዳንድ ጊዜ
ጸሎታችን አሜን ሊያስብል ቀርቶ መንፈስን ያበሳጫል :: አንዳንዴ
ደግሞ ጥሩነቱ የተኛውን ይቀሰቅላል ::

ልጅቴ አሁንም የሚሰማትን ሁሉ ልትዘረዝር እንደፈለገች ገባኝ።
ሃሳብዋን ላስጨርሳት ብዬ ቀጥይ አልኳት ብዙ ጊዜ በዙሪያችን
የሚታዘቡንን ሰዎች ባለመስማታችን ምክንያት ጉድለታችንን ሳናውቀው
እንደመልካም ነገር ተሸክመነው የሚያርመንም ሳይኖር እንኖራለን ::

«አንዳንድ ሰው ሲፀልይ» አለች «ሌላ ሰው አጠገቡ እንዳለ ይረሳል :: በእርግጥ ጥሩ ነው በአምላኩ ፊት ብቻውን ሆኖ መገኘቱን ማሰብ ግን ብቻውን ሲፀልይ ማድረግ ያለበትን ነገር ከሌሎቹ ጋር ሲሆን ስለሚገልፀው ትንሽ ቅር ይላል::» አባባልዋ ግልፅ ስላልሆነልኝ አብራራልኝ አልኳት :: «ብቻውን ሲሆን እንደፈለገ በአምላኩ ፊት ጮሆ ሲፀልይ ምንም አይደለም ጥያቄው ግን ለብቻው ሆኖ የማያደርገውን ነገር በብዙሃኑ ፊት ሲያደርግ የሚታይ እንዳይሆን ብቻ ነው የምፈራው» አለችኝ :: እሱ የሰውየውና የእግዚአብሄር ጉዳይ ነው አልኳት ግን ሌላ ሰው አጠገቡ ያለ አይመስለውም ያልሸው ነገር ልቤ ውስጥ ቀረ ይህ አባባል እውነትነት አለው :: ሰውዬው ከልቡም ይሁን አይሁን የሚጮሽው አጠገቡ ላለው አለማለቡ ራስ ወዳድነትን ያመለክታል :: ይህ ሰው ሲፀልይ የሚጮሽው ተባርኮም ይሁን በስሜት መዘንጋት የሌለበት ነገር ከአጠገቡ ሌሎችም ከአምላካቸው ጋር ሊነጋገሩ የተዘጋጁ እንዳሉ መዘንጋት የለበትም :: ብዙ ጊዜ የሌላውን ፀሎት አድማጭ ብቻ ሆኖ ሌላው የሚመለስበት ጊዜ አለ :: አንዳንዴ ምን አይነት ፀሎት እንደምፀልይ ስሙልኝ የሚሉም ያስመስላል:: ስሜት በቦታው ጥሩ ቢሆንም ያለቦታው ገብቶ ደግሞ ከሚያለማው ይልቅ የሚያበላሽው እንዳይብስ ጥንቃቄ ማድረግ ያስፈልገናል ::

ለመሆኑ ሰው ሲፀልይ የሚጮሽው ከምን የተነሳ ይሆን ?

1ኛ/ ምናልባት ጮክ ብሎ በመፀለዩ አምላኩ በተለየ መልኩ የሚሰማው ስለሚመስለው ሊሆን ይችላል :: በእርግጥ የዚህን ሰው ጩኸት እግዚአብሄር ባይንቅም መጀመሪያ ግን የልቡን ጩኸት እንዲያስቀድም ይፈልጋል :: በመፅሃፍ ቅዱስ ውስጥ በርጤሜዎስን የተመለከትን እንደሆነ የዳዊት ልጅ ማረኝ እያለ አብዝቶ ሲጮህ እንመለከታለን :: የዚህን ሰው ከልብ የወጣ ጩኸት የሰማው ኢየሱስ ቆም ብሎ ምን እንደሚፈልግ ሲጠይቀው እናያለን :: የልቡንና የአፉን ጩኸት ስምቶ ሲፈውሰውም እንመለከታለን :: እንደዚህ አይነቱን ጩኸት ማለትም እፍ ከልብ ጋር ተባብሮ ሲጮህ ኢየሱስ ይሰማል ያዘልላልም ለፈውስም ይሆናል::

2ኛ/ ሌላው አይነት ጩኸት ደግሞ ከልብ ጋር ያልተሰማማ በስሜት የተገፋፋ ጩኸት ነው ይህ ብዙ ጊዜ በአምልኮ ስፍራዎች የሚታይ ነገር ነው :: ሶስት አራተኛውን ስፍራ ስሜት ይይዝና የመንፈስን ነገር አሸንፎ ሲወጣ ይታያል :: ወገኖቹ እስኪ በየአሁዱና በየኮንፍራንሱ ጊዜ የምናደርጋቸውን የአምልኮ ፕሮግራሞቻችንን እንመርምር :: ሙዚቃው ሞቅ ማለቱ ጭብጨባውና አልልታው መቅለጡ ዝማሬው ጣራው

እስኪሰነጠቅ መድረሱ በእውነት ሁልጊዜ የመባረክ ምልክት ይሆን? እግዚአብሄርስ ስንት ጊዜ ይሆን በአንደዛ አይነት አምልኮ ደስ የተሰኘው ጥሩ አምልኮ ነበር ብለን ብዙ ጊዜ ስንናገር እንሰማለን :: ለመሆኑ አምልኮ ምንድነው? ጥሩ አምልኮ አለ ካልን ጥሩ ያልሆነ አምልኮ አለ ማለት ነው? ታዲያ ጥሩው አምልኮ የቱ ነው ? ጥሩ ያልሆነውስ? የእግዚአብሄርስ አመለካከት ምን ይሆን?

ብዙ ጊዜ ጥሩ አምልኮ ነበር የምንላቸው የራሳችን መመዘኛዎች አሉን እነዛም መመዘኛዎች ዝማሬው ሲደምቅ ሙዚቃው ሲሳካ አልልታው ጭብጨባው ሲቀልጥ እንዲሁም ሞቅ ያለው ሰባኪ ሲሰብክ እንዴት ዓይነት አምልኮ ነበር! እንላለን :: በእርግጥ የሚያሰኝን ነገር ኖሮበት ሊሆን ይችላል :: ብዙ ጊዜ ግን ምን እንደተማርን እንኳን የማናስታውሰበት ጊዜ አለ :: በዝማሬው ብቻ ተደስተን በዚያ ውስጥ ግን እግዚአብሄር ተደስቶበት እንደሆነና እንዳልሆነ ሳናውቅ ወደመጣንበት እንመለሳለን:: አንዳንዴ ሞቅ ብሉን ከዘመርን በኋላ ባዶ ነን :: ታዲያ እግዚአብሄር የተገኘበት አምልኮ ባዶነት እንዲሰማ ያደርጋል ? እንደውም ባዶነታችንን ሞልቶ ይልከናል እንጂ:: ጮኽ መዘመራችን ማምለካችን የእግዚአብሄርን ስም መጥራታችን ባይከፋም በዚያ ውስጥ ከአምላካችን ጋር በመስመር ላይ ተገኛችን ነው ያ ጩኸት ከውስጣችን የወጣው የሚለውን እራሳችንን መጠየቅ ይገባል::

እውነተኛውና እግዚአብሄርን ደስ የሚያሰኘው የአምልኮን ትርጉም የተመለከትን እንደሆነ እግዚአብሄርን በሁለንተናችን መውደድና ፈቃዱን ማድረግ ሲሆን እውነተኛ አምልኮ ከልብ የሚጀምር እንጂ ከአፍ የሚጀምር እንዳልሆነ መረዳት አለብን :: ልሰዚህ ሰው እግዚአብሄርን ማምለኩ የሚጀምረው በሁለንተናው አምላኩን መውደዱን እንዲሁም ፈቃዱን ለማድረግ ራሱን ከማስገዛት መጀመሩ እንጂ በእሁድ አምልኮና በኮንፍራንስ ላይ ብቻ የሚገለጥ ነገር አይደለም :: በእርግጥ ራሱን ለአምላኩ ማስገዛት የተሰማመደ ሰው በቤተክርስቲያን አምልኮ ላይ የእግዚአብሄር ህልውና በዚያ ስፍራ ሊሰማው ይችላል ::

በዚህም ይሁን በዚያም ጮክ ብሎ የመፀለይና የመዘመር ጉዳይ ብቻ ሳይሆን በጩኸታችን ውስጥ ልባችንን በአምላካችን ፊት ማዋረዳችንን አለመዘንጋት ነው :: ለመሆኑ በፀጥታ ሆኖ በልቡ ወደ አምላኩ የሚጮሽውንና አምላኩን የሚያመልከውን ሰው ምን እንለው ይሆን የታሰረ እና በረከት የራቀው እንደሆነ አድርገን የምንቆጥርበት ጊዜ ጥቂት አይደለም :: መባረክን ሁልጊዜ ከመጮህ ጋር ብቻ አያይዘነው እንዳንሆን ያስፈራል :: አንዳንዴ እግዚአብሄር ሰውን በፀጥታ ውስጥ እንደሚገናኘው እና እንደሚፃገረው እንዘነጋለን :: ይህም አመለካከት

በእግዚአብሔር ቃል መፈተሽ ያለበት አመለካከት ይመስለኛል። ወገኖቹ ስንት ጊዜ ይሆን አምልኮችንና የጸሎት ጊዜዎቻችንን ለእኛ የበረከት መለኪያ ያደረግናቸው? የእግዚአብሔር መገኘት ሳይኖርበት ጩኸት ብቻ ሆኖ ያለፈበን? እንዴት አይነት የአምልኮ ጊዜ ነበር ብለን ያልነውን ወጣ ስንል ውስጣችን ባዶ ሆኖ በመጮህ ብቻ ምንም ሳንቀበል የቀረንባቸውን ጊዜያቶችን እናስባቸው።

እግዚአብሔር ከጩኸታችን ጋር ብቻ ምንም ትዳይ የለውም ልባችንም አብሮ እንዲጮህ ይጠብቃል። አምላካችን በመንፈሱ ዝቅ ወዳለውና በልቡ ወደሚጮኸው ያዘነብላል። በአፋ ብቻ የሚጮኸውን ደግሞ ይፀደቃል። ስለዚህ አምልኮችንና የፀሎት ጊዜዎቻችንን እንመርምር በተለይ በእግዚአብሔር ቤት የቆየን እና ቃሉን እናውቃለን የምንል ሰዎች በዚህ ነገር ልንታረምና ለተተኪው ትውልድ ጥሩ አርአያዎች ሆነን ልናልፍ ይጠበቅብናል። እዚህ ላይ ሃሳቤን በፍጹም እንዳትባታት እውዳለሁ። በእግዚአብሔር በአምላካችን ፊት እንጨህ ማለቱ ሳይሆን ሁሉም በቦታው እና በአግባብ እንዲሁም ለሌሎችም በመጠንቀቅ ይሁን ማለቱ ነው።

እንዲህ አይነት ችግር የሚታየው በፀሎትና በአምልኮ ጊዜ ብቻ ሳይሆን የእግዚአብሔርንም ቃል ይዘው በሚቀርቡ በአንዳንድ አገልጋዮችም አካባቢ ጭምር ነው። ለመሆኑ ጮኸ መስበክ የእግዚአብሔር መንፈስ ከዚያ ሰው ጋር እንዳለ መለኪያው ነው? ብዙ ጊዜ ደፍሮ የሚናገር በመጥፋቱና በብዙዎች ዘንድ ደግሞ ጮኸ መስበክ የመባረክ ምልክት ተደርጎም ስለተቆጠረ አንዱ ጮኸ ስብኳልና ሌላውም እንዲሁ ጮኸ መስበክ አለበት የተባለ ይመስል እየተዛመተ መጥቷል። በእርግጥ አንዳንድ ሰዎች ጮከ ብሎ መስበክ የእነሱ ይሆናል። መጮህ ያለበትን ቦታ እያወቀ ስለሚያደርገው እንደዚህ አይነቱ አይረብሽም። ያልተሰጠውን የሚለማመድ ግን ጩኸቱ የእግዚአብሔር ቃል በሰዎች ልብ ውስጥ እንዳይደርስ እያወከ እንዳለ መዘንጋት የለበትም። የመስበክ ፀጋው ተሰጥቶት ሌላውን ለመምሰል ሳይሞክር ራሱን ሆኖ ቢቀርብ ለበረከት ይሆን ነበር።

አንዳንድ ሰባኪ ያለአግባብ መጮሁ ይዞት የመጣውን መልእክቱን እንደሚያበላሽበት እያውቅም። ቃሉን በሰዎች ውስጥ እንዲሰራ የሚያደርገው የሰባኪው መጮህ ሳይሆን የእግዚአብሔር መንፈስ ነውና እግዚአብሔር ልንሆን እንደሰጠን ሆነን ብንገኝለት ከበረከቱ እያጠገን እንኖር ነበር። ይህ ደግሞ ለሌሎችም በረከት መሆን ነው። እግዚአብሔር ፀጋውን ያብዛልን።

አንዳንድ ገጠመኞች

አንድ ማለዳ ወደስራዬ ለመሄድ እንደወትሮዬ ተጣድፈ ስነሳ ሰአቴን ሳይ ለካስ ረፍዷል። እንደምንም ልብሴን ከባባበስኩ በኋላ የጠዋት ቡናዬን ለመጠጣት ያፈላሁትን ቡና ስቀዳው ለካስ ውሃ ብቻ ጥጆ ኖሮ ንፁህ የፈላ ውሃ ሳንቆረቁር በጣም ተናድጀ የቡናውን ጀበና ወዲያ ወረወርኩትና ተሰባባሪ። እስኪ እሱ ምን አደረገኝ? የተሰጠውን ያንኑ ንፁሁን ውሃ አፍልቶ ሰጠኝ እንጂ ያልተሰጠውን አልሰጠኝ። በሁሉ ነገር ተናድጀ ቁርሴንም ሳልበላ አውቶብዟ ደግሞ እንዳታመልጠኝ እየተነጫነጭኩ ከቤቴ ወጣሁ።

ትንሽ መንገድ እንደሄድኩ ሞባይሌን ደግሞ ሳልይዝ ኖሮ እሱን ለማምጣት እየተጣደፍኩ ወደ ቤት ተመልሼ ስልኬን አመጣሁና ወርሃዊ የአውቶብስ ትኬቴን ለማውጣት ኪሴን ስዳበስ እሱንም ረስቼዋለሁ። የግድ ተመልሼ ማምጣት ስለነበረብኝ አሁንም አውቶብዟ እንዳታመልጠኝ ተጣድፈ የቤቴን ቁልፍ ጠረጴዛው ላይ አስቀምጦ ትኬቴን ፍለጋ ጀመርኩ ያንን ይገር በመንገድ ላይ እየሮጥኩ ትዝ ሲለኝ ለካስ የቤት ቁልፈን ጠረጴዛው ላይ እንደተወከት ነው። የቤቴ በር ሲዘጉት ራሱ የሚቆልፍ ስለነበር ቁልፍ ካልያዙ መግባት አይቻልም። ለካስ ቁልፈ ላይ ቆልፈበት ነበር ተጣድፈ የወጣሁት። በቆምኩበት ድርቅ ብዬ ቀረሁ። ሌላውን ነገር ለመያዝ ስሯጽጥ ቁልፈን መርሳቴ አይገርምም? አስቡትማ የመዝጊያውን ፀባይ እያወቅሁ ለቁልፈ አለመጠንቀቂያ? ደግሞ የሚያሳዝነው በንዴትና በብስጭት ሰው እብድ እስኪለኝ ድረስ መሃል መንገድ ቆሜ አይኔ እያየ አውቶብዟ ጥላኝ መሄዷ። ወይኔ! አልኩ ወይ ስራዬ አልገባሁ ወይም ደግሞ ወደ ቤቴ አልተመለስኩ። በቀኑ ላይ ተበሳጩሁ አጉረመረምኩ ዓይኔ ላይ የነበረውን መነጽር በንዴት አውጥቼ ወረወርኩ አጥርቶ ባላየኝ እሱስ ምን አደረገኝ። ንዴቴን ሁሉ መነጽራ ላይ በማውጣቴ ትንሽ ተንፈስ አልኩ።

ከመጀመሪያው ስህተቱ ግን የቱ ላይ እንደሆነ እስከዚያ ሰዓት ድረስ አላስተዋልኩም ነበር። ምንም ያላደረገው ያ የቡና ማፍያና መነጽራ አፍ ኖሯቸው ቢናገሩ ስለ እኔ ሁኔታ ምን ይሉ ነበር? በራሴ ጥፋት ያደረግሁት ነገር ሁሉ በእነርሱ ላይ ንዴቴን መወጣቴ በኋላ ሳስበው አሳፈረኝ። ብዙ ጊዜ እኮ በራሳችን ጥፋት ምክንያት ንዴታችንን ምንም ባላደረጉን አጠገባችን ባሉት በምንቀርባቸው ሰዎች ወይም በግዑዝ ነገሮች ላይ ነው የምንወጣው። ምን ይሰማቸውሰ ይሆን?

ወደ ማስተዋል በመለስ ይህ ሁሉ የደረሰብኝ በራሴው ጥንቃቄ ጉድለት እንደሆነ መረዳት ጀመርኩ። ቀኑ ራሱ እንደከፋብኝ አድርጌ ቆጠርኩት? ቀኑ በራሱስ ምን ክፋት አለበት? እንደውም እግዚአብሔር በእድሜዬ ላይ ያችን ቀን ስለጨመረልኝ ማመስገን ሲገባኝ ቀኑን መርገሜ የራሴን ድካም ማየት አለመቻሌ ነበር።

በየቀኑ ከአምላኬ የሚጨመርልኝን ቀናት እንዴት አድርጌ ነው መቀበል ያለብኝ? አልኩ እንዳንዴ ቀኑን ራሳችን በእድሜያችን ላይ ጎትተን ያመጣነው ይመስል እንደረለገነው ወዲያ ወዲህ ስናደርገው እንገኛለን። በህይወቴ የተማርኩት አንድ ትልቅ ነገር ቢኖር በየቀኑ ለሚጨመርልኝ እድሜ ሲነጋ አምላኬን አመስግኜ መቀበልና በዚያ ቀን ውስጥ ምን እንደሚገጥመኝ የማላውቅ በመሆኔ ያችን ቀን ለጨመረልኝ አምላኬ እንደፈቃዱ እንዲመራኝ ቀኑን አሳልፌ እንደገና ለእሱ መስጠቴን ነው።

ካለፈው ስህተቴ የተማርኩት አለቱን በማለዳ ተነስቼ በእርጋታ አምላኬን አመስግኜ ወደሚጠብቅብኝ ተግባራዊ ከመሰማራት ይልቅ ተግባርን በማስቀደሜ የተዘበራረቀ ውሉ እንድውል ሆንኩኝ።

ስለዚህ ወገኖች ማለዳው ጎህ ቀዶ ወደእኛ ሲመጣ በመጀመሪያ የምንወስደው እርምጃ የአምላካችንን ፊት መፈለግ ቢሆን የተቀረው ነገራችን ሁሉ በስርአትና በአግባቡ እንድንመራ ጥበብን ስለሚሰጠን በማለዳ ፊቱን እንፈልግ። ማስቀደም ያለብንን ነገር ባለማስቀደማችን ምክንያት ነገሮችን በአግባብና በስርአቱ እንዳናከናውን ስንገዝንና ስንባከን በተለይ ደግሞ ቁልፍ የሆነውን ዋናውን ነገራችንን ስንጥል እንገኛለን። እንዲሁም ስንነጫነጭና ከዚህም ከዚያም ጋር ስንነካካ እንውላለን አልፎም ተርፎም ለሌላውም ሳንመች እንገኛለን።

የአምላካችንን ፊት በማለዳ መፈለግ ያልቻልንበትን ብዙ ምክንያቶች ልናቀርብ እንችላለን። ጊዜ የለኝም አልደርስም በጠዋት ነው ወደ ስራም ወደ ትምህርት ቤት የምሄደው ሌላም ብዙ ብዙ ምክንያቶች ልንሰጥ እንችላለን። በርግጥ አንድ ነገር ላለማድረግ ምክንያት እናቅርብ ቢባል ብዙ ማቅረብ ይቻላል። ከልባችን በገፈልግ ግን ምክንያቶችን ሁሉ ጥሶ ማለፍ ይቻላል። ከእንቅልፋችን ትንሽ ቆጠብ አድርገን ትንሽ ቀደም ብለን ፈልገንና ወስነን ለምን እንችልም? እንግዲህ ወደድንም ጠላንም ለቀኑ ውላችን መዘበራረቅ ምክንያቱ ከአምላካችን የተሰጠንን ቀን ለእርሱ አሳልፈን አለመስጠታችን ይሆናል ብዬ አስባለሁ። እያንዳንዱን በቸርነት ከእግዚአብሔር የምንቀበለውን ቀን

በፊቱ በምስጋና በመቅረብ እንድንጀምረው ማስተዋሉንና ጸጋውን ያብዛልን።

አንድ የእግዚአብሔር ሰው በራሱ ህይወት ተጽዕኖ ያለፈውን ገጠመኝ ካጫወታቸው ሰዎች ሰማሁ። በሥራ ምክንያት ወደ አንድ አገር ለመሄድ እንዲዘጋጅ ከአንድ ወር በፊት ተነግሮት የሚሄድበትን ቀን በማሰብ ብቻ ይህን እወስዳለሁ ይህንን አደርጋለሁ በማለት እንዲሁም ነገ አደርገዋለሁ አደርሳለሁ እያለ ነገ ነገን አየወለደ ምንም ሳደርግ ጊዜው ይደርስና አንድ ቀን ብቻ ይቀረዋል። በዚያች ቀን ልብስ አጥሶ ተኩሶ የሚገዛዛውን ገዛዝቶ የሚወስደውን ነገር በሻንጣ አስገብቶ ማድረግ ያለበትን ነገር ሁሉ በዚያች ቀን ለማድረግ ከጠዋት የጀመረ ምግብም ሳይበላ እንዲሁ ላይ ታች ሲል ይውላል። በመጨረሻ የሚወስደውን ልብስ ሻንጣው ውስጥ ለማስገባት አቅምም አልነበረውምና ትንሽ ልረፍ ብሎ ሶፋ ላይ እንደተጋደመ ሳያስበው ከባድ እንቅልፍ ወስዶት ኖሮ እኩለ ሌሊት አልፎ ይነቃል። ሰዓቱን ሲያይ ይደነግጥና ያገኘውን ልብስ ሻንጣው ውስጥ ከቶ አጥሶ የተኮሰውን ልብስ በመርሳት እንደምንም ጨራርሶ በታክሲ ተሳፍሮ ወደ አይሮፕላን ማረፊያ ያመራል። ታክሲ ውስጥ ሆኖ የረሳሁት ነገር እንዳይኖር በማለት ለማስታወስ ሞክረ ከነጭራሹ እንኳን የረሳው ነገር ትዝ ሊለው ተርቶ ያስገባውንም ነገር ማስታወስ አልቻለም።

አንደ ምንም ከሃሳቡ ጋር እየታገለ አይሮፕላን ጣቢያው ሲደርስ የታክሲውን ክፍሉ ወደ ትኬት ክፍል ሲያመራ ፓስፖርቱን ለማውጣት ቦርሳውን ከፈት ሲያደርግ ፓስፖርቱ ቦርሳው ውስጥ የለም። ይደነግጥና ቦርሳውን ዘርግፎ ሲያይ አሁንም የለም። ጭንቅላቱ ይዞርበትና የሚቀመጥበት ወንበር ፈልጎ ከተቀመጠ በኋላ የት እንዳስቀመጠው ማሰብ ሲጀምር ለካስ ከአንድ ቀን በፊት እንዳልረሳው ብሎ ጠረጴዛው ላይ እንዳስቀመጠው ትዝ ይለዋል። ቤቱ ከአይሮፕላን ማረፊያው በጣም ሩቅ ስለነበር መድረስ እንደማይችል ሰላወቀው ምን አይነት የተረገመ ቀን ነው ብሎ በመማረር ምንም ማድረግ ስላልቻለ በሃዘን ወደቤቱ ተመለሰ።

ቤቱ ሲገባ ፓስፖርቱና መረሳት የሌለበት መፅሃፍ ቅዱሱን እንዲሁም መድሃኒቱን እንዳስቀመጣቸው ጠረጴዛው ላይ ያገኛቸዋል። ፓስፖርቱን አንስቶ መሬት ወረወረውና በራሱ መናደድ ጀመረ። እስኪ ፓስፖርቱ ምን አደረገው? ባለቤቱ አንስቶ እስኪወስደው ሲጠብቅ ነው እንጂ መለስ ብሎ ሲመለከት ያልታጠቡ ቆሻሻ ልብስ ነበር ተሸክሞ የነበረው አጥሶ ተኩሶ ያስቀመጣውም ልብሱን ረስቶታል።

ይህ ሰው በወቅቱ መገኘት የነበረበት ቦታ ላይ ባለመገኘቱ በማን ያመካኝ ይሆን? በአድሜው ላይ በተጨመረለት እለት አከናውኖ ማለፍ የሚገባውን ባለማድረግ ምክንያት ለዚህ እንደተጋለጠ አልገባውም :: አንዳንዴ እግዚአብሔር ከአንዳንድ ከማናውቀው አደጋ ሊሰውረን ሲፈልግ አንዳንድ ነገሮች እንዳይከናወኑ እኛ ለጊዜው በማይገባን መንገድ ጣልቃ ሊያስገባ ይችላል :: ነገር ግን በእኛ ዝርክርክነት ምክንያት በደረሰው ነገር እግዚአብሔር ተጠያቂ መሆን የለበትም :: ይህ ሰው ካጋጠመው ነገር ብዙ እንደተማረ ሲገልፅ እንዲህ አለ:: አንድ ወር ሙሉ ጊዜ እያለኝ ነገ በኋላ ትንሽ ቆይቼ እንዲሁም ይህንንና ያንን አድርጌ እያልኩ ከአምላኬ የተሰጠኝን ቀናት ለእርሱ አስረክቤ በመስጠት ላከናውን የሚገባኝንም ነገሮች በወቅቱ አድርጌ መገኘት ሲገባኝ ቀናትን ችላ በማለት ነገሮችን በማሳደሬ ለእንዲህ አይነት ችግር ለመጋለጥ በቃሁ ::

ይህ ደግሞ ቁልፍ የሆነውን ነገሪን ሊያስረሳኝ ችለ::ሁሉ ቢኖረኝ ፓስፖርት ከሌለኝ ያሰብኩትን ላደርግና ልደርስ የምፈልገው ቦታ መድረስ አልቻልኩም:: ይህ ሁሉ ከስንፍናዬ እና ከጥንቃቄ ጉድለት የተነሳ የተከሰተ ችግር እንደሆነ ገባኝ :: መጨረሻ ላይ መጣደፈ ጊዜ ሳይኖረኝ ቀርቶ ሳይሆን የጊዜ ክቡርነት ባለመረዳቴና ጊዜዬንም በአግባቡ ባለመጠቀሜ ምክንያት እንዲሁም ቁልፍ ለሆነው ነገሪ ጥንቃቄና ትኩረት ባመስጠቴ የተነሳ ለዛ ችግር ራሴን አጋልጬ ልሰጥ ችያለሁ::

ይህን ተመርኩገሄ ላስተላልፍ የምፈልገው መልእክት በቂ ጊዜ ሳለልን የጊዜያት ሁሉ ጌታ የሆነውን አምላካችንን እያከበርን ልናከናውን ያለንን ነገሮቻችንን በጊዜውና በአግባቡ እያከናውንን በህወታችን ቁልፍ የሆነውን ነገር እንዳንረሳ እንጠንቀቅ :: ያም ለሰው ልጆች ሁሉ እረፍትና ህይወት የሆነውን ጌታችን ኢየሱስ ክርስቶስን የህይወታችንን ቀዳሚውን ጊዜ እንንፈገው:: እርሱን ትተንና ችላ ብለን የምንኖረው ኑሮ እርካታና ሰላም እረፍት አልባም ነውና :: ጊዜን በአግባብ አለመጠቀም ቁልፍ የሆነውን ነገራችንን እንድንረሳና እንድንጥል እንደሚያደርገን ተመልክተናል ::

እስቲ ሌላ ቁልፍ የሆነውን ነገሩን የረሳን የአንድ አባትን እውነተኛ ገጠመኝ ደግሞ ላሜውታችሁ :: ይህ አባት የአምስት አመት ልጁን ይዞ ከአንድ ከተማ ወደ ሌላው ከተማ መኪና እየነሳ ሲጓዝ ነጻቹ ያልቅበትና ለመሙላት አቅራቢያው ወደ ሚገኝ ነጻቹ ማደያ ጎራ ይላል ነጻቹን ሞልቶ ከከፋፈለ በኋላ ሊወጣ ሲል አንድ የሰልክ ጥሪ ጣልቃ

ይመጣበታል :: በዚያ መሃል ልጁ ከረሜላ ለመምረጥ ዞር ብላ ኖሮ ሳያስታውሳት መኪናውን አስነስቶ ይሄዳል :: የመጀመሪያውን የሰልክ ጥሪ ሲጨርስ ሌላው እየተከታተለ ልጁን ሳያስታውስ የአንድ ሰዓት መንገድ ከተጓዘ በኋላ ሌላ የሰልክ ጥሪ ይመጣለትና ሃሉ ይላል :: የዘነጋት ልጁ ነበረች የደወለችው እና አባባ እያለች ለቅሶዋን ስትለቀው አባት ግራ ገብቶት ልጁን ሲያይ ዞር ሲል እመኪናው ውስጥ የለችም :: ከመኪናው ውስጥ ተወርውራ የወጣች እስኪመስለው ድረስ ደንግጦ ከሌላ መኪና ጋር ሲጋጭ እስኪደርስ ድረስ ይርበትበታል:: በዚያ መሃል የነጻቹ ማደያው ባለቤት እዚያ እንደረሳት ሲነግረው በሃፍረትና በድንጋጤ ተወረረ :: ልጁን እንዴት ልረሳት ችልኩ እንዴት? ደግሞ የአንድ ሰአት ሙሉ መንገድ ሳላስታውሳት ልጓዝ? ምን አይነት አባት ነኝ? የሰልክ ጥሪ ሳስተናግድ ልጁን ከእጄ ልጣላት? እያሰ በፀፀትና በንዴት እንደ ነፋስ እየበረረ የአንድ ሰአቱን መንገድ በማግኘት ሰአት ውስጥ ነድቶ እስፍራው ይደርሳል :: እየተንቀጠቀጠ ልጁን አቅፎ ማልቀስ ጀመረ :: ውስጡ የተደጠለቀ ስሜት ወረረው :: ባደረገው ድርጊት ሲያፍርና ሲፀፀት በሌላው አንፃር ደግሞ ልጁንም በማግኘቱ ሲቃ ያዘው ::

ልጁን የጠበቁለትን ሰዎች አመስግኖ ልጁን ይዞ እንደገና በመጣበት መንገድ ጉዞ ጀመረ :: በመንገድ ላይ እየሄደ ታዲያ ለዚህ አይነት ሁኔታ ለምን እንደተጋለጠ ሲያጤነው በመንገድ ላይ ሆኖ ማስተናገድ የሌለበትን ጣልቃ የመጡትን የሰልክ ጥሪዎች በማስተናገድ ምክንያት እንደሆነ ተገነዘበ :: ስልክ መመለሱ ላይ ሳይሆን ስህተቱ የሰልኩ ጥሪ ሰፋ ያለ ጊዜ እንደሚወስድ እያወቀ እንዲሁም አውራ መንገድ ውስጥ መኪና እየነሳ መሆኑንም ዘንግቶ የያዘውን ትልቅ ነገር ከእጁ እስኪጥል ድረስ ማሰብ አለመቻሉ ነው :: ድርጊቱ እኮ ህይወቱንም እስኪያጣ ድረስ ያደርሰው ይችል እንደነበር መዘንጋቱም ነው :: የሰልኩ ጥሪ ሲመጣለት እኮ ልጁን አቀፍ አድርጉ ሌላውንም አብሮ ማካሄድ ይችል ነበር ::

ወገኖቹ ከዚህ እውነተኛ ታሪክ ምን እንማር ይሆን? ስንትስ ጊዜ ይሆን ትኩረት ልንሰጠው የሚገቡንን ወሳኝ ነገሮቻችንን ድንገት ጣልቃ በሚመጡ ነገሮች እንዲጨነግፉ የምናደርጋቸው ? እሱ የእኔ ነው የትም አይሄድብኝም እንዲሁም ማንም አይወስድብኝም እያልን የበለጠ ትኩረት ልንሰጣቸው የሚገቡንን ነገሮቻችንን ችላ በማለት በእጃችን ያለውን ወርቅ እንደመዳብ በመቁጠር ውበቱ እስኪደበዝዝ ድረስ በሌሎች ጥቃትን ነገሮች የደመሰሰነው ?

አስቲ ዛሬ በእጃችን ውስጥ ያሉ የከበሩና ካለመጠንቀቃችን የተነሳ ልንጥላቸው የቀረቡ ነገሮቻችንን እንዲሁም የጣልናቸው ነገሮችም ካሉን እናስብ? ምንክልባት እንደዛ አባት ልጁ መኪና ውስጥ ያለች መስሉት ብዙ መንገድ ብቻውን እንደተጓዘው የከበረውን ነገራችንን ጥለን ሳለን እንደጣልነው እንኳን ማሰብ እስኪያቅተን ድረስ የተሳካልን እየመለን ጥቂት መንገድ ብቻችንን ከተጓዘን በኋላ ቀጥ ያልንን እንኖር ይሆን? ምክንያቱስ ምን ይሆን ብለን አስበን እናውቅ ይሆን? ምክንያቱ ምን እንደሆነ አስበን እናውቅ እንደሆነ እስኪ ዛሬ ቆም ብለን ለማስብ ጊዜ እንውሰድ። ልክ የሰልኩ ጥሪ ሲመጣለት ልጄን መንገድ ላይ መርሳቱን እንደተረዳው አባት! ዛሬም ይህ መልእክት እንደሰልኩ ጥሪ ሆኖ የከበረውን ከእጃችሁ የጣልናቸውን ነገሮቻችንን መለስ ብለን እንድናስብ ይረዳን ይሆን? ልክ ያ አባት ልጁ እመኪናው ውስጥ እንደሌለች ሲሰማ የት እንደጣለች ሲነገረው በፍጥነት መኪናውን አዙሮ በደክመውም እንኳን እጥፍ መንገድ ነድቶ እንደተመለሰ እና የረሳትን ልጄን በእግሩ እንደተገናኘች እኛም እንዲሁ ከእጃችን የጣልነው ትዝ ያለን ነገር ዛሬ ወይም ደግሞ ትዝ እንዲለን የሚያደርጉን ሁኔታዎች ሲመጡ ችላ ሳንል ወደ ጣልንበት ወደ ቀደመው ቦታችን ተመልሰን በመፀፀትና በይቅርታ ያጣነውን ነገር እንደገና እጃችን እናስገባው ።

ያንን አይነት ውሳኔ ለመውሰድ ምናልባት የሚያስከፍለን ዋጋ ቢኖርም ልፋትና ድካም ቢኖረውም ያንን ዓለመክፈል ምክንያት የከበረው ነገር ጠፍቶ እንዳይቀር የክፈልነውን ዋጋ ከፍለን የጣልነውን ያንን እንቁ የሆነ ነገራችንን ለመመለስ ምርጫው በእጃችን ነው ። ያንን የከበረውን ነገር ራሳችን እንደጣልነው ብናውቅም እንኳን ወደዚያ ላለመመለስ ብዙ ምክንያቶችን አእምሮአችን ሊያቀርብልን ይችላል ይሆናል ። ነገሮች አመታት እንዳሳለፉ ብዙ እንደተቀያየሩና እንደድሮ መሆን እንደማይችልም ልናስብ እንችላለን ። ቢሆንም ምክንያቶቻችንን ሁሉ አሸንፈን የሚጠበቅብንን መስዋዕት ለመክፈል ወደኋላ አንበል ።

ዛሬ ብዙ ሳናስተውላቸው ጣልቃ እየገቡ ቁልፍ የሆነውን ነገሮቻችንን በቸልተኝነት ቀስ በቀስ እያስጣሉን ያሉትን ነገሮች ማወቁ ለመጠንቀቅ ስለሚረዳን አስቲ ትንሽ ለመመልከት እንሞክር ። በተለይ በባለትዳሮች መካከል ብዙውን ጊዜ ጣልቃ ሊገቡና ቤተሰቡን ለማናጋትም ሆነ ለመፍረስ የከበረውንና ቁልፍ የሆነውን ነገራችንን እንድንረሳና እንድንጥል የሚያደርጉን ምክንያቶች አንዳንዶቹ ጥቂቶቹን ብንመለከት፡-

- ለእርስ በርስ ጊዜ ማጣት

- አለመተማመን
- የገንዘብ ሁኔታ
- ልጆች በማሳደግ ላይ ያለ አመለካከት
- የሶስተኛ ሰው ጣልቃ ገብነት
- የግልፅነት ማነስ
- ሃጥያትን መለማመድ
- በእድሜና በእውቀት አለመመጣጠን
- ህመም
- ችግር እንዲሁም ሌሎችም

ለአንድ ትዳር መፈርከስ ምክንያት እንዳለው ቢታመንም ምክንያቱን አጥርቶ ማወቁና ማመኑ ደግሞ የተፍረከረከውን ለማበጃጀት ይጠቅማል ። እነኚህን ከላይ ጣልቃ እየገቡ ለመፍረከረኩ ምክንያት ይሆናሉ ብዬ የጠቀስኳቸውን ሃሳቦች በመመርኮዝ በቤተሰቡ ውስጥ ጣልቃ ገብተው የከበረውን ነገራችንን አስጥለውናል ወይም ደግሞ እንዳያስጥሉን ከፈራን በሃሳቡ ላይ ተመርኩዝን ልንነጋገርበት ይገባል።

ያበላሸነው ነገርም ካለ ዞር ብለን በመመለስ በይቅርታና በመፈለግ ልንከፍል ያለውንም ዋጋ በመክፈል የተፍገመገመውንና ሊወድቅ ያለውን እንቁ የሆነውን ነገራችንን እንፈልገው አጥብቀንም እንያዘው ።

እንደዛ አባት ጣልቃ ገብተው ልጄን መርሳት ደረጃ ያደረሱትን ጥቃቅን ነገሮችን መረዳት በመቻሉ ለወደፊት በእርሱና በልጁ መካከል ጣልቃ የሚገቡትን ጥቃቅን ነገሮችን በጥንቃቄ እንዲይዛቸው ያደርገዋል። እኛም ወደ ቀደመው ስፍራችን በመመለስ የጣልነውን የከበረ ነገር ካገኘን በኋላ ያለጊዜያቸው በእኛና በከበረው ነገራችን መካከል የሚገቡትን ጥቃቅን ነገሮች በማስተዋል ልንይዛቸው እንደሚገባን መረዳት አለብን።

ታዲያ ይህ የከበረ የምንለው ነገር ለእያንዳንዳችን የተለያዩ ሊሆን ይችላል ።

- ትዳር
- በወላጅና በልጅ መካከል ያለ ግንኙነት
- ሥራ
- ጓደኝነት
- ትምህርት
- አገልግሎት

- ዝምድና
- ሃገርን ማገልገልና ሌላም...

ከላይ በጠቀስኳቸው ነገሮች ውስጥ ስንት የከበሩ እንቁዎቻችንን ከእኛችን ጥለን በመገኘታችን ምክንያት በብዙ ጉስቁልና ውስጥ እያለፍን እንዳለን መገንዘብ አለብን :: እያንዳንዳችን ከቤታችን ጀምረን አካባቢያችንን ጨምረን ብንመለከት በተለያዩ አቅጣጫው ብዙ ያላግባባቸው ጣልቃ አየንቡ እንቁዎቻችንን እያስጣሉንና ልንጥል እያዘጋጁንም እንዳሉ አሁን ካለንበት ሁኔታ ተነስተን ልናስተውል እንችላለን :: ታዲያ ያንን የከበረውን ነገር እንዴት አድርገን እንመልሰው ? ከእኛችን እንዳንነጠቅስ እንዴት አድርገን እንጠንቀቅ ? የምናገኘው መልስ እያንዳንዳችን ከራሳችን ጀምረን የጣልናቸውን ነገሮቻችንን እና ልንጥል ያልናቸውን ነገሮች የጣልንባቸው ቦታ እና ሊያስጥሉን ያሉትን ምክንያቶች እንመርምር:: ተመልሰንም የከበረውን ነገሮቻችንን እንፈልግ ::

በዚህ ውስጥ እንደ ምሳሌ አድርገን ጌታችን ኢየሱስ ክርስቶስን ብንወስድ የአስራ ሁለት አመት ልጅ ሆኖ መስዋእት ለመስዋት በየአመቱ እንደሚያደርገው ወደ ኢየሩሳሌም ከአባቱ ክቡራኑና ከእናቱ ከማርያም ጋር ሄደው ሲመለሱ ኢየሱስ ከእነርሱ ጋር ያለ መስላቸው የሶስት ቀን መንገድ ከተጓዙ በኋላ ኢየሱስን ሲፈልጉት አጠገባቸው የለም :: እየዞሩ ፈልገው ሲያጡት በቤተመቅደስ ውስጥ እንዳገኙት ከቃሉ እንመለከታለን :: እንዳንዴ የከበረውን ነገር ጥለነው ሳለን አብሮን ያለ እየመሰለን ብቻችንን ረጅም መንገድ ልንጓዝ እንደምንችል እናስብ :: በመሃል ቆም ብለን በእርግጥ አብሮን አለ ብለን መመልከቱና ማስተዋሉ ከብዙ ድካምና ልፋት ሊጠብቁን ይችላል :: ዋናው ልናስተውለው ያለብን ደግሞ በነገር ውስጥ ኢየሱስ ጌታችንን ለሁሉ ነገራችን ማእከል ካደረግነው ለተበላሹብን እና ለጣልናቸው ነገሮቻችን መፍትሄና መልስም ይሆንልናልና የነገሮቻችን ሁሉ ቁልፍ የሆነው አምላካችንን በምናደርገው ነገር ሁሉ አብሮን እንዳለ መንገዳችንን ከእርሱ ጋር እያደረገን እርሱን ጥለን ለብቻችን እንዳንኳትን እንጠንቀቅ

ኑጋሚንና ሩት

እንዳንድ ጊዜ የብዙዎቻችን የህይወት አጀማመር በሚያሳዝን ሁኔታ ይሆንና ፍፃሜው ያማረ ይሆናል :: እስኪ ከመፅሃፍ ቅዱስ ውስጥ ኑጋሚንና ሩት ያለፉበትን የህይወት ውጣ ውረድ ተራ በተራ ለመመልከት እንሞክር::

ሩት ሞአባዊት ስትሆን ለአንድ የአስራኤል ሰው ተድራ ባል ከሞተባት በኋላ አስራኤላዊት ለሆነችው ምራቷ ታማኝነትዋን በማሳየት የአስራኤል አምላክ ለሆነው ለእግዚአብሄር ታላቅ ፍቅር ስላደረባት ምራቷን ለመከተል ቃል የገባች ሴት ስትሆን ቃል የገባችውም እንዲህ በማለት ነበር :: ወደምትሄድበት እሄዳለሁ በምትኖረበትም እኖራለሁ ከአሁን ጀምሮ ህዝብሽ ህዝቤ አምላክሽ አምላኬ ይሆናል:: በምትሞቱበትም እሞታለሁ በምትቀበረበትም እቀበራለሁ እኔንና አንቺን የሚለየን የለም ከአንች ለመለዩት ባስብ እግዚአብሄር ይፍረድብኝ ብላ ከአማትዋ ጋር ቃል በመግባት ነበር ቤተሰቧንና አገሯን ህዝቧንም ጭምር ትታ ኑሃሚንን ተከትላ ወደ ቤተልሄም የሄደችው ::

ይህችን ሴት ያሰብን እንደሆነ የምትወደውን ባልዋን በማጣት ምክንያት ውስጥዋ በትልቅ ሃዘን የተመታባት ሴት ናት :: ከዚህች ሴት የምንማረው ትልቅ ነገር አለ :: በመጀመሪያ ሩት አማትዋንና የአስራኤልን አምላክ እግዚአብሄርን ለመከተል በቆራጥነት የተነሳች ሴት መሆንዋን ያ ብቻም ሳይሆን ምንም እይነት መከራና ሃዘን ሳይበግራት ለአማቷ በምንም መከራ ውስጥ ብታልፈ ካንቺ ጋር እሆናለሁ ብላ ታማኝነቷን የገለፀችም ናት :: ሩት ይህንን ቃልኪዳን ከኑጋሚን ጋር ስታደርግ ልትከፍለው ያለ ዋጋ እንዳለም ሳትተምን የቀረች አይመስለኝም:: ወደማታውቀው አገርና ህዝብ መቀላቀል እንዲሁም በፊቷ ምን እንደሚገጥማት አለማወቅ ራሱ ትልቅ ዋጋ የሚያስከፍላት ነገር እንደሆነ ሳትረዳው የቀረች አይመስለኝም :: ከሁሉም ፀላይ ደግሞ ልትከተለው በወሰነችው በአምላኳ ሳይ ነገሯን ሁሉ በመጣል ተማምናዋለች ::

ያ እርምጃዋ ለእግዚአብሄር ሃሳብ መፈፀሚያ ምቹ መንገድ ሆነ:: ታዲያ ይህ ውሳኔዋ ጊዜያዊና ከሁኔታዎች ጋር ተለዋዋጭ ሳይሆን ቋሚና ዘላቂታ ያለው ውሳኔ ነበር :: ኑጋሚን ለሩት ብዙ አሳማኝ ምክንያቶችን ብታቀርብላትና ምክንያቶቿን እእምርዋ ሊቀበለው የሚችል ቢሆንም ውሳኔዋ ግን ከልብ የመነጭ ስለነበር በውሳኔዋ ልታወላውል አልቻለችም::

ሌላው ሩት ኑኃሚንን ተከትላ ከወጣችበት ጊዜ ጀምሮ በእለታዊ እርምጃዋ ሁሉ ታማኝነቷን በመግለፅ የተመሰከረላት ሴት ነች። ኑሃሚንን ካለምንም ማቅማማት ቃልዋን በተግባር ታስመሰክር ነበር። በተጨማሪም በቦኤዝ እርሻ ውስጥ መቃረም ከጀመረችበት ጊዜ ጀምሮ እንዲሁም በኤዝ ካያት ቃን ጀምሮ ቃርሚያ ለመቃረም ወደ ሌላ እርሻ እንዳትላወስ በታዘዘችው መሰረት ታማኝነቷን በመግለጽ ምክንያት በብዙ በረከት እንደተባረከች እናያለን። ሌላው ትልቁ ነገር ደግሞ በተሰማራችበት መስክ ሥራዋን ከማለዳ እስከ ምሽት ድረስ ካለመታከትና ካለመሰልቸትም ታማኝነቷን የገለፀችም ነበረች። በአጠቃላይ አማኝን በመታዘዝ በስራዋ ታማኝ ሆና በመገኘቷ እንዲሁም በቦኤዝ ፊትም ሞገስ በማግኘትዋ ምክንያት ምንም እንኳን በብዙ ጉስቁልናና ፈተና ውስጥ ያለፈች ብትሆንም እግዚአብሔር ግን ለታላቅ አላማው ተጠቅሞባት ሲያልፍ እንመለከታለን።

እስኪ ወደራሳችን መለስ እንበልና ያሳለፍናቸውን የህይወት ውጣ ውረዶች ለማሰብ እንሞክር። ልክ እንደ ሩትና ኑሃሚን አንዳንዶቻችን በተለያዩ ሁኔታ ውስጥ እንሆናለን። በምሬትና በከባድ ሃዘን ውስጥም ያለፍን እንኖራለን። ልክ ኑኃሚን በሞአብ ምድር ሳለች እግዚአብሔር አገሯን እና ህዝብዋን አንደጎብኝ በሰማች ጊዜ የእምነት እርምጃ በመውሰዷ ምክንያት ሩትን እንዳዳነች ሁሉ እኛስ ባለፍንባቸው ሁኔታዎች ሁሉ በመከራችሁ ፅኑ የሚለንን የአምላካችንን ድምጽ ሰምተን በመመለሳችን ምክንያት በግለሰብ ህይወት ውስጥ አስከትሎት ያየነው የእምነት እርምጃ በጎረቤቶቻችን እንዲሁም በአካባቢያችን ይኖር ይሆን? ያንን እርምጃ በመውሰዳችን ምክንያት የእግዚአብሔር የአምላካችን ሃሳብ በእኛ ተፈፅሞስ አይተንበት አልፈን ይሆን? በመመለስና በማረፍ ያገኘናቸውን በረከቶች በመቁጠር አምላካችንን እንደገና ለማመስገን ምክንያት እንዲሆንልን ባርኮታችንን መለስ ብለን ማሰብ ይጠቅመናል። ያንን ሳናደርግ አልፈን ከሆነ ዛሬም በዙሪያችን በተመሳሳይ ሁኔታ በመከራና በፈተና የሚያልፉ ብዙዎች ይኖራሉና በመከራ ውስጥ ለሚያልፉት ያለፍንበትንና እንድናልፍ የረዳንን አምላካችንን በማስተዋወቅ እናግዛቸው።

አሁን በዚህ ጊዜ ደግሞ በተለያዩ የህይወት ውጣ ውረድ ውስጥ እያለፋችሁ ያላችሁ ይህንን መልእክት የምታነቡ ብትኖሩ በመከራችሁ መሃል ቆም ብላችሁ ሩትና ኑኃሚንን እስከ እነርሱን የረዳ እግዚአብሔር አምላካችን ለእናንተም የቅርብ አምላክ እንደሆነ

እንዳትዘነጉት ለማሳሰብ እወዳለሁ። ወገኖቼ በምንም አይነት መከራ ውስጥ እያለፋችሁ ብትሆኑ ልክ እንደ ኑኃሚን ባላችሁበት ሁኔታ ውስጥ ሆናችሁ በእምነት እግዚአብሔር እንደሚጎበኝችሁ ተረድታችሁ አምላካችሁ ከሁኔታዎቻችሁ ሁሉ በላይ መሆኑን አውቃችሁ አንድ እርምጃ ወደእግዚአብሔር ሃሳብ ብትራመዱ የእግዚአብሔር መልካም ሃሳብ በህይወታችሁ ሲፈፀም የምታዩበት ጊዜው ሩቅ አይሆንም። በዙሪያችሁም በተመሳሳይ ፈተና ውስጥ የሚያልፉ ወገኖች አይታጡምና ጠጋ ብላችሁ ልክ እንደ ኑኃሚንና ሩት ለእርስበርሳቸው መፅናናት እንደሆኑ እናንተም በመደጋገፍ ወደእግዚአብሔር ሃሳብ ለመድረስ ወስኑ።

ኑኃሚን ባሳለፈቻቸው አሳዛኝና ጉስቁልና የተሞላው ህይወት ውስጥ እግዚአብሔር ህዝቧንና አገሯን እንደጎበኝ በሰማች ጊዜ ምንም ሳታቅማማ ከነጉስቁልናዋ ወደአምላኳና ወደህዝቧ ለመመለስ የወሰደችው የእምነት እርምጃ የእግዚአብሔር ሃሳብ ውስጥ ትልቅ አስተዋጽኦን አድርጓል። በዚያ ውስጥም ደግሞ የእምነት ሴት እንደሆነችም አስመስከራ አልፋለች። የኑኃሚን ቆራጥነት ለሩት እርምጃ መውሰድ ትልቅ አስተዋፅኦ እንዳደረገም እንመለከታለን። ለእግዚአብሔር ሃሳብ መፈጸም ምክንያት የሆነው የኑኃሚን ስለአገሯ መጎብኘት አጥርታ መስማት ሲሆን መስማትም ብቻ ሳይሆን ነገር ግን የሰማቸውን እምና ያንን ለመካፈል መነሳቷ ነበር። መስማትና ሰምቶና እምና እርምጃ መውሰድ ሁለት የተለያዩ ነገሮች ናቸውና። ሩት «አምላክሽ አምላኬ» ብላ የሙጥኝ እስከትላት ድረስ የእምነት እርምጃ አንድትወስድ አድርጋታለች።

ኑኃሚን አርፋንንና ሩትን ተከተሉኝ ብላ ስታሳምናቸው ወይም ስታስገድዳቸው እንመለከትም። «እኔ ግን ወደ አምላኬና ወደ ህዝቤ እመለሳለሁ» ብላ የራሱን አቅጣጫና ምርጫ ነበር የምታሳያቸው ይህንን እርምጃ ለመውሰድ ስትወስን የኑኃሚን ህይወት ምን ይመስል ነበር? ብለን ስናስብ በምሬት በሃዘን በባዶነትና እንዲሆም በብቸኝነት የተሞላች ነበረች። ይህም ደግሞ የሚያመለክተን ሰው ለመመለስ ከችግሩ ነፃ መሆን አለበት ማለት እንዳልሆነ ያሳየናል። ያንንም ስሜትዋን ግልፅ ሆና ስትናገር እንመለከታታለን። የማስመለል ህይወት እናይባትም። እንደውም ወደሃገርዋ ከተመለሰች በኋላ ኑኃሚን አትበሉኝ ማራ በሉኝ ህይወቴ መራራ ስለሆነ እያለች ስሜቷን ሳትደብቅ ስትገልፅ እንሰማታለን። ልንዘነጋው የማይገባን ትልቁ ቁምነገር ደግሞ በዚያ አይነት ችግርና መከራ ውስጥም ሆና የአምላኳን ሁሉን ቻይነት አለመዘንጋቷ ነበር። የእኔ ህይወት ይህን ይመስላል አምላኬ ግን ሁሉን

የሚችል ስለሆነ እኔ ያለሁበትን ሁኔታ መቀየር የሚችል አምላክ ነው ብላ ባለችበት ሁኔታ ውስጥ በእምነቷ ስትበረታ ትታያለች ። ይህም የእግዚአብሔር አሰራር ከሰዎች ችግርና ሁኔታ በላይ ያለፈ እንደሆነ ይጠቁመናል ።

ኑኃሚን ህይወቷ ምሬት ባደነት እና ብቸኝነት የሞላው ቢሆንም በሁኔታው ውስጥ ግን ተወጣ አልቀረችም ። ያለችበት ሁኔታ እንዳለ ሆኖ በሁኔታዎች መሃል ግን እምነቷ ሲበረታ ይታያል። ያም በአምላኳ ላይ ሙሉ ለሙሉ የተደገፈች እንደሆነች ያሳያል። ኑኃሚን በሩት ህይወት በህብረተሰቧ በጎረቤቶቿ እንዲሁም በካባቢዋ አልፎም ተርፎ ለእግዚአብሔር ህዝብ በትልቅ በእምነቷ አስተዋፅኦን አድርጋ ያለፈች የእምነት ሴት ናት ። ምንም እንኳን ደካማና ጎስቋላ ብትመስል ለእግዚአብሔር ሃሳብ መፈጸም ምክንያት ሆና ያለፈች ነች ።

ኑኃሚን የእምነት ሰው ስለነበረች በዚያ መከራ ውስጥ እያለፈች እንኳን በቃልኪዳን ለተከተለችት ለሩት መልካም መከራዋም ነበረች። ከአምላኳ በሰማችው የምሪት ድምፅ ሩትን ወደእግዚአብሔር አሳማና ሃሳብ የምትመራ ሴት ነበረች። ሰዎች በከባድ ፈተና ውስጥም ቢያልፉ እግዚአብሔር እነሱን ወደሃሳቡ ካመጣ በኋላ ሌሎችን ወደሃሳቡ የሚያመጣበት መሳሪያ ያደርጋቸዋል ።

ታዲያ ኑኃሚን እንዳለችው ዛሬም ማራ በሉኝ የምትሉ ብትኖሩ የእግዚአብሔርን ሁሉን ቻይነት ብታምኑና ብትመለሱ ኑኃሚንን የታደገ አምላካችን እግዚአብሔር እናንተንም ሊታደግ ቅርብ ነውና እንደ ኑኃሚንና እንደ ሩት የእምነት እርምጃ ለመውሰድ ራሳችሁን ብታዘጋጁ የእግዚአብሔርን ማዳን በህይወታችሁ ታያላችሁ ።

አንዳንድ ጊዜ ራሳችንን መለስ ብለን በንጠይቅ በእውነት የሩትን አይነት እርምጃ መውሰድ ሲጠበቅብን እንደ ኦርፋን ሆነን ይሆን? እንደ ኑኃሚንስ ተመለሱ የሚለንን የአምላካችንን ድምጽ ለምተን ለመመለስ እንቅርጥ ይሆን? እንደ ሩት የእምነት እርምጃ ለመውሰድ የሚጨክን ልብ እንዲሁም እንደ ኑኃሚን ድምፁን ለምተን የሚመለስን ልብ እግዚአብሔር ይስጠን ።

የአህዛብ ወገን የነበረችው ሩት በእምነቷ ምክንያት ከእግዚአብሔር ወገን ለመሆን እንደበቃች እንዲሁም በኤዝን በማግባቷ ምክንያት የእምነታችን መሰረት የሆነው ክርስቶስን ቅድመ አያት ኢየሴድን እንደወለደችም ያሳያል።

ጥቃቅን የሚመስሉን ነገሮች

አንድ ጊዜ አንድ ሰው ከአንድ አገር ወደ ሌላ አገር በእግሩ መሄድ ነበረበትና ብዙ መንገድ ከተጓዘ በኋላ ድንገት ሳያስበው አንዲት ትንሽ ጠጠር ጫማው ውስጥ ጥልቅ ብላ ገባችበት መግባቷን ቢያውቅም ችላ በማለትና ትንሽ ናት በማለትና በመናቅ ዝም ብሎ መንገዱን ቀጠለ። ይህች ጠጠር እየቆየች ትቆረቆረው ጀመር። አሁንም ችላ ብሎ በጫማው ውስጥ ወዲያ ወዲህ እያለች በመጨረሻም እግሩን በጣም ማስቃየት ስትጀምረው ሊያወጣት ሲፈልግ ብዙ በመረገጥዋ የተነሳ ተፈርፍሮ እግሩ ውስጥ በመግባት እግሩን አስከማቀሰል አድርጋለች። በውስጡ ስለቆየች የማይድን ቁስልም አስከተለችበት ይህ ሰው ከመጀመሪያ ያች ጠጠር እግሩ ውስጥ ስትገባ ያኔውን ባለመውጣቱ ሳይቆጭ የሚቀር ይመስላችኋል ? በመዘግየቱ ምክንያት ሊመልሰው የማይችለው ነገርም ሆነበት።

ዛሬ እስኪ በዚህ ምሳሌ ወደ ራሳችን እንመልከት። በጣም ትንሽ ብለን ንቀን ያለፍናቸው ነገሮች በህይወታችን ጥቁር ምልክት ጥለውብን ያለፉ ስንት ነገሮች ናቸው? ጥቃቅን የሆኑ ብዙ ትኩረት ያልሰጠናቸው ነገሮች በህይወታችን ገብተው ቢቆረቆሩንም እንደፈለጉት ወዲህ ወዲያ ለማለት ፈቅደንላቸውና ተመችተናቸው ስፍራም ሰጥተናቸው በመጨረሻ ከእኛ ጋር ተዋህደው ጉዳታቸው ገብቶን ልናስወግዳቸውም ብንፈልግ ከውስጣችን መለየት አስከማይችሉ ድረስ ተዋህደውና ለከፋ ነገር ሲዳርጉን እንመልከታለን።

እስኪ እንደጠጠሩ ጥቃቅን የመሰሉ የምንላቸው በህይወታችን ገብተው ስር ሊሰድዱና ለትልቅ ጉዳት ሊያጋልጡን ይችላሉ የምንላቸው ነገሮች በጥቂቱ ለመመልከት እንሞክር።

1. ቂመኝነትና በቀል

ቂምና በቀል አብረው እጅለእጅ ተያይዘው የሚሄዱ ነገሮች ሲሆኑ ቂም ከበቀል ይቀድማል። ቂም ማለት ትርጉሙ ስለሰው ያልሆነ ነገርን በልብ ይዞ ለረጅም ጊዜ ማቆየትና ሁልጊዜ ሰላደረገው ክፉነገር እያሰቡ ማብስልሰል ነው። የሰው ልጆች ስንባል የተለያዩ ባህሪያና አመለካከት ስላሉን በመካከላችን ብዙ አለመግባባቶች ሊፈጠሩ ይችላሉ። ቢሆንም ችግሩን ተወያይቶ ለመፍታትና በይቅርታም ነገሮችን ለማስተካከል አለመሞከር ወይም እንዲተኝነት ወደ ቂምና በቀል በቀላሉ ሊመሩን ይችላሉ። ከዚያም አልፎ ብዙ ጉዳት ሊያደርሱብን ነፍስንም እስከ

ማጥፋት ሊያደርስ ይችላል። ስለዚህ ትንሽ ምንጋት አለመግባባት በሰዎች መካከል ሊኖር የሚችል ነገር ቢሆንም ነገሩ አድጎ ችግር ከማድረሱ በፊት መፍትሄ ሊፈለግለትና በመነጋገርና በጸሎት መፈታት አለበት። ጥቃቅን ነገሮች ችላ በማለት እየቆዩ አድገው በሰው ህይወት ውስጥ ተዋህደው ጉዳታቸው ቢታወቅም እንደጥሩ ነገር ተሸከመናቸው መኖራችን ይጎዳናል እንጂ አይጠቅመንም። ስለዚህ ትንሽ ብለን የምንንቃቸው አለመግባባቶችን በወቅቱ መፍታት ከቂምና ከበቀል ሊጠበቁን ስለሚችሉ ችላ ባንላቸው መልካም ነው። ደግሞም በዚህ ውስጥ ግልጽነት በጣም አስፈላጊ ነው። ደህና ሳንሆን ደህና እንደሆንን ነገሮችን በውስጥ በመሰብሰብ በወቅቱ እንዳይወጡ ማድረጉ ነገሩ አድጎ ይፈነዳና ወደ ቂምና በቀል የሚያደርሰን ይሆናል ስለዚህ ነገሮችን በጊዜው መፍትሄ እንዲያገኙ በወቅቱ በግልጽ አንስቶ መነጋገሩ ይጠቅማል።

2. ቅናት

ቅናት ስንል ሁለት አይነት መልክ አለው አነሱም በጎ ቅናትና ክፉ ቅናት ናቸው። አሁን ላነሳው የፈለግሁት ግን ስለ ክፉው ቅናት ነው። ቅናት ስንል ባጭሩ ምቀኛ መሆን ማለት ነው። ታዲያ ሰው ለምን ይሆን የሚቀናው? አዎን ብዙውን ጊዜ ሰዎች ሌሎች እነሱ ካለበት ደረጃ በልጠው ሲገኙ በሃብት በእውቀት በመልክ እንዲሁም በሌላ መበለጥን ስለማይፈልጉ ቅናት የሚለው ነገር በውስጣቸው ማደር ይጀምራል። ቀናተኛ ሰው ባለው ስለማይረካ የራሱን ሁሉ እንዳላነሰ ይኖራል። ቅናት በሰዎች ውስጥ ቀስ እያለ የሚያድግ ነገር ስለሆነ የሚቀና ሰው አይኑና አሳቡ ሁልጊዜ ከሰዎች ላይ አይነሳም። ይህ ችግር ታዲያ ብዙ በቀላሉ የሚታወቅ ስላልሆነ ሰዎች ወዳጅ እየመሰሉ እንኳን ውስጥ ለውስጥ እንደ እሳት የሚያቃጥላቸው ረመጥ እሳት ይሆንባቸዋል። የሌላውን ሰው ለውጥና እድገት የማይፈልጉ ስለሆኑ አይናቸው ሁልጊዜ ደም ይሞላል። ስለዚህ በኑሮአቸው ስለማይረኩ ሁሉ ሌላውን ለመቅደም ካቅማቸው በላይ የሆነን ነገር በማድረግ ራሳቸውን ሲያስጨንቁና እርካታ የሌላቸው ሆነው ይገኛሉ። የሚቀና ሰው ተነጫናጭ ሰላም የራቀውና እረፍት የሌለው ስለሆነ ለሌላውም ሰው ሰላም የማይሰጥ ይሆናል።

ቅናት ወዳጅነትን ያበላሽል። ንብረትንና ህይወትን እስከ ማጥፋት ያደርሳል። በቤተሰብ መካከል ያለመተማመንና ከዚያም አልፎ መለያየትን ያመጣል። ስለዚህ ትንሿ የቅናት ዘር በውስጣችን ስትገባ ሲለማን ከእግዚአብሔርና ከሰው ጋር ልታራርቀን እንደመጣች ተረድተን

እንድትሰለጥንብን ራሳችንን አሳልፈን ባንሰጣት መልካም ነው። ያን ጊዜ ታዲያ እግዚአብሔር ሰማያዊ ፍቅሩን እንዲሞላን ወደእሱ መቅረብ ያስፈልገናል። በፍቅር የተሞላ ሰው አይቀናም ፍቅር አይመካም የራሱንም አይፈልግም 1ኛ ቆሮ13:4-5 እንኳን በሌላው ሊቀና ቀርቶ ሌሎች ስለተሳካቸው ከእነሱ ጋር የሚደሰት ይሆናል። ቅናት በሚለው ስር ብዙ ነገሮችን መመልከት ይቻላል።

ይህ ክፉ መርዝ ታዲያ የአገልጋዮችን የከበረ ነገር ምን ያህል አያበላሽው እንደሆነ አስውሰን ይሆን? ምንም እንኳን መንፈሳውያን ብንሆንም ለዚህ ነገር በህይወታችን ስፍራ ከሰጠነው በውስጣችን ሊሰለጥን እንደሚችል መዘንጋት የለብንም። ይህ መርዝ ቀስ በቀስ በቤተክርስቲያን ስርጎ መታየቱ አልቀረም። እንዳንዶቹን የአንዱ በመንፈሳዊና በምድራዊ ብልጽግና ማደግ ውስጥ ለውስጥ የሚያቃጥላቸው አይታዩም። ይህ ከእኛ የሚጠበቅ ባይሆንም እንዳንዶቹን ግን ጀርባ ለጀርባ አሰጣጥቶ በሰው-ር ስራውን እየሰራ እንዳለ ግልጽ ነው። ለምሳሌ አንድ አገልጋይ እግዚአብሔር በሰጠው ጸጋ ሲያገለግል ሌላው ለምን እንደሱ አልሆንኩም ብሎ የቅናት ካባውን ለብሶ ያንን ሰው ለመጣል የተለያየ ከእውነት የራቁ ምክንያቶችን እያነሳ ሲነሳበትና አላሳልፍ ሲለው ይታያል ታዲያ ይህንን ምን ልንለው ነው? በውስጥ የተሰወረ በቃል ያልተገለጠ እኔ እበልጥ ባይነት በቤተ ክርስቲያን ውስጥ እየሰራ ያለ የቅናት መንፈስ አይደለን? ቅናት በረከትን የሚገፍና ጸጋን የሚያስጥል ትልቁ የሰይጣን መሳሪያ እንደሆነ አውቀን አገልጋዮች ከዚህ አደጋ ራሳችንን ዕለት በዕለት ልንጠበቅ ያስፈልገናል።

3. ውሽታምነት

ውሽት አብላት ወይም ሀሰት ያልሆነውን ሆነ ያልተደረገውን ተደረጎ ያልታየውን ታየ ብሎ ማለት ነው። ይህ ትንሽ መሳይ ብዙ ነገሮቻችንን የሚያፈርስና የሚያበላሽ ነቀዝ ነው። በሰው ውስጥም በትንሽ ጀምሮ በስፋት ሲሰለጥን የሚችል እንደወረርሽኝ በሽታ የሚሄድ ነው። ውሽት ወዳጆችን ይለያያል ቤትንና ትዳርን ያፈርሳል። በህይወቱ ውሽት የሰለጠነበት ሰው ተወዳጅነትንና ተቀባይነትን ለማግኘት ብሎ ልክ እንደ እብድ ውሽ ህይወቱን ሙሉ ወዲያ ወዲህ ሲከለፈለፍ ያሳልፋል። እውነትንም በሚወዱ ዘንድ ተቀባይነትንና እምነት የሚጣልበት ስለማይሆን ተገሎና ተንቆ ይኖራል። እንደዚህ የውሽታምነት ባህሪ ያላቸው ሰዎች በህብረተሰቡና በቤተክርስቲያን ውስጥ በቡድን

የመከፋፈልና በስውር የመለያየት ስራቸው የበረታ ነው። እንዲሁም በእርስ በርስ መካከል ላለመግባባት ትልቅ ሚና ሲጫወቱ ይታያሉ።

ሌላው ቅዱስ ውሸት ተብሎ ስም የተሰጠው ነገር ግን ክፉ የሆነ ውሸት ደግሞ በሌላ መልኩ በቤተክርስቲያን ውስጥ በምእመናን መካከል እየሰለጠነ የመጣ ነገር ነው። ይኸውም ወንድምና አህትን ባልና ሚስት እየተባባሉ እንዲሁም ጓደኛና ዘመድን ጭምር እየዋሹና እያታለሉ ልክ የአብርሃምና የሳራን ምሳሌነት የተከተሉ ይመስል የሚያሳዝን ነገር ይታያል። የነአብርሃም እንኳን እውነትነት ያለበት ነገር ነበር። ይሄ ግን ውሸትን እውነተኛ ካባ ለማልበስ እንደመሞከር ይመስላል። ይሄ የድፍረት ሃጢያት እንጂ ሌላ ምንም ስም የለውም። የሚገርመው ደግሞ የጸሎት ርእስ ተይዞ ሲጸለይበት መታየቱ ነው። እግዚአብሔርን ከእውነት ጋር መስራት አቁመሃል እያልነው እንደሆነ አልገባንም ይሆን? በሌላ መልኩም ደግሞ እግዚአብሔር ሆይ እባክህን ከእኛ ውሸት ጋር ተባብረህ ቅድስናህን ለእኛ ስትል አንዴ ተወት አድርግ ብለንም የምንጸገተው ይመስላል። ይህ ግን በኔ እምነት መጻፈር ነው። ወገኖቼ እግዚአብሔር አይዘበትበትም ቅጥፈት በእሱ ዘንድ አስጸያፊ ሃጢያት ነው። ደግሞ በራሳቸው ምርጫ ሄደው ነገሮች እንዳሰቡት ሲሆንላቸው የምስጋና ጊዜ የሚባለው ነገር ፍጹም የማይገባ ነገር ነው።

እግዚአብሔርን ከእኛ ውሸት ጋር ስለተባበርክ እናመለከትን ማለት ይሆን? በዚያ ውስጥ ደግሞ ማንን እንደሚያመለክት አላውቅም። ምስጋናቸው ግን ከጣራ በላይ እንደማያልፍ አውቃለሁ። ወገኖቼ እግዚአብሔር እኮ በታማኝነትና በእውነት ከቀረቡት ታማኝ አምላክ ነው። ስለዚህ የእግዚአብሔር ህዝብ በዚህ እግዚአብሔርን ከመበደል ለሌሎችም እንቅፋት ከመሆን እንዲሁም ራሳችንን ልንወጣበት ከማንችለው ችግር ውስጥ ከማጠላለፍ እንጠበቅ። አንዱ ውሸት ሌላ ውሸትንም እንደሚወልድም አንርሳ።

ሌላው ቅዱስ ሃጢያት ብለን በድፍረት የምንለማመደው ነገር ደግሞ ነው። ይህ በአንዳንድ እግዚአብሔር ቀባን በሚሉ አገልጋዮች የሚዘወተር ነገር ሆኗል። እግዚአብሔር በዘመናት በባሪያዎቹ በህልምና በራዕይ እንዲሁም በትንቢት እንደተናገረ ሁሉ በዚህ ዘመንም በቃሉ ተፈትና ያለፈን መልእክት ከመናገር እንዳላቋረጠ የታመነ ቢሆንም እግዚአብሔር ሳይናገራቸው ተናገረን ሳያሳያቸው አላየን ለሚሉት ግን ከፍ ብለን ባየነው ክፍል ውስጥ ምን ስም ልንሰጣቸው ይሆን? ውሸታም ለሚለው ቃል ትርጉሙን እንደገለጽነው ያላየውን አየሁ ያልሰማውን ሰማሁ

ያልተናገረውን ተነገረኝ ማለት እንደሆነ ከተማመንን ታዲያ እነኝህ ከዚህ ሊወጡ ይችሉ ይሆን? ለመሆኑ ምን የሚሉስ ይመስላሉ? እግዚአብሔር መናገርና ማሳየት አቁሞአልና ከራሳችን ያነውንና የሰማነውን እንናገራለን የሚሉ አይመስሉም? በተዘዋዋሪ እኮ ታዲያ ሰው የእግዚአብሔርን ክብር መሻማት መፈለግን አያሳይም? እግዚአብሔር ግን ክብሩን የሚጋፋውን አይወድም ደግሞም የዋርደዋል ስለዚህ ብዙዎችን ከማሳትና ራሳችንንም ከመሳት እንመለስ። እንደዚህ አይነት የከበደ ሁኔታ ውስጥም በአንድ ጊዜ አይደረስም። ትንሽ የምትመስለው ውሸት ቦታና የሚያስተናግዳት ስታገኝ በሰው ፈቃደኝነት እያደገች ያከበረች መሰላ መጨረሻ ላይ ውርደት የምታከናወን ትሆናለች። ስለዚህ ከመዋረድ በፊት በንስሃ ከእግዚአብሔር ጋር ነገሮችን ማስተካከል ይበጃል። በዚህ አጋጣሚ ደግሞ ትንቢት እና ራእይ ብቻ አሳዳጆችም ከመሳትና አገልጋዮችን ከማሳት ተቆጥባችሁ ወደ እግዚአብሔር ቃልና ወደ መንፈሱ ብትመለሱ ሰው ሳይሆን እግዚአብሔር ሊናገራችሁ እንደሚችል እምነቱ ነው። ይህ በትንሽ የሚደምር ሐጢያት እያደገ መራራ ፍሬ የሚያስተዋፍ ስለሆነ ትንሿ ፍሬ በውስጣችን ብቅ ስትል እንቃወማት።

4. ስርቆት

ስርቆት ወይም ሌብነት ማለት ሰው የሱ ያልሆነውን መውሰድ መንጠቅ ማብላሽት ማለት ነው። ሰው የብዙ ነገር ሌባ ሊሆን ይችላል ለምሳሌ የጊዜ የገንዘብ የንብረትና የቃል ሌባ ሊሆን ይችላል። ሰው የራሱ ያልሆነውን ንብረት ሳያስፈቅድ መውሰድ ሌብነት ነው። ሰው ጊዜን እንዴት ሊሰርቅ ይችላል? እንል ይሆናል። ለምሳሌ በቀላሉ በስራው አካባቢ ሰው አያየኝም እያለ በሰዓት ገብቶ በሰዓቱ ባይወጣ ጊዜን እየሰረቀ ነው በተጨማሪም አንዳንድ ሁኔታዎች እና ቀጠሮዎች በቸልተኝነት ሰዓቱን የማያከብር ከሆነ የሌላውን ሰው ጊዜ እስረቀ መሆኑን መገንዘብ አለበት። በተለይ በጊዜ ነገር ላይ በቤተክርስቲያን ውስጥ የሚታየው መዝረክረክ የእግዚአብሔርን ጊዜ እንደመሰረቅ ስለማይቆጠር ችግሩ እኛ ላይ ብሶ ይታያል። ምክንያቱ ምን ይሆን? የጊዜን አጠቃቀም አለማወቅ ይሆን? ወይስ ቸልተኝነት? ትልቅ ሊታሰብበትና ሊታረም የሚገባው በውስጣችን ተዋህዶን ያለ ነገር ነው። ሌብነት ቀስበቀስ በሰው ህይወት ውስጥ የሚሰለጥን ነገር በጊዜው ሊቀጭ የሚችልም ነገር ነው። ሌብነት በጊዜው ካልተቀጨ እስከ ደም መፋሰስና ነፍስ ማጥፋትም ድረስ የሚያደርስ ሲሆን ይችላል። የሌብነት ጸባይ ያለበት ሰው ሁሉ እንደተጠረጠ እንደተገፋና እንደተገለለ ይኖራል። ሌባን ሌባ አያምነው እንደሚባለው ምሳሌ

በሰቀቀን የሚያስኖር ባህሪ አለው። ስለዚህ ልክ እንደዛች ጠጠር ጥቃቃን የመሳሰሉን ችላ ብለን የምናልፋቸው ነገሮች እንደሌብነት አይነት ስለሚሆኑ በጣም ጥንቃቄ ማድረግ ያስፈልጋል።

5. ዝሙት

ዝሙት ማለት ከጋብቻ ውጭ የሚደረግ ስጋዊ ግንኙነት ሲሆን እሱም የሚጀምረው ትንሽ ከምትመስለው ምኞት ነው። ስለዚህ ወደዚያ ከሚጋብዙ ጥቃቅን ግንኙነቶች ራስን ማራቅና መጠበቅ ከዝሙት ያድናል። ሰው ፈልጎና ፈቅዶ ወይም ራሱን ለዚያ አጋልጦ ካልሰጠ በስተቀር ተገዶ ዝሙትን ሊፈጽም አይችልም። እግዚአብሔር ሰውን ከመጀመሪያው ሲፈጥረው አንድ ወንድ ለአንድ ሴት አድርጎ ስለሆነ ከዚያ ውጭ የሚደረግ የስጋዊ ግንኙነት ሁሉ ዝሙት ነው። ዝሙት የብዙዎችን ቤትና ንብረት ያፈረሰ እንዲሁም ቤተሰብን የበታተነ ነው። ዝሙት ታላላቅ አገልጋዮችንና ብርቱዎች ነን የሚሉትን እንኳን የጣለ መርዝ ስለሆነ ደግሞም ስራዬ ብለውም በዚያ መንፈስ የሚመጡ ሰዎች ሊኖሩ ስለሚችሉ አገልግሎታችንን በቅድስና ያለ ነቀፋ መወጣት እንድንችል በጣም ጥንቃቄ ማድረግ ያስፈልገናል።

በአጠቃላይ ዝሙት በሰው ህይወት ውስጥ ትንሽ በምትመስለው በምኞት ጀምሮ ቀስ በቀስ በተግባር የሚገለጽ ስለሆነ እደጠጠርዎ አይነት ምኞት በውስጣችን ስትገባ ሳታጠምደን እንሸሻት።

6. ሀሜት

ሀሜት ማለት ስም ማጥፋት አሽሙረኛነት ከበስተጀርባ የሚጎዳ ወሬ ማውራት ማለት ነው። ሀሜት ብዙ ጊዜ ሥራ ፈትነትን ያመለክታል። ሰው አእምሮውንና ጊዜውን በአግባቡ ካልተጠቀመበት የሚያደርገው ነገር ስለማይኖረው ሀሜትን በህይወቱ ቀስ እያለ መለማመድ ይጀምራል። እንደሱስም ሊሆንበት ይችላል። ሀሜተኛ ሰዎች በሰዎች ዘንድ ተቀባይነትን ፍለጋ ከሰዎች ወደ ሰዎች ነገር እያቀባበሉ ተወዳጅነትን ለማትረፍ ይሞክራሉ። በዚያውም መሃልም ሰዎችን በማጋጨት ትልቅ ሚናን ሊጫወቱ ይችላሉ። ሀሜተኛ ሰው የተጣሉ ሰዎች እንዲስማሙ አይሞክርም አይፈልግምም ምክንያቱም ስራው ስለሚገለጥበትና ሊገለልም ስለሚችል ነው ሀሜት የብዙ ሰዎችን ልብ አዝላል አጎላቁላል እንዲሁም ብዙ ሰዎችን አለያይቷል።

ሰው ለሐሜት ጀርድ ከፈተ ማለት ቀስ በቀስ በእሱ ውስጥም ስራውን ጀመረ ማለት ነው። ስለዚህ ለሀሜተኞች ጀርአችሁን አስታውሱ። ብዙዎች ያንን በማድረጋቸው ምክንያት የተወደዱ ይምስላቸው እንጂ በብዙዎች አይን እንደቀለሉ አላወቁም። ከሁሉ የሚገርመው እኮ የጸሎት ካባ ተከናንቦ መቅረቡም ነው። ሀሜት በሰው ህይወት ውስጥ ቀስ እያለ የሚያንሰራራ ነገር ስለሆነ ትንሿን ሀሜት ይዞልን የሚመጣውን ሰው አናስተናግደው ነገም እኛን ደግሞ ይዞ ወደ ሌላ እንደሚሄድም አንርሳው።

7. ስንፍና

እግዚአብሔርን የማያምን ሰውን የማይረዳ ሰው ለራሱ ምኞት ብቻ የሚኖር ማለት ነው። መዝ 13:1 እንዲህ ይላል ሰነፍ በልቡ እግዚአብሔር የለም ይላል። የመጀመሪያውና ትልቁ ስንፍና እግዚአብሔርን የለህም የሚል ሰው ነው። በሌላው መልኩ ደግሞ ሰነፍ ሰው ቸልተኛ ነው አንድን ነገር ለማድረግ ችሎታውና አቅሙ እንዲሁም ጊዜው እያለው በቸልተኛነትና ባልሆነ ምክንያት ራሱን አያሳነፈ አካባቢውንም በስንፍናው አያዳክመ የሚኖር ሰው ነው። ለራሱ ብቻ የሚያስብ ራሱን በሁሉ ነገር የሚያስቀደም ስግብግብ ማለት ነው። ትንሿ ስንፍና በሰዎች ህይወት ውስጥ ከገባች እድገት የሰውየውን ህይወት የምታጎላቁልና ለድህነትም የምትዳርግ መሆንዋን መዘንጋት የለብንም። ስለዚህ ትንሿ የስንፍና ስሜት በውስጣችን ብቅ ማለት ስትጀምር አናስተናግዳት። ስንፍናን የእግዚአብሔር ቃል ሃጢያት

እንደሆነ ሲናገረን እንዲሁም ሰነፍ አይብላም ይለናል። እግዚአብሔር ከሰንፍና ህይወት ይጠብቀን።

ባጠቃላይ ወገኖቹ ከላይ ያየናቸው ጥቃቅን የሚመስሉን ነገሮች በጊዜው ከህይወታችን ካለስወገድናቸው በኑሮአችን ላይ ተጫውተው የሚያልፉት አሉታዊ ሚና ስለሚኖራቸው ጥቃቅን ናቸው ብለን ሳንንቃቸው በጊዜው ብናስወግዳቸው ከከፋ ነገር ልንጠበቅ እንችላለን ። ለዚህ ሁሉ እግዚአብሔር ጸጋውን ያብዛልን።

እንግዳዩ

እነሆ በደጅ ቆሜ አንኳኳለሁ የሚለኝን እንግዳ በመሰላቸትና ምክንያት በማብዛት ብዙ ጊዜ ከደጅ የመለስኩት ትክክል እንዳይደለሁ ልቤ ቢያውቀውም ፀፀቴ አላበቀምጥ ስላለኝ ብቻ ልክፈትለትና ምን ፈልጎ እንደሚመላለስም ልጠይቀው ልቤ ፈለገ።

ታዲያ አንድ ቀን ያንን ለስላሳ እና የሚያጽናና ድምፁን እያሰማ እንደ ልማዱ በሬን ሲያንኳኳ በሰመመን ሆኜ ሰማሁት። ልቤ በውስጤ ተላወሰብኝ ቶሎ ብድግ ብዬ ለመክፈት ፈለግኩ። የቤቴን መዝረክረክ ሳስብ ደግሞ እንደወትሮዬ እመነታሁ። ለካስ ብዙ አንኳኩቶ ስዘገይበት እንደልማዱ ተመልሶ ሄዷል ። አቤት ስበቤ አልኩ እስቲ ምን አለበት ከፍቼለት ቢሆን ኖሮ ብዬ እንደገና አሁንም ባለመክፈቴ ተፀፀትኩ።

ታዲያ ልቤ በሃዘን ቢመታም ለምንድነው ግን ብዙ ጊዜ አንድን ነገር ለማድረግ ወሰኜ ተግባር ላይ የምደክመው አልኩ? ሁሌ መፀፀት ብቻስ ደግሞ ምን ያደርጋል ማድረግ የሚገባኝን ካላደረግሁ? እሱ እንደሆነ ካልከፈቱለት እንደሌባ በር ሰብሮ አይገባ የሰውን ፈቃደኝነት የሚጠብቅ ነውና ። ሌላ ጊዜ ከመጣ ግን ካለምንም ለሰብ እከፍትለታለሁ ብቻ ይምጣ እንጂ ብዬ እንደገና አሁንም ወሰንኩ። ተግባር የሌለበት ውሳኔ እንዳይሆንብኝም ደግሞ ፈራሁ ።

እንዳንዴ ያንን ድምፁ ሳስበው እገባ ይተናነቀኛል። መች ይሆን ተመልሶ የሚመጣውም ያሰኝኛል። አንድ ቀን ታዲያ እንዲሁ በሰመመን ውስጥ ሆኜ በማለዳ ያንን ለስላሳ ድምፁን እንደገና ስለማው በጣም ተደስትኩ እና ብድግ ብዬ ምንም ሳላቅማማ በሩን ገርበብ አድርጌ ከፈትኩለት። ሰላም ላንች ይሁን አለኝ እኔም ሰላም አልኩት! ሰላምታው ከሌሎች ሰዎች በጣም የተለየ ነው። ዛሬስ ቤትሽ ልገባ ትፈቅድልኛለሽ? ብሎ ጠየቀኝ። ለምን ብዬ እንኳን ሳልጠይቀው ሽረ ግባ ግባ አልኩት። ተመልሶ እንዳይሄድብኝም ፈራሁ ። ዛሬ ፈቃደኛ ከሆንሽ ቤትሽን ለመጎብኘት ነበር የመጣሁት አለኝ እንደገና። ይህ ሰው ግን ለምን ወደ ቤቴ ሊገባ ፈለገ ብዬ አስቤ ሳልጨርስ ለምን እንደሆነ በኋላ ትደርሺበታለሽ የሚል መልስ ስለሰጠኝ በጣም ደነገጥኩ። ሃሳቤን ሳልናገረው እንዴት አወቀውም አልኩ። ታዲያ መደንገጤን አይቶ እይዞሽ አትደንገግጥ አለኝ። እንኳን አሁን የምታስቢውን ሃሳብሽን ቀርቶ የማታውቂያቸውንም የወደፊት ሃሳቦችሽን እውቃቸዋለሁ

ሲለኝማ ባለሁበት ድርቅ አልኩ። በይ ከፈቀድኸልኝ ዛሬ ቤትሽን እየዞርሽ አሳይኛ አለኝ ።

ወይ ይኸ ሰው ብዬ መጀመሪያ ወደ እንግዳ መቀበያ ክፍል ወሰድኩት። ምክንያቱም እንግዳ ስለሆነ። ዘወር ዘወር አለና ክፍሉን በአይኑ ቃኝት አደረገ ። የቤትሽን እቃ በጣም ያምራል ደግሞ በደንብ ይዘሸዋል ይለኛል ብዬ ስጠባበቅ እሱ ግን አይኑ አንድ ነገር ላይ ተተክሎ ቀረ። ትንሽ ቆየት ብሎ ይኸ ምንድነው አለኝ? ከፊት ለፊታችን ያለውን ቴሌቪዥን በእጁ እያመለከተ። አንተ እስከዛሬ ድረስ ይህ ምን እንደሆነ አታውቅም እና ነው የምትጠይቀኝ አልኩት? አይ እንች በቅጡ ታውቂው እንደሆነ ለማወቅ ፈልጌ ነው አለኝ። ምን ማለትህ ነው? ስንት አመት ከእኔ ጋር የኖረውን እቃ እንዴት አላውቀውም አልኩት። የአለምን ወሬ የምንቃርምበት፣ እውቀታችንን በተለያየ መንገድ የምናዳብርበት፣ የምንዘናናበት እና እንዲሁም ሲከፋን የምንተክዝበትም ነው አልኩት።

ትንሽ ቆዩት አለና ደግሞ ለመሆኑ በአግባቡ ትጠቀሙበት ይሆን አለኝ? በአግባቡ ስትል ምን ማለትህ ነው አልገባኝም ስል ጠየኩት። በአግባቡ ስል እማ ሁሉን ሳታግባሰብሉ ማለቴ ነዋ? ምን ማለቴ እንደሆነ አሁንም እንዳልገባኝ ስለገባው ተንትኖ ሊያስረዳኝ ሞክረ። ይኸ ግሉዝ የሚመስለው እቃ ከጥቅሙ ጉዳቱ እያመዘነ እንዳለ እና የሰንቶቹን ጊዜ እና ፍቅር እየሰረቀ ፍቅር አልባ እንዳደረጋቸው እንደሆነሽ ታውቂያለሽ? ልብን ማርኮ ያዘናና መስሎ ቤተሰብን አከራርፎና አራርቆ ፍቅራቸውንም እንደምስጥ ሳይታይ ውስጥ ለውስጥ ቦርቡር የብዙዎችን ፍቅር ያስጣል ነው ። ከብዙ ቤቶችም ስሞታ ወጥቶ በአደባባይ እየተሰማ ነው ያለው አለኝ ።

ምን ሲል እንደፈለገ ትንሽ ትንሽ ይገባኝ ጀመር። ግን እኮ ምን አለበት ታዲያ አልኩ በልቤ ! አሁንም ሃሳቤን ሳልጨርስ ! ሁሉም እንዳንችው ምን አለበት ነው የሚለው። ሁሉን ካላገባሰብሉ ምንም የለበትም አለኝ። እንዴ ይኸ ሰው ምንድነው ሃሳቤን ሳልናገር ቅልብ ቅልብ የሚያደርገው አልኩ ። ሃሳቤን አስቤ ሳልጨርስ ይባስ ብለው ደግሞ አለ እንግዳ ማረፊያ ክፍል ብቻ እንዳይበቃው በየማእድ ቤቱ እና በየመኝታው ክፍልም መንገስቱን እያሰፋፋ መሆኑ ነው የሚያሳዝነኝ። ልጆቻችሁም ሁለት ወዲያ እና ወዲህ የሚያፈራርቋቸው ሞግዚቶች አግኝተው ወላጆቻቸውን አትድረሱብን ይላሉ አሉ። ይህ ሃቅ አይደል እንዴ? ሲለኝ ያላስተዋልኩትን ነገር እንዳስተውል እየሆንኩ መጣሁ። ለካስ ወደ ቤትሽን ልግባ ያለኝ ለዚህ ኖርዋል አልኩ። አሁን ገና ሃሳቤ ገባሽ አለኝ ። አዎን ታዲያ ብዙዎቹ አልገባቸውምና አንች

የተረዳሽውን ለሌሎቹ እንድትነግረልኝ አለኝ ። አንተ ለእኔ እንደገለጽክልኝ ራስህ ግለጽላቸው እንጂ እኔ ምን አገባኝ አልኩት። ልባቸውን እንዳንች ለከፈቱልኝ እማ አሳስቤያቸዋለሁ። ለመሆኑ ግን አንተ ለእኛ እንደዚህ የምትጨነቀው ለምንድነው አንተ የራስህ ቤተሰብ የለህም አልኩት? ቤተሰቤማ እናንተው ስለሆናችሁ ነው በዚህ ምድር እንዴት መኖር እንዳለባችሁ እየዞርኩ የማስተምራችሁ! ቤተሰቤ እናንተ ናችሁ ሲለኝ ልቤ በልዩ ፍቅር በዚህ ሰው ተሞላ ። ይኸ ሰው ምን አይነት ፍቅር የተሞላው ሰውም ነው አልኩ።

ቀጥሎም በዚህ መሳሪያ ውስጥ የሚተላለፈው ሁሉ እኔ የማሳየው እና የማሳውቀው አንድም ነገር እንደሌለ ታውቂያለሽ አለኝ። ይህንን እንዲሰራ ለሰው ልጅ እውቀቱን እና ጥበቡንም የሰጠሁት እኔው ነኝ። ግን ለበጎ ነገር ብቻ ሊጠቀምበት ሲችል ከረከሰው ጋር አደበላለቀው። አንች ግን ስንዴውን ከእንክርዳዱ እየለየሽ ይሁን አለኝ ። ልቤ በዚህ እንግዳ ምክር በጣም ተነካ። ከዚህ ሳጥን ጋር ያለአግባብ ያሳለፍኩት ጊዜ ሁሉ በጣም ቆጩኝ። እውነቱን እኮ ነው ሁሉ ተፈቅዶልናል ሁሉም ግን አይጠቅምም አልኩ። አሁን ገና ነቃሽ አለኝ ።

ሌላስ የምታሳይኝ ክፍል አለ? ሲል እንደገና በትህትና ጠየቀኝ። በሁሉም ነገር ውስጥ የእኔን ፈቃደኝነት ሳይጠይቅ አንድ እርምጃ አይራመድም ነበር ። አዎን ብዬ ብዙ ጊዜያችንን እየተፈራረቅን ወደ ምናልባፍበት ክፍል ደግሞ አመራን። አሁንም አይኑ አንድ ነገር ላይ አረፈ። ጠረጴዛው ላይ የተቀመጠው ኮምፑዩተር ላይ። ትኩር ብሎ ሲያየው በውስጡ ያለውን ፕሮግራም በሙሉ የሚያጤን ይመስል ነበር። ይኸስ ደግሞ ምንድነው አለኝ? አንተ ሁሉን እያወቅህ ለምን ትጠይቀኛለህ? እንደው እንድታውቁ የምፈልገውን ታውቁ እንደሆነ ለማወቅ ፈልጌ ነዋ አለኝ ። ታውቂያለሽ ይህ ምን እንደሚባል ከፋፍለህ ግዛው ይባላል አለኝ። እንዴ ይኸ ደግሞ ምን ጉዳት አለው ልትል ነው ጥቅሙን የአለም ሀዝብ ሁሉ የመሰከረለት አልኩት ። ዘመን ያበረከተልን አለምን በአንድ ጊዜ የሚያገናኝ መሳሪያችን ያለእሱ እማ ምድር ቀጥ አለች በለኛ!፤ እኛም ጉድ ፈልቶብን ነበራ። በተለይ ልጆቻችንን ከቤታቸው እንዳይወጡ በደንብ ሰብሰቦ ይዞ ያሳረፈልን እሱ አይደል አልኩት። አይ ልጄ ምን አይነት እረፍት ይሆን? የዛሬው ዋናው አመጣጤም ለዚሁም ነው ።

ልጆቻችሁን ዘመን ካመጣው አውሬ እንድትታደግዋቸው ብዬ ነው ። ዘመን ያመጣልን እያላችሁ ልጆቻችሁን ያለ ቁጥጥር ለቃችሁ አይናችሁ እያዩ ከቤታችሁ ውስጥ ከእጃችሁ ልጆቻችሁን ልትነጠቁ ነው እንጂ ሃሳባቸው መቸ ከእናንተ ጋር ቤት ውስጥ መቸ ሆነና ።

ሁለት ሞግዚት አግኝተው ወዲያ ወዲህ እያደረጉ እየተፈራረቁባቸው ከአጃችሁ ተነጥቃችኋል ። ከዚህ ሳጥን ጓላ የሚሰራስ ሌላ ኃይል እንዳለ ታውቂያለሽ? አለኝ። ብዙ መልካም ነገር እንዳለው ሁሉ ይህ መሳሪያ በሰዎች ህይወት ውስጥ በተለያዩ መንገድም ገብቶ መርዘን እየረጨ ስለሆነ ወደ እናንተም ያመርዝ እንዳይረጭ ተጠንቀቁ ። በዚህ መሳሪያ ውስጥ የሚተላለፉ የቀለሞች የሰውን ህይወት የሚያበላሹ የሚያረክሱ በተለይም ወጣቶችን የሚሰብ እና የሚማርክ በተለያዩ መንገድ የወሲብ ፍላጎታቸውን አግባብ ባልሆነ መንገድ የሚያነሳሳ እንዲሁም ወደ አንዳንድ ክፉ ልምዶችም የሚመርዋቸው ስለሚሆኑ ይህንን ክፉ ልምድም ከሚለማመዱ ሰዎችም ጋር በቀላሉ የሚያገኛቸው መሳሪያ ስለሆነ በጣም ጥንቃቄ ልናደርግ ይገባናል። ሌላ ቀርቶ በባለትዳሮችም እንኳን መካከል ሰርጎ እየገባ ሰዎች ባላቸው እንዳይረኩ እና ታማኝነታቸውን እንዲያጎድሉ በሰሜታቸው ተሰበው ያልሆነ ልምድም ውስጥ እየገቡ እንዳሉ ይሰማል ። ይኸውም በዝዚህ መሳሪያዎች አማካኝነት ያዩትን በቤታቸው እንዲለማመዱት ስለሚነሳሳ እንደሃሳባቸው ሳይሆንላቸው ሲቀር ደግሞ ያንን ለግጥላት እውጭ መውጣታቸው ስለማይቀር በዚያ ምክንያት ብቻ የሰንቀቹ ቤት መፍረስ ምክንያቱ ሰደንብ ሳይታወቅ አስከመበተን ያደርሳል። ግብረ ሰዶም በተለያዩ መንገድ ሰዎች እንዲለማመዱት እቤታቸው ድረስ ሰተት ብሎ በተለያዩ የመገናኛ ዘዴዎች የሰዎችን ህይወት እየበረሰረ እንዳለ ነቅተን ራሳችንንም ቢሆን ልጆቻችን ልንጠብቅ ይገባናል። አዎን እውነት እኮ ነው ይህንን ሳጥን አልፈልገውም! አልፈልገውም! አልኩ በሰሜታዊነት። አይ ልጄ እንደሱ አይደለም በማስተዋልና በጥበብ ይሁን እንጂ እሱ በአግባብ ከተጠቀሙበት እኮ ጉዳት የለውም። ይልቅ እንዳይገዛሽ አንች ግን ተቆጣጠረው ሲላኝ መለስ ብዬ እውነት ነው አልኩ። ኮምፒውተር በራሱ እኮ ጉዳት የለውም የእኛ የአጠቃቀም ሁኔታ ግን ይወስነዋል ።

ሌላስ የምታሳይኝ የቀረ ክፍል አለሽ ሲለኝ ። ለመጨረሻ ጊዜ ወደ ምግብ ቤት አመራን ይህንን እንገዳዩን እቤት ከገባ ምንም አልጋበዝኩትም ብዬ አሰብኩና ወዲያ ወዲያ ብዬ እንደራ ምኑን ለማቀራረብ ስል አየኝ! እስቲ ቆይ ቆይ እስካሁን አስተናግደሽኛል አሁን ደግሞ ተራው የእኔ ነው አለኝ ። አሁንም ምን ማለቱ እንደሆነ አልገባኝም ምክንያቱም ምንም አላስተናገድኩትም እና ዝም ብዬ ምን ሲያደርግ እንደፈለገ ጠበቅሁት። ልጄ ሰው እኮ በእንደራ ብቻ እንደሚያርግ ታውቂያለሽ? ከእግዚአብሔር አፍ በሚወጣው ቃል ሁሉ እንጂ ሲለኝ ከዚህ በየቀኑ ከምንበላው እንደራ ምን የተሻለ አለ ብዬ አሰብኩ። አሁንም ሃሳቤን ሳልነግረው እንዲህ አለኝ። ልጄ ለስጋችሁ ማለቱ ሳይሆን ለነፍሳችሁ እንደራ ማለቱ ነው። ነፍሳችሁ

ከእግዚአብሔር አፍ በሚወጣው ቃል ካልተመገበች ሙት መሆንዋን ታውቂያለሽ አለኝ ። የህይወት እንደራ እኔ ነኝ ወደ እኔ የሚመጣ ከቶ አይራብም በእኔ የሚያምን ሁልጊዜ ከቶ አይጠማም ሲለኝ ጌታ ሆይ ይህንን እንደራ ስጠኝ እንዳልጠማም ይህን የማያስጠማውን ውሃ አጠጣኝ አልኩት ። ልጄ ይህ የምልሽ እኔ ነኝ ፈቅደሽ እቤትሽ ያስገባሽኝ ከዛሬ ጀምሮ ከፈቀድሽልኝ ካንች ጋር እኖራለሁ በዚህ ምድርም እንዴት መመላለስ እና መኖር እንዳለብሽ እመራሽለሁ ሲለኝ በቤቴ እና በህይወቴ ሁሉ ላስተናግደው ወሰንኩ ።

ይህንን መልእክት የምታነቡ ወገኖቼ! በህይወታችሁ የእኔ ብቻ ብላችሁ ለእግዚአብሔር ለአምላካችሁ ያልከፈታችሁለት ነገር ቢኖር ዛሬም እድሉን ይሰጣችኋልና በራችሁን በተለያዩ መንገድ ሲያንኳኳ ሰምታችሁ ችላ አትበሉ ። ክፈቱለት። በህይወታችሁ ገብቶ የተመሰቃቀለውን ኑሮአችሁን ሊያስተካክልላችሁ እና ሰላሙንም ሊሞላችሁ በየእለቱ የልባችሁን በር እያንኳኳ ነውና ነገ ሳትሉ ዛሬውኑ በደጃችሁ ሳለ ልባችሁን ክፈቱለት በህይወታችሁና በኑሮአችሁ የሚያደርገውን ተአምር ትመለከታላችሁ። አሁንም ጌታ በደጅ ሆኖ የህይወታችሁን በር ያንኳኳ ክፈቱለት ችላ አትበሉ ።

ሰው በዚህ ምድር ላይ ሲኖር ለሚበላው ለሚለብስው እንዲሁም በጠቅላላው ለኑሮው ለሚያስፈልገው ነገር እንደሚያስብ እና እንደሚጨነቅ ሁሉ ለነፍሱም ሊያስብላት ያስፈልጋል። አዎን ለነፍሳችን ልናስብላት ያስፈልጋል ።

ሞት

አንድ ቀን ሁለት ጓደኛዎች በጨዋታቸው መሃል ድንገት አንደኛው አንደኛውን ለመሆኑ እንደምትሞት ታውቃለሁ ብሎ ጠየቀው። ጠያቂው ያልጠበቀው ድንገተኛ ጥያቄ ስለሆነበት ምነው ወንድሜ በስመአም በል ደግሞ አሁን ይህን ጥያቄ ለምን አሰብኸው? የእድሜዬን አጋማሽ እንኳን ሳልኖርበት ሞትን የምታስታውሱኝ ለምንድነው? አለው። ሽረ እንደው እኔ እንኳን ሳስደነግጥህ ብዬ አልነበረም ዛሬ አንድ ነገር ሞትን እንዳስታውሱ ስላደረገኝ አንተንም እንደው ላካፍልህ ብዬ ነው እንጂ። ሽረ ለመሆኑ በጥዋቱ ሞትን እንድታስታውሱ ያደረገህ ነገር ምንድነው?

አይ እንደው አንድ የምወደው ውሻዬ አይኔ እያየ አጥንት አንቆት ሲሞት እየሁና ደነገጥኩኝ አንድ ቀን እኮ እኔም እንደሱ እምታለሁ ብዬ አሰብኩ ብሎ ለጓደኛው አጫወተው ። ጭንቅላትህ ለመሆኑ ደህና ነው? ሽረ በስምአም በል ደግሞ ራስህን ከውሻ ጋር ታስተካክል? በአጠገባችን ያሉት የቅርብ ወዳጆቻችን እና ዘመዶቻችን ሳናስበው ድንገት ሲለዩን እኛም እንደነሱ አንድ ቀን ይህ ሞት የሚለው ድንገተኛ እንግዳ ከተፍ ብሎ እንደሚወስደን አታውቅም እንዴ ?

እኔ አንድ ቀን እንደምሞት አውቃለሁ አሁን ግን ሳስበው አልፈልግም የፈለገ ጊዜ ራሱ ይምጣ ምን አስቸገረኝ? እንደውም ሳስበውም አልፈልግም ብዬ ነው እንጂ አለ በመገረም።

አዎን ሞትን ልንረሳው ብንሞክር ጥሩ ነበር ግን እሱ እንደማይረሳን ደግሞ ማወቅ አለብን። ከመጀመሪያውም እኮ የሰው ልጆች ለሞት አልተፈጠርንም ነበር ግን ባለመታዘዛችን ምክንያት በራሳችን ላይ ሞትን ስላመጣን በፍፁም ከሞት ልናመልጥ አንችልም። እኔ እንደውም የምለው እንደምንሞት እያወቅን ተዘጋጅተን ብንጠብቀው ይሻል ይመስለኛል።

አሁን ደግሞ የባለውን እመጣኸው። ራሱ በፈለገ ጊዜ ይምጣ እንጂ ደግሞ እሱን እለት በእለት መጣ አልመጣ እያልኩ በስተቀን ጠብቀው ነው የምትለኝ? አባባሌ እንደሱ አይደለም ሰው ሞት እንደማይቀርለት ካወቀ ተዘጋጅቶ ቢጠብቀው ማለቴ ነው። ተዘጋጅቶ ስትል ምን ማለትህ ነው?

አንደኛ አንድ ሰው ሞት መጥቶ ሊወሰደው እንደሆነ ካወቀ ወዴት እንደሚወሰደው ደግሞ ማወቅ አለበት ብዬ አምናለሁ ሞት ደግሞ ስንት ስፍራ ነው ያለው?

ጥሩ ጥያቄ ነው እግዚአብሔር ሰውን ከዚህ ፍሬ በበላህ ጊዜ ሞትን ትሞታለህ ብሎ ማስጠንቀቂያ ነግሮት ባለመታዘዙ ምክንያት ሰው ሞትን ወደራሱ አመጣ። ከዚያን ጊዜ ጀምሮ ሃጥያት በውስጡ ነገሰ። እግዚአብሔር ታዲያ ሰውን ሞቶ ሊቀር ስላልፈቀደ ሌላ መንገድ አዘጋጅቶ ልጁን ኢየሱስ ክርስቶስ ወደዚህ ምድር በመላክ ስለእኛ ሃጢያት ሞቶ በእሱ ሞት እኛ ህይወት እንድናገኝ መንገድ አዘጋጀልን። ስለዚህ ሰው በክርስቶስ ካመነ ከዚች ምድር በሞት በሚለዩበት ጊዜ ወደ እግዚአብሔር ወዳባቱ እንደሚሄድ ስለሚያውቅ ሞትን ሁልጊዜ ዝግጁ ሆኖ ነው መጠበቅ ያለበት ምክንያቱም ከዚች ምድር ሲለይ የት እንደሚሄድ ያውቃል እና ነው። ለመሆኑ አንተ ይህ እንዲህ የፈራሽው ሞት ድንገት አንድ ቀን መምጣቱ አይቀርምና የት እንደሚወስድህስ ታውቃለህ?

በዚህን ጊዜ ጓደኝዬው ልቡ በፍርሃት ተሞልቶ ደነገጠ ። አንተ እውነትህን እኮ ነው ከሞት በኋላ የት እንደምሄድ አላውቅም። በእውነት ባለማመኔ ምክንያት ሲኦል ከሆነ ማደርያዬ ያንን ስፍራ አልፈልገውም ብዙ ልጆች ሆነን ስለእሱ ስፍራ ሲወራ አስታውሳለሁ በጣም ያስፈራል። ታዲያ ይህንን ሁለተኛውን ሞት እንዳለየው ወደ መንግስተ ሰማያት ለመግባት ምን ማድረግ ነው ያለብኝ?

አሁን ወደመስመሩ መጣህ ለዚህ ነው ሰው ሲሞት ከሞት በኋላ ወዴት እንደሚሄድ ማወቅ አለበት ያልኩህ። በክርስቶስ ያላመኑት ባለማመናቸው ምክንያት ከዚች አለም በሚለዩበት ጊዜ የሚሄዱት ወደ ሲኦል እንደሆነ ማወቅ አለባቸው። አንተ ምድራዊውን ሞት ነው የፈራሽው ሁለተኛው ሞት ግን ለዘላለም የስቃይ የለቅሶ እና የሃዘን ስፍራ ልትወጣበት የማትችል ሲኦል መሆኑን አታውቅም። ከዚህ ከሁለተኛው ሞት አምልጥ ነው መልእክቴ። እንዴት ብትል ሃጥያተኝነትህን አምኪ የሃጥያትህን ይቅርታ እንድታገኝ ሃጥያትህን በሙሉ ተናዘዝ። ደግሞም እግዚአብሔር በልጁ በኢየሱስ ክርስቶስ በኩል ያደረገልህን ፍቅር ተረድተህ ያንን የፍቅር ስጦታ ወደልብህ ጋብዝና የዘላለም ህይወት እንዳገኝህ አምኪ ተቀበል። በዚህም ከሁለተኛው ሞት እንዳመለጥህ እወቅ ። ነገሩ እውነትነትና የማይመለጥበት እንደሆነ ሲያውቀው አምናለሁ እቀበላለሁ ብሎ ኢየሱስ ክርስቶስን እንደገል አዳኙ አድርጎ ተቀበለ። ስለሞት ያለውን አመለካከትም እንዲቀየር የረዳውን ጓደኛውን አመሰግን።

ታዲያ ይህ ቀጠሮ የማይሰጠው ድንገተኛ እንግዳ እኔ ሞት አባላለሁ ዛሬ ልወስድህ ነው የመጣሁት ብሎ አፍ አውጥቶ ወደ እኛ እንደማይመጣ ግልጽ ነው። ግን መልኩን ቀያይሮ መምጣቱ አይቀርም። አንዳንድን በተለያዩ በሽታ በኩል በሩን እንኳኩቶ ሲወስደው እንዳንዱን ደግሞ በድንገተኛ አደጋ ማንኳኳቱ እንኳን ሳይሰማ ድንገት ይወስደዋል ሌላውን ደግሞ ድምፁን በሰመመን እያሰማው እድሜ ጠግቦ ይሄዳል። አንዳንዱን ሰው ስታስቡት እንኳን ሊሞት ቀርቶ ሞት እራሱ የሚፈራው ይመስላል። ሞት ግን የማያሸንፈው አንድም ሰው በአለም ውስጥ የለም ። ለወደፊትም አይኖርም። በአለም ውስጥ ታዋቂ የነበሩ ነገስታት እና ንያላን ስመ ገናና የነበሩት ሁሉ እነሱ ሞተው ስማቸው ብቻ ቀርቷል። ጠቢባን? ከበርቴዎች ሌሎችም ጥሩልኝ ሞት ሳይበግራቸው እስካሁን ያሉ ካሉ? ለሞት ያልተንበረከከ ጌታችን ኢየሱስ ክርስቶስ ብቻ ነው።

ታዲያ ይኸ ሞት የሚባለው ነፍስና ስጋን ሊለይ የሚመጣው እንግዳ አንድ ቀን እንደሚመጣ ካወቅን እንዴት እንጠብቀው የሚለውንስ ጥያቄ ራሳችንን መጠየቅ የለብንም? ወይስ ቀደም ብለን እንዳየነው እኔ ምን አስጨነቀኝ ሲመጣ ይምጣ እንል ይሆን? ይኸም አባባል ትክክለኛ ሊሆን ቢችልም እንዲህ የሚለው ሰው ሞት ማንኛውም ጊዜ ቢመጣ ራሱን ያዘጋጀ እና የሚሄድበትን ስፍራ የሚያውቅን ሰው ምላሽ ይመስላል።

እንግዳን ስናስብ የቤታችን ጽዳት እና እንግዳውን እንዴት እንደምናስተናግደው መብል መጠጡን ሁሉ ማሰባችን እንደማይቀር የታወቀ ነው። ድንገት የሚመጣብንን እንግዳ ብዙውን ጊዜ ልባችን አይቀበለውም ምክንያቱም ተዝረክርክን ወይም ባዶ ሆነን ሊያየን ስለማንፈልግ ነው። እንደሚመጣ አያወቅን የሚመጣ እንግዳ ግን ቢመጣም ብዙ አያስጨንቀንም ሁሉ ዝግጁ ነን። ሞትንም ብናስበው እንዲሁ ነው። ህይወታችን ተዝረክርክ ተስፋ ቢሰኝ ሆነን ወይም ደግሞ ያለን ሳያረካን ሁሉ ሌላ ነገር ለመጨበጥ ስንሮጥ እንደባዘንን በህይወታችን እጩታ ሳይኖረን ሞት ቢመጣብን ያስጨንቀናል። ስንሞትም ወዴት እንደምንሄድ እንኳን ሳናውቅ መሞት እንዴት የሚያሳዝን አጭጭት ነው ።

ሰው አንድ መነሻ እንዳለው ሁሉ መድረሻ ደግሞ እንዳለው መዘንጋት የለበትም። መድረሻው ደግሞ ሁለት ብቻ ነው። የዘላለም ህይወት ወይም የዘላለም ሞት ነው። ታዲያ ዛሬ የቱ ይሆን ምርጫችን? ሌላው ሰው የሚሞትበትን ቀን እና አጭጭ ቱን ቢያውቀው ጥሩ ነበረ ብላችሁ

አስባችሁ አታውቁም? አዎን ምናልባት እኮ ለአንዳንድ ነገር ጥሩ
ይሆን ነበር ብለን ልናስብ እንከጅል ይሆናል። ለምሳሌ በአጭር ጊዜ
እንደሚሞት ስለሚያውቀው ሰው ለረጅም ጊዜ ጥላን ማድረግ
ስለማያስፈልገው ያገኘውን ያለሃሳብ እያወጣ ባለው ተደስቶ ልሞት
ይህን ያህል ቀን ቀረኝ እያለ ቀን እየቀነሰ እና እየተደሰተ ለማለፍ
ይችል ይሆን ነበር ብለን ልናስብ እንችላለን። እውነት ግን እየተደሰተ
ያለፍ ይችል ነበር ይሆን? እንጂ!!!

ደግሞ ረዘም ያለ የእድሜ ዘመን እንደሚኖር ለሚያውቀው ሰው ለእነዚህ
ለሚኖርባቸው አመታት የረጅም ጊዜ እቅድ እያወጣ ገንዘቡን እየቆጠበ
እና ያለውን ሁሉ ለማብቃቃት እየታገለ እንዳንዴም የቀሩትን አመታት
ሲያስብ ገና ሳይኖርባቸው ከወዲሁ ተሰለቻችቶ በትካዜ ህይወቱን
ሲያሳልፍ ይችል ይሆን። ደግሞም በቅርብ የሚለዩትን ዘመድ
ወዳጆቹን ሲያስብ ሃዘን ከብደበት ኑሮው የሃዘን ይሆንበት ነበር ብለን
እናስብ ይሆናል።

አቤት ጌታዬ እንኳንም ሰው የሚሞትበትን ቀን እንዲያውቅ አልሆነ
አልኩ። ለነገሩ ቢያውቅስ ምን ይጠቅመው? እግዚአብሔር ግን አዋቂ
ሰለሆነ ይህንን እንዳናውቅ አደረገ።

በመጨረሻ ላስቀርላችሁ የምፈልገው ትልቁ ጥያቄዬ ለመሆኑ ሰው
ሁሉ ከየት እንደመጣና ከሞተ በኋላስ ወዴት እንደሚሄድ ያውቅ ይሆን?
ከሁሉም በላይ የፈጠረውን አምላኩን በቅጡ ያውቅ ይሆን? ወይስ
ሰው ይወለዳል ይኖራል ይሞታል ብቻ ይሆን እውቀቱ? ይህን ጥያቄ
እንስተውት የማያውቁ ከሆነ ራስዎን ጠይቁና ለዚህ ጥያቄ መልስ
ለማግኘት ሞክሩ። እግዚአብሔር ይርዳዎት።

ዮናስ

ወደ ነነዌ ሂድ እኔን ታዘዝኝ
የህዝቤን ክፋቱን አይቻለሁኝ
ንስሃ ባትገቡ ጠፋችሁ በላቸው
ንገር ይመለሱ ከክፉ ስራቸው

እንቢ አሻፈረኝ አልታዘዝ አለ
ወደ ተርሲስ ዮናስ ሸሽ ኮበለለ
መርከቡ ውስጥ ሆኖ አለ ተሳካልኝ
በፍፁም እግዚአብሔር አሁን አይምጣብኝ

ነፋሳት ታዘዙ ካራቱ መለዘን
ባህር ተናወጠ እናጋ መርከቧን
ተሳፋሪው ሁሉ በፍርሃት ተዋጡ
ወዲያ ወዲህ አሉ ሁሉም ተሯሯጡ
በታችኛው ክፍል ተኝቶ ሳይባንን
ያንቀላፋ ነበር ሳይሰማ ምንዱን
ተገርሞ ተደንቆ የመርከቡ አለቃ
እዚህ ተኝተሃል ሽረ ባክህ ንቃ
ይልቅ ወዳምላክህ ፀልይ እንዳንጠፋ
በአይናችን እንድናይ ህይወታችን ተርፋ
ከየት መጣህሳ ስራህስ ምንድነው?
ይህ የደረሰብን በማን ምክንያት ነው?
እጣ እንጣጣል ማን ነው ጥፋተኛ
ይህ ቸግር እንዲሆን ያረገ ወደእኛ

እኔ እብራዊ ነኝ ከስር መሰረቱ
የለማይ የምድር ፈጣሪ አምላኬ
ኮብልሉ እንደመጣ አወቁ ተረዱ
አሉ ይኸ ነገር ከባድ ነው ነገሩ
የባህሩ ወጀብ በጣሙን አይሏል
ምን እናድርግብህ ማእበሉ ፀጥ እንዲል

ካምላኬ የኮበለልኩ እኔ በደለኛ
እናንተ ትረፉ አውጡና ጣሉኛ
ዮናስም እንዳለው አውጥተው ሲጥሉት
ማእበሉ ፀጥ አለ ሆነ እንደፈለገኩት

አሳ ነባረውም ካምላክ የተላከው
አፋን ከፈተና ባንዴ ዋጥ አረገው
ባለመታዘዜ ካምላኬ ከብልዬ
ሦስት ቀን ከሌሊት ባሳ ሆድ ተጥዬ
በጥልቅ በባህሩ ሰምጪ እንኛለሁ
ይቅር በለኝ አባክህ አምላኬ እላለሁ
አሞት አፋፍ ሆኝ ወዳንተ አጣራለሁ
የምስጋና መስዋእት ደግሞም አቀርባለሁ

ከላይ ትእዛዝ መጣ ከሱ ከእግዚአብሔር
አሳውም ዮናስን ተፋው በዚያች በምድር
ሁለተኛ ጊዜ እንደገና አዘዘው
ወደ ነነዌ ሂድ ተመልሰህ አለው
ትደመሰሳላች ነነዌ በሦስት ቀን
ብለህ ንገራቸው በል ቶሉ ሂድ ፍጠን
ቃሉንም ተናገር ልክ እንደታዘዘው
ማቅ ለበሱ ጾሙ ባንድ ልብም ሆነው
ስለተመለሱም ከክፉ ስራቸው
መአቱን መለሰ እግዚአብሔር ማራቸው

ዮናስ ተበሳጪ በአምላኩ ምህረት
ወደ እግዚአብሔር ጮኸ እንዲህም በማለት
አላደረገክ ምነው እንደተናገርከው
እንደዚህ እንዲሆን ነበረ አውቄው
እባክህ ግደለኝ መኖር አልፈልግም
በህይወት ከመኖር መሞት አይሻልም?

እግዚአብሔር አለው ለምንስ ተቆጣህ
ምህረቴ ለሌላው ማይበቃ መሰለህ
ዮናስ አመረረ ወጣ ከከተማው
ሊጠለል ከጥላው ዳስ ሰራ ደከመው
እንዲያጠለው ብሉ ከፀሃዩ ግለት
ለትምህርቱም ብሉ ቅል አበቀለለት
በጥላው ሥር አርፎ እጅግ አስደስቶት
በማግስቱ አገኘው ቅሉን ትል በላልቶት
ከአምላክ በተላከው በሚያቃጥል ነፋስ
ዮናስ ተቃጠለ ባንዴ አለ ልፍስፍስ

ለቅልዋ መድረቅ እንዲህ ከተቆጣህ

ለነነዌ ታዲያ ምነው ግድ አላለህ?
በአንድ ቀን በቅላ ባንዴ ለደረቀች
እንዲህ ከሆንክላት በእኔ በበቀለች
መቶ ሃያ ሺ ህዝብ ለሚኖርባት
ለዚያች ለነነዌ እንዴት አላዝጓላት?

ነነዌ ከተማ ለንስሃ በቃች
የእኔ ምህረት ደግሞ እዚህ አላበቃች
ለፈለገው ሁሉ ምህረቴ ሰፊ ነው
ከአጥናፍ እስከ አጥናፍ ለአለም በቂ ነው
ባለመታዘዝ ውስጥ በሽሽት ያላችሁ
ኑ ተመለሱልኝ ሲኦል ሳይውጣችሁ
የእግዚአብሔር ምህረት አሁን ሳለላችሁ
ዛሬ ተመለሱ ከክፉ ሥራችሁ